



නිවහෝ නිවීම

නවවන වේදිම

කටුකුරුහේදේ කදුණානභද්‍ර හිසමු

ධම් ග්‍රන්ථ මුද්‍රණ භාරයේ

පොදු පුණ්‍යානුමෝදනාව

"මහණෙනි, ආමිස දානයය, ධම් දානයය, යන මේ දත් දෙකෙහි, මේ දත් දෙක අතරින් මෙයම අග්‍රය - එනම්, ධම් දානයය."

මේ අසිරිමත් බුදුවදන අගය කරන බොහෝ පාඨකයින් තම පරලෝ සැපත් මවුපියාදී ඥාතීන්ට කෘතගුණපුච්ඡට පින් අනුමෝදන් කරවීමේ විරාගත වාරිත්‍රයට අනුව ලොකු කුඩා පරිත්‍යාග පිරිනමන බැවින් දෙස් - විදෙස් වැසි ගිහි - පැවිදි දහම් පිපාසිත විශාල පිරිසකට අමිල දහම් අමාපැන් නොමිලයේ බෙදාදෙන ධම් ග්‍රන්ථ මුද්‍රණ භාරය පුණ්‍යානුමෝදනා ටයයෙන් එම ධම් දානයය කුශලය එකී පින්වතුන්ට හා ඥාතීන්ටත් මෙම 'අමාගහ' නොයිදි ගලායාමට නිරතුරුව කාලය, ධනය, ශ්‍රමය වැයකරන සැමටත් පරම යානන උතුම් අමාමහ නිවනින් සැතපීමට උපනිශ්‍රය සම්පතක්ම වේවායි පහත බව දන්වා සිටිමු.

මෙයට,

සසුන් ලැදී

ධම් ග්‍රන්ථ මුද්‍රණ භාරය.

නිවහේ නිවීම

(දෙසූම් පෙළකි)

නවවන වෙළුම
(25, 26, 27 දෙසූම්)

කටුකුරැන්දේ සදානානන්ද හිසඹු

පොත්ගැල්ලේ ආරක්ෂා සේනායතන
'පහත් කළුව'
කන්දේගෙදර, දෙවාලේගම

2001

ප්‍රකාශනය

බම්බුනට් මුද්‍රණාගාරය

මහාභාරකාර දෙපාර්තමේන්තුව

ධම්මදානයයින්

මුද්‍රලට විකිණීම සපුරා තහනම් වෙයි.

ප්‍රථම මුද්‍රණය	-	1997 ජූලි
දෙවන මුද්‍රණය	-	1999 මාර්තු
තෙවන මුද්‍රණය	-	2000 ජූනි
හිමුවන මුද්‍රණය	-	2003 ඔක්තෝබර්
පස්වන මුද්‍රණය	-	2007 ජනවාරි

පොත ලබාගත හැකි ස්ථාන

- පොත්ගල්ගල ආරණ්‍ය සේනාසනය
'පහත් කණුව' කන්දේගෙදර, දේවාලේගම.
- රෝයල් ඉන්ස්ටිටියුට්,
191, හැව්ලොක් පාර,
කොළඹ 5.
- ඩී. ඩී. වේරගල මහතා
422, වැලිපාර, තලවතුගොඩ.
- අනුර රූපසිංහ මහතා
අංක 27, කොළඹ විදිය, මහනුවර.
- මහා භාරකාර දෙපාර්තමේන්තුව
2, බ්‍රිලස් පටුමග,
කොළඹ 07.



මුද්‍රණය

කොලිටි ප්‍රිත්වර්ණ

17/2, පැරිවත්ත පාර, ගංගොඩවිල,

නුගොහඩ.

වෙලි : 011-4302312

මෙම දේශනාමාලාව පැවැත්වීමට ආරාධනාකොට

අප බෙදීවත් කළ

මිහිරිගල හිස්සරණ වන සේනාසනාධිපතිව වැඩවිසූ

අපවත් වී වදාළ

අභිසූප්තිය, මහෝපාධ්‍යය


මාතර ශ්‍රී ඥානාරාමාභිධාන

අප ගුරුදේවයන් වහන්සේගේ ශ්‍රී නාමයට

'නිවන් නිවීම'

සුභෝපහාරයක්ම වේවා!

එතං සත්තං
 එතං පඤ්ඤං
 යදිදං
 සබ්බ සංඛාර සමථො
 සබ්බපට්ඨපට්ඨිසංගහො
 පණ්ණාසකං
 චිරාගො
 නිරෝධො
 නිබ්බානං



"මෙය භානතය
 මෙය පුඤ්ඤය
 එනම්
 සියලු සංස්කාරයන්ගේ සංසිද්ධිම
 සියලු උපධිත් අතහැර දැමීම
 පණ්ණාසක සූත්‍රය නිර්වචන
 නොඇල්ම නම්වූ චිරාගය
 කැවැත්ම නම් වූ නිරෝධය
 නිර්වචන නම් වූ නිබ්බානය"

පටුන

	පිටු
හැඳින්වීම	vi
ප්‍රකාශක නිවේදනය	x
ධර්ම ග්‍රන්ථ මුද්‍රණ භාරය	xi
අමාගහ	xii
ග්‍රන්ථ සංකේත නිරූපණය	xiv
'නිවනේ' නිවීම' - 25	1
'නිවනේ' නිවීම - 26	26
'නිවනේ' නිවීම' - 27	50
ධර්ම ග්‍රන්ථ මුද්‍රණ භාරයේ අනුග්‍රාහක මණ්ඩලය	

හැඳින්වීම

බුද්ධ දේශනාවෙහි දැක්වෙන ප්‍රතිපත්ති මාතෘකාවේ අවසාන පරමාට්ඨය වන 'නිවන' පිළිබඳව ඇත අතීතයේ පටන්ම විවිධ මතිමතාන්තර ප්‍රකාශයට පත් වී ඇත. ආර්ය අෂ්ටාංගික මාතෘකාව 'සමමා දිට්ඨි' නම් වූ 'හරි දැක්ම' පෙරවූ කරගත් ප්‍රතිපදාවකි. එබැවින් ඒ මාතෘකාවෙහි ගමන් කරන්නෙකුට ගමනෙහි ඉලක්කය ගැන නිරවුල් අවබෝධයක් ඇතිවිය යුතුමය. බුද්ධ චරිතයට අනුකූලව එවැනි අවබෝධයකට මහ හෙළි කිරීම මෙම දේශනා මාලාවේ පරමාට්ඨය විය.

මිහිරිගල නිස්සරණ වන සෙනසුනෙහි ප්‍රධාන කම්පානාවාදීයන් වහන්සේ වශයෙන් වැඩ විසූ, අපවත් වී වදාළ අතිපූජනීය මහෝපාධ්‍යාය මාතර ශ්‍රී ඥානාරාම මාහිමිපාණන් වහන්සේ විසින් අප වෙත කරන ලද සමාරාධනය මේ දේශනා පෙළට ආසන්න නිමිත්ත විය. අපගේ ගුරුදේවයන් වහන්සේ වූ උන්වහන්සේ, මෙයට වසර කීපයකට පෙර නිස්සරණ වන යෝගාවචර සහ පිරිසට ඉදිරිපත්වූ එක්කරා ධර්ම ගැටළුවකදී 'නිවන' පිළිබඳව දේශනා පෙළක් පැවැත්වීම ප්‍රයෝජනවත් විය හැකි බවත්, ඒ දේශනා පටිගත කරගැනීමට කටයුතු යෙදිය හැකි බවත් පවසමින් අප වෙත කරන ලද දයාත්මක ආරාධනය පිළිගැනීමට මුලදී පසුබට වීමු. යළිත් එම ආරාධනාව කළ අවස්ථාවේදී, එසේ පසුබට වීමට එක් හේතුවක් වශයෙන් අප සඳහන් කළේ 'නිවන' සම්බන්ධයෙන් දැනට ප්‍රචලිතව ඇති ඇතැම් මතිමතාන්තර කෙරෙහි අප දක්වන වෙනස් ආකල්පය නිසා ඇතිවිය හැකි ප්‍රතිචාරයය. එවිට උන්වහන්සේ වදාළේ: "එකට කමක් නෑ..... මා ආරාධනා කළ බව දේශනාවේදීම කියන්න" යනුවෙනි.

ඒ සා උදාර පැවරීමකින් උත්සාහවත්ව ආරම්භ කරුණු මෙම දේශනා මාලාව දෙවසරකට වැඩි කාලයක් තිස්සේ (1988.08.12-1991.01.30) දෙපෝයකට වරක් බැගින් අප ගුරුදේවයන් වහන්සේගේ අතිපූජනීය පාදමුලයේදී නිස්සරණ වනයේ අප සමුභවාරී ගරුතර යෝගාවචර සහ පිරිස හමුවේ පවත්වන්නට යෙදුණි. හිලන්වූ ඇතැම් අවස්ථාවලදී පවා මාහිමිපාණන් වහන්සේ යහන්ගතව දෙසුමට සවන් දුන්න. උන්වහන්සේ බැහැර සෙනසුනෙක වැඩ විසූ එක් අවස්ථාවක, මාහිමිපාණන් වහන්සේ මුලදී සෙනෙහි නොමැතිව දේශනා පැවැත්වීම සම්බන්ධයෙන් පැනනැගුණු

ප්‍රශ්නයක් නිසා එක් දේශනා වාරයක් මග හැරුණි. ඒ බැව් සැළවූ විට, නොකඩවාම දේශනාමාලාව පැවැත්විය යුතු බවත්, තමන් වහන්සේට ඒ දෙසුම් පටිගත කළ පසුව වුවද ඇසිය හැකි බවත්, උන්වහන්සේ වදාළහ. අප ගුරු දේවයන් වහන්සේගේ ඒ උදාර මුදිතා ගුණයට හා ධර්මකාමී ශාසන දයාවට නමස්කාර වේවා!

දෙසුම් 33 කින් පරිමිත මෙම දේශනා මාලාව පැවැත්වීමේදී අප අනුගමනය කළ විවරණ මාඨිය අනුව සේතුසාධක වශයෙන් පෙළ අවුටා ආදියෙන් කොතෙකුත් උඩත පාඨ ගෙනහැර දැක්වීමට සිදුවිය. ඒ අනුව එක්තරා බුද්ධිගෝචර රටාවක් මෙහි දැකිය හැකි නමුදු අප පරමාටීය වූයේ සද්ධම්මේ සභීච ප්‍රායෝගික පක්‍ෂය ඉස්මතු කර දීමමය. ඇතැම් විට හුදු බුද්ධිවාදයක අතරමං වී සිටින උගතුන් කිසියම් ධර්මප්‍රබෝධයක් තුළින් ප්‍රතිපදාව වෙතට යොමුකරවා ගැනීමට මේ විවරණ මාඨිය උපකාරවත් විය හැකිය. කෙසේ හෝ වේවා, යමෙකුට ධර්මසය විදිමින්ම දෙසුමකට සවන්දිය හැකිවන අයුරින් විවිධ උපමා, උපමා කථා, නිදර්ශන ආදියෙන් දෙසුම් පෙළ පණපෙවීමට උත්සාහවත් වීම්. බුදු පියාණන් වහන්සේ වදාළ පරිදිම, "මෙහි ඇතැම් නුවණැති පුරුෂයෝ උපමාවෙකින්හුදු දෙසුමෙක අරුත මැනුවත් වටහා ගනිති".

අසන්නවුන්ගේ අවධානය නොවිසිරෙන අයුරින් මුතු දැට පෙළක් තුලක අවුණන්නාක් මෙන් ධර්ම කාරණය සාධක සහිතව ගොනු කර දැක්වීම දේශනාවක් තුළ දී කළ හැකි පහසු කාර්යයක් නොවේ. එබැවින් එවැනි ගැටලු සැත්වලදී සේතුසාධක කීපයක් පමණක් දැක්වීමෙන් සෑහීමකට පත්වීමට සිදුවිය. එහිලා වඩාත් සවිස්තර විවරණ විග්‍රහ අප අතින් ලියැවී පළවූ ග්‍රන්ථ කීපයක ඇතුළත් වී ඇත.¹

දෙසුම් පෙළ නිමකොට සත්වසරකට පසු "නිවනේ නිවීම" නමින් එළිදැක්වෙන මෙම ග්‍රන්ථයෙන් යම් ශාසනාටීයක් ඉටු වෙතොත් එයින් ජනිත කුශල සම්භාරය දෙසුම්පෙළට ඇරැයුම් කොට වදාළ අප ගුරුදේවයන් වහන්සේ වූ මිහිරිගල නිස්සරණ වන සේනාසනාටීපතිව වැඩවිසූ අතිපූජනීය මහෝපාධ්‍යාය මාතර ශ්‍රී ඥානාරාම මාහිමිපාණන් වහන්සේ අනුමෝදන්

1 * 1 Concept and Reality in Early Buddhist Thought - (1971)
 * 2 Samyutta Nikaya - An Anthology Part II - (Wheel No. 183/185)
 * 3 Ideal Solitude - Wheel No. 188
 * 4 උත්තරීතර හුදෙකලාව - (දම්සක් අංක 172/173)
 * 5 The Magic of the Mind - (1974)
 6 Towards Calm and Insight-Printed for free distribution by J.Alwis
 * Published by Buddhist Publication Society, P.O. Box 61, Kandy
 බෞද්ධ ග්‍රන්ථ ප්‍රකාශන සමිතිය, කැ.පෙ. 61, මහනුවර

වන සේවාව! ඒ දුර්වල භාර ඇසුර ලබාගැනීමට මහජන ශ්‍රී කලාණි යෝගාශ්‍රම සංස්ථාවේ සමූහපාදක අතිපූජනීය පණ්ඩිත කඩවැද්දුවේ ශ්‍රී ජිනවංශ මාහිමිපාණන් වහන්සේටත් අතිපූජනීය නාටයයෙන් අරියධම්ම මාහිමිපාණන් වහන්සේටත් මෙම ධර්මදානමය කුශලය හිමිවේවා!

පටිගත වූ දෙසුම් 33 පිටපත් කිරීමේ භාරදුර කාඨීය මහත් පරිශ්‍රමයකින් ඉටුකළ හසුරුදෙණියේ පියදසාන හිමියන්ටද, සමීක්ෂණ ශුද්ධ ආදියෙන් පසුව එම අත්පිටපත මුද්‍රණය සඳහා සකස් කර දුන් පූජ්‍ය උඩරේයගම ධම්මච්චි, පූජ්‍ය මහයායේ ධම්ම සුනේත්ත යන හිමිවරුන්ටද දෙසුම් පටිගත කිරීම් පිටපත් කිරීම් ආදී කටයුතුවලට සහායවූ හැමදෙනා වහන්සේලාටද මෙම ධර්මදානමය පින පරම ශාන්ත නිවාණවබෝධය පිණිසම වේවා! එමෙන්ම, අවශ්‍ය අවස්ථාවලදී කැපටි පටි සපයාදීමෙන් හා ලිපි ද්‍රව්‍ය, ඡායා පිටපත් ලබාදීමෙන් අනුග්‍රහය දැක්වූ ඩිඩිලි ප්‍රනාන්දු මහතා ප්‍රධාන ඩී. එච්. පී. මුණරි සහ සමාගමේ කාඨිමණ්ඩලයටද අපගේ සුභසානුමෝදනාව හිමිවේ.

අම්ලවූ ධර්ම මිල කිරීමකින් නොපිරිහෙලා ධර්මකාමීන් අතට පත්කිරීම අපගේ අභිලාෂය විය. එහෙත් විශාල ග්‍රන්ථයක් බවට පත්වන මෙම දෙසුම් පෙළ එක්වරම බොහෝදෙනෙකුත් අතට පත් කිරීමේ දුෂ්කරතාව වැටහුණෙන් දෙසුම් 3 බැගින් වෙළුම් 11 ක් වශයෙන් එළි දැක්වීමට අදහස් කළෙමු. මේ අනුව යටත් පිරිසෙයින් දෙසුම් කිහිපයක් හෝ කියවීමට වැඩිදෙනෙකුට අවසරාව සැලසෙන අතරම ධර්මදානමය පූණ්‍ය කම්යට බොහෝදෙනාගේ සහභාගිත්වයද ලැබෙනු ඇතැයි හඟිමු. එබැවින්, ග්‍රන්ථය තවමත් ශුද්ධිපත්‍ර අවස්ථාවේ පවතින නමුදු මෙසේ පළමු වෙළුම නිකුත් කිරීමට තීරණය කළෙමු. යථා කාලයේදී සම්පූර්ණ ග්‍රන්ථය පුස්තකාල මුද්‍රණයක් වශයෙන් අංග සම්පූර්ණව මුද්‍රණය කෙරෙනු ඇත. කෙසේ වෙතත්, 'නිවනේ නිවීම' වෙළුම් එකොළොසම පිළිවෙළින් එකතු කරගන්නා පාඨකයින්ගේ පහසුව තකා අවසන් වෙළුම සමග උපමා ඉහිවැලක් හා ගාථා ඉහිවැලක් ද සහිත 'පදයතුරක්' (අනුක්‍රමණිකාවක්) නිකුත් කිරීමට බලාපොරොත්තු වෙමු. එම පදයතුර සකස් කිරීමේදී අපට සහාය වූ දේශීය ආදායම් දෙපාර්තමේන්තුවේ සහකාර කොමසාරිස් උපාලි ජයනෙක්කි මහතාට ඒ පින නිවන් දොර ඇරෙන යතුරක්ම වේවායි පතමු.

ග්‍රන්ථ මුද්‍රණයෙහිලා මුද්‍රණාලය හා අවශ්‍ය සම්බන්ධීකරණය පිළිබඳ සම්පූර්ණ වගකීම භාරගෙන විශේෂ කැපවීමකින් ග්‍රන්ථය එළිදැක්වීමට කටයුතු කරන මහාභාරකාර තැන්පත් යූ. මාපා මහතාට මෙම ධර්මදානමය කුශලය ස්වකීය ධර්ම ප්‍රාර්ථනා ඉෂට කරගැනීම පිණිස හේතුවාසනා වේවා! එසේම, වෙළුම් එකොළොසකින් නිමාවන ග්‍රන්ථයෙහි බරපැන, 'බර පැනයක්' නොවනු පිණිස 'ධර්මග්‍රන්ථ මුද්‍රණ භාරය' නමින් විශේෂ අරමුදලක් පිහිටුවීමෙන් සුරෝගාමීවූ පින්වත් ජී.ටී. බණ්ඩාර මහතාට එම

ආදර්ශවත් පරික්ෂාගතයෙන් පතිත කුශලය පරම් ගෞරවය 'නිවනේ නිවීම' පසක් කරගැනීමට උපනිශ්‍රය වේවායි! යි පතමු. මුද්‍රණ භාරයේ ඒරණානමක අවසාන අදියර සඳහා පුණී සහයෝගය දෙන කරුණාරත්න සහ පුත්‍ර සමාගමේ කාශී මණ්ඩලයටද අපගේ පුණ්‍යානුමෝදනාව හිමි විය යුතුව ඇත.

මෙයට
සසුන් ලැදී,
කටුකුරැන්දේ ඥාණානන්ද හිමිතුමා

ලොක්මුගල ආරක්ෂා සේනාසභා
'පහත් කඩුව'
කන්දොරොදුර
දෙව්ගලම

(25 41) 1997 ජූලි 1

නිවනේ නිවීම පළමු වෙළුම - පස්වන මුද්‍රණය

මෙම පස්වන මුද්‍රණයේ මුද්‍රණ කටයුතු මැනවින් නිමකළ "කොලිටි ප්‍රින්ටර්ස්" සමාගමේ සී.ජයසේන මහතා ඇතුළු සැමටද අපගේ පුණ්‍යානුමෝදනාව හිමිවේ.

සම්පාදක
(2550) 2006 දෙසැම්බර්

ප්‍රකාශන නිවේදනය

අතිපූජ්‍ය කටුකුරුන්දේ ඥාණනන්ද ස්වාමීන්ද්‍රයන් වහන්සේගේ "නිවනේ නිවීම" දේශනා මුද්‍රණය කොට, ඒ පිළිබඳව උනන්දුවක් දක්වන අයහට එම දහම් පොත් ලබාදීමේ මූලික අදහස අප තුළ ඇතිවී මුත්, මුද්‍රණය සඳහා වැය වන මුදල උපයා ගැනීම ප්‍රශ්නයක් විය. එය විසඳීම පිණිස අප කිහිප දෙනෙක් යෝජනා කළේ වැයවන මුදල වියදම පමණක් අය කර ගැනීමට ප්‍රමාණවත් වූ මිලකට එම දහම් පොත් විකිණීමයි. එහෙත්, අපගේ එම යෝජනාව ගරු ඥාණනන්ද ස්වාමීන් වහන්සේ එකඟතා ප්‍රතික්ෂේප කරමින් "ධර්මය මිල කරන්න බැහැ, එය අවශ්‍ය අයහට නොමිලේ ලබා ගැනීමට හැකිවිය යුතුයි..." කීහ.

එබැවින් උත්වහන්සේ අදහස් කළ පරිදි මූලිකම මුද්‍රණය කල "නිවනේ නිවීම" දේශනා මාලාව සඳහා වියදම් ලබා ගැනීමේ වැඩ පිළිවෙලක් වශයෙන් රෝයල් ඉන්ස්ටිටියුට් හි අධිපති ජී.ටී.බණ්ඩාර මහතා විසින් මහා භාරකාර දෙපාර්තමේන්තුවෙහි "ධර්ම ග්‍රන්ථ මුද්‍රණ භාරය" නමින් අරමුදලක් අරඹනු ලැබීය. එවකට මහා භාරකාර ධුරය දැරූ යූ. මාපා මහතාගේ අදහසක් අනුව පිහිටුවන ලද එකී භාරයෙහි අරමුණ වූයේ මෙම පූජ්‍ය ක්‍රියාව ඉටුකර ගැනීම සඳහා දායක වීමට කැමති අය හට මුදලින් කෙරෙන කම්. පූජ්‍යාධාර එම භාරයට බැර කිරීමට අවස්ථාව සලසා දීමයි.

1997 වසරේදී ඇරඹුනු මෙම ධර්ම ග්‍රන්ථ මුද්‍රණ භාරය මගින් පූජ්‍ය ඥාණනන්ද හිමියන්ගේ දේශනා 33 කින් යුත් "නිවනේ නිවීම" වෙළුම් 11 කින් මුද්‍රණය කොට නොමිලේ බෙදා දීමට අමතරව පසළොස්වක පොහෝ දිනයන්හිදී පහත් කණුව සෙනසුන වෙත රැස්වෙන උපාසක උපාසිකාවන් සඳහා උත්වහන්සේ විසින් කෙරෙන ධර්ම දේශනා "පහත් කණුව ධර්ම දේශනා" නමින් මේ වන විට ග්‍රන්ථ රක් පළකොට තිබේ. එකැනින් නොනැවතී උත්වහන්සේගේ අනෙකුත් සිංහල සහ ඉංග්‍රීසි ග්‍රන්ථද එසේම ධර්ම දාන වශයෙන් පළකිරීමට හැකිවීම ඊට දායක වූ අප සැමගේ ඉමහත් සතුටට හේතුවිය.

අති පූජ්‍ය ඥාණනන්ද ස්වාමීන් වහන්සේගේ එම ධර්ම දේශනා අගයමින් එම සත්කාර්යය නොනවත්වා කරගෙන යෑම පිණිස දායක හවතුන්ගෙන් අප වෙත ලැබෙන පැසසුම් සහිත ප්‍රතිචාරය නිසාම ඒ අයගේ පහසුව පිණිස අප විසින් මැනකදී "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ නුගේගොඩ ශාඛාවේ අංක 0003 6000 1415 දරණ ජංගම ගිණුම විවෘත කරන ලදී.

අති පුජ්‍ය කවුතුරුන්ගේ කෘතන්තද හිමියන් විසින් පහදා දෙනු ලබන නිර්මල බුදු දහම ඔබ අතට පත් කිරීම අපගේ එකම අරමුණයි. ඊට ඔබගෙන් ලැබෙන දායකත්වය ඉමහත් කුශලයකි. අපට ඉමහත් ධෛර්යයකි.

මෙම වටිනා ග්‍රන්ථ මුද්‍රණය කොට බෙදා හැරීමේ සම්පූර්ණ කාර්යභාරය ජී.ටී. බණ්ඩාර මහතා විසින් රෝයල් ඉන්ස්ටිටියුට් හි පිත්චන් නිලධාරීන්ගේ සහායද ඇතිව වෙහෙස මහන්සි නොබලා ඉටුකර දීම ගැන අපගේ බලවත් ප්‍රසාදය මෙහිලා විශේෂයෙන්ම සඳහන් කළයුතු වේ.

මෙයට,

සසුන් ලැදී

ධර්ම ග්‍රන්ථ මුද්‍රණ භාරකාර මණ්ඩලය

බම් ග්‍රන්ථ මුද්‍රණ භාරය මගින් පළකැරෙන ග්‍රන්ථ මුද්‍රණයට දායක වීම

අති පුජ්‍ය කටුකුරුන්දේ ඥාණනන්ද ස්වාමීන්ද්‍රයන් වහන්සේ විසින් දේශිත නිර්මල බුදු දහම, "නිවනේ නිවීම" සහ "පහත් කණුව ධර්ම දේශනා" නමින් පළ වී ඇති දහම් පොත් තුළින් මේ වන විටත් ඔබ ඇතැම් විට කියවා තිබිය හැක.

එම ස්වාමීන් වහන්සේගේ ධර්ම දේශනා හැකි පමණ මුද්‍රණය කොට නොමිලේ බෙදා දීම ධර්ම ග්‍රන්ථ මුද්‍රණ භාරයේ අරමුණයි.

මෙතෙක් එම භාරය මගින් පළකොට ඇති ධර්ම ග්‍රන්ථ එකී ග්‍රන්ථ වල අවසාන පිටුවෙහි දක්වා ඇත.

මෙම මහඟු පුණ්‍ය ක්‍රියාව සඳහා දායක වීමට කැමති පින්වතුන්, පහත සඳහන් උපදෙස් පිළිපැදීම මැනවි.

1. වෙක්පත්/මුදල් ඇනවුම් මගින් එවන සියලු ආධාර "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ නුගේගොඩ ශාඛාවේ අංක 0003 6000 1415 දරණ ගිණුමට බැර කිරීම පිණිස පහත සඳහන් ලිපිනයට එවිය හැකිය.
2. දිවයිනේ පිහිටි ඕනෑම සම්පත් බැංකු ශාඛාවක් මගින් ඔබගේ ආධාර මුදල් ඉහත සඳහන් ගිණුමට බැර කළ හැක.
3. කෙසේ වුවද, ඔබගේ පහසුව පිණිස සියලු පුණ්‍යාධාර කොළඹ 05, හැව්ලොක් පාරේ අංක 191 හි පිහිටි රෝයල් ඉන්ස්ටිටියුට් ආයතනයේ ධර්ම ග්‍රන්ථ මුද්‍රණ භාරය වෙනුවෙන් පිහිටුවා ඇති අංශයටද බාර දිය හැක.
4. මෙම භාරය මගින් නිකුත් කැරෙන ධර්ම ග්‍රන්ථ මගින් ඔබගේ දායකත්වය වරින් වර දායක හවතුන්ගේ දනගැන්ම සඳහා පළ කරනු ඇත.
5. ඔබ විසින් කරනු ලබන ආධාරය බැංකු ගිණුමට බැර කරන විට ඒ සඳහා නිකුත් කරනු ලබන කුට්තාන්තියෙහි ඡායා පිටපතක් පහත සඳහන් ලිපිනයට එවීමෙන් මෙම ධර්ම දානමය කටයුත්තට දායක වන ඔබගේ නම සහ දායක මුදල අප විසින් වරින් වර පළ කරන දායක ලැයිස්තුවෙහි ඇතුළත් කිරීම කළ හැකිය.

ධර්ම ග්‍රන්ථ මුද්‍රණ භාරය
රෝයල් ඉන්ස්ටිටියුට්
අංක 191, හැව්ලොක් පාර
කොළඹ 05

මහවැලි ගහ උතුරට හැරවීමෙන් පසු එතෙක් නිසරු මුඩු බිම් ලෙස පැවති පෙදෙස්වල සිදුවූයේ ඉමහත් වෙනසකි. පිපාසයට පැත්තිඳක් නොලබා සිටි ගොවීහු පෙදෙස පුරා නිහඬව ගලා යන සිසිල් දිය දහරින් පිනා ගියහ. මැලවුනු ගොයම සරුව නිල්වත්ව කරලින් බර විය. මල් පලින් ගැවසීමත් තුරු-ලිය බලා සැනසෙන පෙදෙස් වැසියෝ තුටු කළු එ වගුළහ.

දහම් අමා ගහ "උතුරට" හැරවීමේ වැඩ පිළිවෙළක් මෙයට කෙටිසරකට පෙර ඇරඹුණි. දහම් පත-පොත කබා "එදා-වේල" සඳහා වත් විය පැහැදිලි කිරීමට වත්-කමක් නැත්තෝ, නිහඬව නොමිලයේ ගලායන අම්ල දහම් අමා දිය දහරින් සදහම් පිපාසය සන්සිදුවා ගත්හ. අර්ධ මිසදිටු හැර, සැදැහැයෙන් සරුව, ගුණ නුවණින් බරව පිළිවෙත් මහට නැම් ගත්හ. ලොව් - ලොවුතුරු මල් පල නෙලා ගනිමින් හද පුරා පිරි බැකියෙන් තත් අයුරින් සොම්නය පළකළහ.

"ධම් ග්‍රන්ථ මුද්‍රණ භාරය" නමින් දියත් කළ මෙම ධම්දාන වැඩපිළිවෙල සඳහා අපගෙන් වැයවුනේ පිරිසිදු ධම්දාන සංකල්පය පමණි. අමාගහ "උතුරට" හැරවුවේ සසුන් ගුණ හඳුනන පරිත්‍යාගයී සැදැහැවත්හුමය. "නිවනේ නිවීම" පොත් පෙළ එළි දැක්වීමෙන් නොනැවතී "පහත් කණුව ධම්දේශනා" පොත් පෙළෙහි "බර පැන" දැරීමටත්, දෙස් - විදෙස්වල දහම් පිපාසිතයින් උදෙසා අප අතින් ලියැවෙන අනිකුත් පොත - පත ඒ අයුරින්ම එළි දැක්වීමටත් ඔවුහු උත්සුක වූහ. "දෙන දේ පිරිසිදුවම දීමේ" අදහසින් අම්ල වූ දහම් ඊට නිසි ශෝභන මුද්‍රණයකින්ම ධම්කාමීන් අතට පත් කිරීමට පියවර ගත්හ. මුද්‍රිත පිටපත් සංඛ්‍යාව අවසන්වනු හා සමගම "නැවත මුද්‍රණ" පළකිරීමෙන් දහම් අමා ගහ වියළි යා නොදීමට දැඩි අදිටනකින් ඇප කැපවූහ.

"පොත් අලෙවිය" පිළිබඳව මෙකල බහුලව දක්නට ලැබෙන වාණිජ සංකල්පයට පිටුපා, තහංචිවලින් තොරව, තමන් අතට නොමිලයේම පත් කැරෙන "දහම් පඩුර" තුළින් ධම්දාන සංකල්පයෙහි අගය වටහා ගත් බොහෝ පාඨක පින්වත්හු තමන් ලද රස අහරත්, නැ-හිතවතුන් සමග බෙදා-හදා ගන්නාක් මෙන් නොමසුරුව අන් දහම් ලැදියනටද දී ධම් දානයට සහභාගී වූහ. ඉහුදු නොනැවතී, ගත්ති පමණින් "ධම් ග්‍රන්ථ මුද්‍රණභාරයට" උරදීමටද ඉදිරිපත්වූහ, ඇතැමෙක් ලොකු කුඩා දහම් පොත්

මුද්‍රණය කරවීමේ හා නැවත-නැවත මුද්‍රණය කරවීමේ බරපත ඉසිලීමට පවා පසුබට නොවූහ.

සම්බුදු සසුන මේ ලක් පොළොවෙහි පවතින තාක් මේ දහම් අමාගහ ලෝ සතුන් සිත් සනහමින් නොසිඳි ගලා යේවා යනු අපගේ පැතුමයි.

"සබ්බදානං බම්බදානං පිනාති"

මෙයට,

සසුන් ලැදි

කවුකුරුන්ගේ ස්‍රාවණයේ හිසු

පොත්ගුල්ගල ආරණ්‍ය සේනාසනය

'පහන් කළුව'

කන්දේගෙදර, දේවාලේගම

2000 ජුනි 05 (2544 පොසොන්)

ග්‍රන්ථ සංකේත නිරූපණය

මහා.	-	මහා වග්ග පාළි
දී.නි.	-	දීඝ නිකාය
ම.නි.	-	මජ්ඣිම නිකාය
සං.නි.	-	සංඥාන නිකාය
අං.නි.	-	අංගුත්තර නිකාය
බු.නි.	-	බුද්ධ නිකාය
ධ.ප.	-	ධම්මපද
උදා.	-	උදාන
ඉති.	-	ඉතිවුත්තක
සු.නි.	-	සුත්තනිපාත
ථෙර.	-	ථෙරගාථා
ථෙරී.	-	ථෙරීගාථා
මහානි.	-	මහා නිද්දෙස
වු.නි.	-	වුලල නිද්දෙස
නෙත්ති	-	නෙත්තිපපකරණ
සු.වි.	-	සුමධනලවිලාසිනී (දීඝ නිකාය අටුවාව)
ප.සු.	-	පපකච්ඡදනී (මජ්ඣිම නිකාය අටුවාව)
සා.ප.	-	සාරථපපකාසිනී (සංඥාන නිකාය අටුවාව)
මනො.	-	මනොරථපුරණී (අංගුත්තර නිකාය අටුවාව)
ධ.අ.	-	ධම්මපදධ්ව කථා
ප.ජො.	-	පරමපට්ඨානිකා
ජා.අ.	-	ජාතකධ්වකථා
ප.දී.	-	පරමපට්ඨිපනී
වි.ම.	-	විසුද්ධිමග්ග
බු.ප.	-	බුද්ධ ජයන්ති ත්‍රිපිටක ග්‍රන්ථමාලා
හේ.මු.	-	සයිමන් හේවාට්තාරණ මුද්‍රණය

**25 වන
දෙශන**

25 වන දේශනය

“නමො තස්ස භගවතො අරහතො සම්මා සම්බුද්ධස්ස”

‘එතං සත්තං එතං පණීතං යදිදං සබ්බසංඛාරසමථො සබ්බපට්ඨි පටිනිස්සගො තණ්හාක්ඛයො විරාගො තිරොධො නිබ්බානං.’

‘මෙය භාෂනය මෙය ප්‍රණීතය එනම් සියලු සංස්කාරයන්ගේ සංසිද්ධි සියලු උපධීන් අතහැරදැමීම, තණ්හාව ක්ෂය කිරීම, නොඇල්ම නම් වූ විරාගය, නැවැත්ම නම් වූ තිරෝධය, නිවීම නම් වූ නිබ්බානය’

අතිපූජනීය මහෝපාධ්‍යාය මාහිමීපාණන්වහන්සේ ප්‍රධාන ගරුතර යෝගාවචර මහා සංඝරත්නයෙන් අවසරයි. නිබ්බාන යන මාතෘකාව යටතේ පවත්වනු ලබන දේශනාමාලාවේ විසිපස් වන දේශනයයි මේ.

සළායතන තිරෝධය ප්‍රත්‍යක්ෂ කරගත් තථාගතයන් වහන්සේ සළායතනය තුළම කොටුවී සිටින පුහුදුන් ලෝකයාගේ දෘෂ්ටි කෝණ පිළිබඳව දක්වන ප්‍රබුද්ධ ආකල්පය “කාළකාරාම සූත්‍රය” ආශ්‍රයෙන් තේරුම් ගැනීමට එදා අපි යම්කිසි උත්සාහයක් දැරුව. දෙවියන් සහිත මරුන් සහිත බමුන් සහිත ලෝකයා විසින්, මහණ, බමුණන් සහිත ප්‍රජාව විසින්, යමක් දක්නා ලදද, අසන ලදද, විඳින ලදද, දැනගන්නා ලදද. සිකිත් ගන්නා ලදද, සොයාබලන ලදද, කල්පනා කරන ලදද, ඒ සියල්ලක්ම තමන් වහන්සේ දන්නා බව බුදු රජාණන් වහන්සේ “තමහං ජානාමි” යන පදයෙන් ඒ සූත්‍රයේ ප්‍රකාශ කළා. ඒ වගේම ඒවා දන්නවා පමණක් නොවෙයි විශේෂ ඥානයකින් ඒවා දන්නා බවත්, ‘තමහං අබ්බාසුඤ්ඤාසිං’ යන පදයෙන් ඊ ළඟට උත්වහන්සේ ප්‍රකාශ කළා. ඒවා විශේෂ ඥානයකින් දන්නවා වගේම තථාගතයන් වහන්සේ විසින් තේරුම් අරගෙන තිබෙන බවත්, ‘තං තථාගතස්ස විදිතං’ යන පාඨයෙන් බුදුරජාණන් වහන්සේ ප්‍රකාශ කළා. ඒ විදියටම ඥානයක්, විශේෂ ඥානයක්, තේරුම් ගැනීමක්, ඇති නමුත් තථාගතයන් වහන්සේ ඒ දිට්ඨි සූත මුත ආදී කිසිවක් පිළිබඳව සථාවරයක් ගැනීම, එහෙම නැත්නම් ඒවාට තේක්කු වී සිටීම, ළංවී සිට ගැනීම, නොකරන බවත් බුදුරජාණන් වහන්සේ ප්‍රකාශ කළා, ‘තං තථාගතො න උපට්ඨාසි’ යන පදයෙන්.

සාමාන්‍යයෙන් ලෝකයාගේ සිරිත යමක් පිළිබඳව දැනුමක්, විශේෂ ඥානයක්, තේරුම් ගැනීමක්, ඇති නැත “ජානාමි පස්සාමි තථෙව එතං”

- "දැනිමි දකිමි එය එසේම යැ"යි, දෘෂ්ටි ග්‍රාහයෙන් ඒවා අල්ලා ගැනීමයි. නමුත් මෙතෙක්දී අපට පෙනෙන්නේ මේ සූත්‍රයේ තිබෙන ආකාරයට, බුදුරජාණන් වහන්සේ ලෝකයාගේ මේ දිට්ඨ සුඛ මුඛ ආදිය පිළිබඳව දැනීමක් විශේෂ ඥානයක් තේරුම් ගැනීමක් ඇති නිසාම ඒවා පිළිබඳව ස්ථාවරයක් ගැනීමක්, ළංච සිට ගැනීමක්, හේත්තු වීමක්, නොකරන බවයි. මේ කාරණය අපට වඩාත් හොඳින් ප්‍රකාශ වෙනව සූත්‍රයේ අග එන ගාථාවලින්. "ජානාමි පසසාමි තපෙව එතං - අපේක්ඛාසිතං තතථී තථාගතානං". අපේක්ඛාසිතං - දැනිමි දකිමි එය එසේම යයි යන වෙළී පැටලී සිටීමක් තථාගතයන් වහන්සේලා තුළ නැත, කියල මය විදියට ප්‍රකාශ වෙනව. එතකොට මේ කියාපු ආකල්පය පිළිබඳ අමුතු වෙනස තේරුම් ගැනීමට ආධාරයක් වශයෙන් අපි එදා අර මජ්ඣිම නිකායේ මූල පර්යාය සූත්‍රයෙන් පද දෙකක් උපුටා ගත්ත, මේ කාරණය තේරුම් ගැනීමට. 'සඤ්ජානාති - අභිජානාති' කියන දැනීම් මට්ටම් දෙක. "සඤ්ජානාති" කියන දැනීම් මට්ටමක්, සඤ්ජා අනුව දැනගැනීමක් - අභිඤ්ජා - අභිජානාති ඊට වඩා විශිෂ්ට අන්දමේ තේරුම් ගැනීමක් ගැන ඒ මූල පර්යාය සූත්‍රයේ සඳහන් වෙනව. එතකොට අර 'සඤ්ජානාති' කියන දැනීම් මට්ටමෙන් - ඒක පුහුදුන් ලෝකයාගේ දැනීම් මට්ටමයි - ඒ දැනීම් මට්ටමෙන් ලෝකය දිහා බලන පාඨත්ඡනය, මිරිඟුවක් වැනි සංඥාවට මූලා වෙලා මඤ්ඤනා කිරීමක් - 'ඇතැයි' සිතා ගැනීමක් - අනුව ව්‍යාකරණ රටාවට වහල් වෙලා සිතන මතන ගතියයි පුහුදුන් ලෝකයාගේ සිරිත. නමුත් තථාගතයන් වහන්සේ අර අභිජානාති කියන විශේෂ දැනීම් මට්ටමෙන් ඒ අභිඤ්ජාවෙන් - ඒ දිට්ඨ සුඛ මුඛ ආදියේ යථා තත්ත්වය විනිවිද පිරිසිඳ තේරුම් අරගත්තු නිසා ඒ කිසිවක් පිළිබඳව අර කියාපු 'උපට්ඨාසි' කියන වචනයෙන් ප්‍රකාශ කෙරෙන අන්දමට කිසිම ස්ථාවරයක් ගැනීමක් හේත්තු වී සිටීමක් කරන්නේ නැහැ. මේකට හේතුව අර මඤ්ඤනා නොකිරීමයි. මඤ්ඤනා කියල කියන්නේ මමත්වය අනුව ගිය යම් යම් සිතූම් පැතුම්, ඇතැයි සිතා ගැනීම් - එතකොට මඤ්ඤනා නොකිරීම් ප්‍රතිපත්තියමයි අර 'ත උපට්ඨාසි' කියන වචනයෙන් අදහස් කෙරෙන්නේ. ඒ විදියට 'අපේක්ඛාසිතයක්' වෙළී පටලැවී සිටීමක් තථාගතයන් වහන්සේලා තුළ නැත්තේ මඤ්ඤනා කිරීමක් නැති නිසාමයි. තණහා මාන දිට්ඨී වශයෙන් ඇළී වෙළී පැටලී සිටීමක් තථාගතයන් වහන්සේලා තුළ නැහැ, දිට්ඨ සුඛ මුඛ ආදිය පිළිබඳව.

මේ කාළකාරාම සූත්‍රයේ මුලින් එන ප්‍රකාශන කීපය, අප කලින් අර අව්‍යාකත ප්‍රශ්න පිළිබඳව සාකච්ඡා කරන අවස්ථාවේදී ඉදිරියට ගත්තු වතුෂ්කොට් තර්ක න්‍යායයට තරමක් සමාන බව අපි එදා ප්‍රකාශ කළා.

වතුන්කොටි තර්ක න්‍යායයට අපි පහසු වචනයක් හැටියට පාවිච්චි කළා 'සතර කොන් ප්‍රශ්නය'. ඒවට නිදසුන් තමයි අර 'හොකි තථාගතො පරමමරණා-න හොකි තථාගතො පරමමරණා - හොකිව න හොකි ව තථාගතො පරමමරණා-නෙව හොකි න න හොකි තථාගතො පරමමරණා' තථාගත කෙම මරණින් මත්තෙහි වෙයි, නොවෙයි, වෙයි සහ නොවෙයි, වෙයිත් නොවෙයි නොවෙයිත් නොවෙයි' කියන ඔය විදියේ විකල්ප හතරකින් යුක්ත ප්‍රශ්නය. ඔන්න ඔය විකල්ප හතරකින් යුක්ත සතර කොන් තර්ක න්‍යායයට විකක් සමාන බවක් දරනව මේ සූත්‍රයේ එන ප්‍රකාශය.

එක ප්‍රකාශයක් තමයි අවස්ථා කීපයකින් බුදුරජාණන් වහන්සේ ඉදිරිපත් කළේ. සද්දේවක ලෝකයා විසින් දන්නා දක්නා ආදී ඒ දිට්ඨ සුඛ මුත ආදිය මම දනිමි. මම විශේෂ ඥානයකින් දනිමි. තථාගතයන් වහන්සේ විසින් ඒවා තේරුම් ගෙන ඇත, කියල එහෙම ප්‍රකාශ කරල එනමුත් 'න උපට්ඨාසි' ඒව පිළිබඳව ස්ථාවරයක් ගත්තේ නැහැ කියල ප්‍රකාශ කරනව. සාමාන්‍යයෙන් සතරකොන් තර්ක න්‍යායයක අපට දකින්නට ලැබෙන්නේ ඒ විකල්ප හතරම එකවරම බුදුරජාණන් වහන්සේ පිළිතුරු නොදී ප්‍රතික්ෂේප කරන බවයි. දැන් මෙතන අමුත්තක් පෙනෙනව. මෙතන එක පාරටම ප්‍රතික්ෂේප නොකර බුදුරජාණන් වහන්සේ ප්‍රකාශ කරනව දනිමි. ඒ වගේම විශේෂ ඥානයකින් දනිමි. තේරුම් අරගෙනත් කියෙනව. බැලූ බැල්මට හරියට අර පළමුවෙනි විකල්පය තහවුරු කරන ආකාරයක්-පිළිගත්තු ආකාරයක් වගෙයි ඒවායින් කියැවෙන්නේ. නමුත් අගටම කියැවෙන 'න උපට්ඨාසි' කියන එකෙන් එක්තරා විදියක ප්‍රතික්ෂේපයකුත් කෙරෙනව. මෙතන තිබෙන රහස-මේක තව දුරටත් අපි උපමා ආදිය ඉදිරිපත් කර ගත්තහමයි කාරණය හොඳට පැහැදිලි වෙන්නේ. එතෙක් අපට පෙනෙන කාරණය මොකක්ද? තථාගතයන් වහන්සේ මේවාට හේත්තු නොවී සිටින්නේ නොදක්කම නිසා නොවෙයි. දැනීමක්, විශේෂ ඥානයක්, තේරුම් ගැනීමක්, ඇති නිසාමයි. සාමාන්‍යයෙන් ලෝකයා හිතන්නේ දැනීමක් නැති තැනයි දැඩිව නොගැනීමක් කියෙන්නේ කියල. නමුත් බුදුරජාණන් වහන්සේ ප්‍රකාශ කරන්නේ හරියට විශේෂ අවබෝධයක් තිබෙන නිසාම, විනිවිද දැක්ක නිසාම මේ තත්ත්වය - ඒ කියන්නේ අර දිට්ඨ සුඛ මුත ආදීන්ගේ නිස්සාරත්වය - ඒ සලායතනයන්ගෙන් ලබන සංඥාවන්ගේ නිස්සාරත්වය - බුදු රජාණන් වහන්සේ තේරුම් අරගත්ත නිසාමයි ඒවා පිළිබඳව ස්ථාවරයක් නොගන්නේ. එතකොට සතර කොන් ප්‍රශ්නයේ අනෙකුත් ප්‍රශ්න වල තිබෙන ප්‍රතික්ෂේප කිරීම් වගේ දෙයක් මෙතනත් කෙරෙන බවයි අපට පෙනෙන්නේ, නමුත් අමුතු ආකාරයකට. ඔන්න ඊළඟට දෙවෙනි ප්‍රකාශය. බුදු රජාණන් වහන්සේ කරන දෙවෙනි ප්‍රකාශය. 'යං හික්ඛවෙ

සදෙවකසය ලෝකසය සමාරකසය සමුහමකසය සසසමණ බ්‍රාහ්මණියා පජාය සදෙව මනුසාය දිට්ඨිං සුතං මුතං වික්‍ෂාදාතං පතතං පරියෙසිතං අනුච්චරිතං මනසා තමහං න ජානාමිති වදෙයාං තං මම අසස මුසා". මහණෙනි දෙවියන් සහිත මරුන් සහිත බමුන් සහිත ලෝකයා විසින් මහණ බමුණන් සහිත දෙවි මිනිසුන් සහිත ප්‍රජාව විසින් යමක් දකින ලදද අසන ලදද විඳින ලදද දැන ගන්නා ලදද සිකිත් ගන්නා ලදද සොයා බලන ලදද කල්පනාකරන ලදද එය මම නොදනිමි - මම ඒ හැම දෙයක්ම නොදනිමි කියනොත් 'තමහං න ජානාමිති වදෙයාං'තං මම අසස මුසා' ඒක මගේ බොරුවක් වනු ඇත. මෙන්න මේ පාඨය පිළිබඳව යම් කිසි ගැටලුවක් තියෙනව. ඇත්ත වශයෙන්ම මේ ගැඹුරු සූත්‍ර වල බොහෝ විට පාඨාන්තර පටලැවිලි රාශියක් තියෙනව. මේ සූත්‍රයේ විශේෂයෙන්ම තියෙනව ඒවා.

දැන් මෙතනදී අටුවාව පිළිඅරගෙන තියෙන පාඨය 'තමහං ජානාමිති වදෙයාං තං මම අසස මුසා' කියන එක. නමුත් මේක අර අපි කලින් සඳහන් කළ ආකාරයට අර්ථවත් නැහැ. ඒක තේරුම් අරගෙන වෙන්න ඇති සමහර විට බුරුම ජට්ඨි සංගීති සංස්කරණය අර අටුවා මගින් ඉවත් වෙලා 'තමහං න ජානාමිති' කියන පාඨාන්තරය පිළිඅරගෙන තිබෙන්නෙ. අටුවා මගින් ඉවත් වෙලා තියෙනවා, බුරුම ජට්ඨි සංගීති සංස්කරණය, නමුත් සහේතුකවයි ඉවත් වෙලා තියෙන්නෙ-අපට පෙනෙන හැටියට. මක්නිසාද? බුදු රජාණන් වහන්සේ කලින්ම 'දනිමි' කියල ප්‍රකාශ කරල ඉවරයි. දැන් මෙතන කියන්නේ 'මම නොදනිමි' යි කිව්වොත් ඒක මගේ බොරුවක් වෙනව එකකොට මේ දෙවෙනි ප්‍රකාශයක් කිරීමට හේතුව මොකද?. සාමාන්‍ය ලෝකයා හිතන්නේ යමක් පිළිබඳව ස්ථාවරයක් ගන්නේ නැත්නම්, කෙළින් හිටල කියන්නෙ නැත්නම් මේක මෙහෙමමයි කියල ඒකාන්ත වශයෙන්, 'ඉදමෙව සථිං මොසමක්ඤ්ඤං' මෙයම සත්‍යයයි අතික් සියල්ල බොරුය කියල පැහැදිලිවම නොකියනව නම්, ඒක නොදන්නම නිසා වෙන දෙයක්ය කියන හැකිමත් සාමාන්‍ය ලෝකයා තුළ තිබෙනව. ඒක නිසයි බුදුරජාණන් වහන්සේ මේ දෙවෙනි වර ප්‍රකාශය කරන්නේ 'මම එය නොදනිමි' කිව්වොත් ඒක මගේ බොරුවක් වෙනව. එකකොට මා නොදන්න නිසා නොවෙයි අර කියාපු විදියට ඒවා පිළිබඳව ස්ථාවරයක් නොගන්නේ.

ඒ විදියටම අපට තේරුම් කරන්න පුළුවන් ඊළඟට එන ප්‍රකාශනත්. සතර කොන් ප්‍රශ්න වලින් ඔන්න දෙවෙනි එකයි ඔය දැන් කියැවුනේ. 'තමහං න ජානාමිති වදෙයාං තං මම අසස මුසා' එය නොදනිමි කිව්වොත් එය මුසාවක් වෙනව. ඊළඟ ප්‍රකාශය අර විදියටමයි යන්නේ.

වෙනස වශයෙන් අවශ්‍ය ටික විතරක් කියමු. 'තමහං ජානාමි ච නච ජානාමි ති වදෙයාං තං පසස තාදිසමෙව'. අර කියාපු දිට්ඨි සුඤ්ඤා ආදිය පිළිබඳව මම එය දැනීම සහ නොදැනීම 'දැනීම සහ නොදැනීම' ඒ දෙක එකතුකරල - ඒ විදියට මම කිව්වොත් ඒකත් මුසාවක් වෙනව. මක්නිසාද ලෝකයා හිතනව සමහර විට මේ විදියට ස්ථාවරයක් නොගන්නේ අධ්‍යාය දැනුමක් නිසයි කියල. යම් කිසි කෙනෙකුගේ අධ්‍යාය දැනුමක් ප්‍රකාශ වෙන කියමනක් වගෙයි "මම ඒක දන්නව ඒ වගේම නොදන්නව" අධ්‍යායයි - සියයට පනහක් දන්නව සියයට පනහක් නොදන්නව වෙන්න පුළුවන්. බුදුරජාණන් වහන්සේ ප්‍රකාශ කරනව එහෙම මා කිව්වොත් ඒකත් අර වගේම බොරුවක් වෙනව 'තමපසස තාදිසමෙව'. එතකොට ඔන්න තුන්වෙනි විකල්පය.

ඊළඟට බුදු රජාණන් වහන්සේ ප්‍රකාශ කරනව 'තමහං නෙව ජානාමි න න ජානාමිති වදෙයාං තං මමසස කලි'. 'මම එය දන්නේත් නොවෙමි. නොදන්නේත් නොවෙමි කිව්වොත් ඒක මගේ දෝෂයක් වනු ඇත. ඒකත් අපට තේරුම් ගන්න පුළුවනි. දැන් අර ලෝකයා කල්පනා කරන්නේ මේ කිසි දෙයක් පිළිබඳව ඒකාන්ත වශයෙන් යම්කිසි නිගමනයක් නොගන්නේ එක්කෝ අධ්‍යාය දැනුමක් නිසා එහෙම නැත්නම් තවත් හේතුවක් තිබෙනව. ඇහ බේරා ගැනීමට. අපි මේ ඇහ බේරා ගැනීම කියන සාමාන්‍ය වචනයෙන් ප්‍රකාශ කරන එකම තමයි, ඒක දැනියක් වෙලා, සක්ෂය බෙලට්ටි පුත්තගේ - සක්ෂය බෙලට්ටි පුත්ත කියල ආසනා වරයෙක් බුදු රජාණන් වහන්සේගේ කාලෙ හිටිය. යම්කිසි කෙනෙක් ඇවිල්ල ප්‍රශ්නයක් ඇහුවහම පිළිතුරු දෙන්නෙ 'එවමපි මෙ නො, තථානිපි මෙ නො, අක්කථානිපි මෙ නො, නොකිපි මෙ නො, නො නොකිපි මෙ නො' ආදී වශයෙන්. අර ආදාගේ ප්‍රතිපත්තිය වගේ ලිස්සල යන ප්‍රතිපත්තියකින් බේරෙන්න බලනව. 'මෙසේත් නොවෙයි, එසේත් නොවෙයි, අන්සේත් නොවෙයි, අන්සේ නොවන්නේත් නොවෙයි' ආදී වශයෙන් ඒ ප්‍රකාශ කිරීම් ක්‍රමයට අමරා විකේතප වාදය කියල කියන්නේ. ආදාගේ ප්‍රතිපත්තිය වැනි තකීක්‍රමය. එතකොට බුදුරජාණන් වහන්සේ ප්‍රකාශ කරනව මම දන්නේත් නොවෙයි නොදන්නේත් නොවෙයි කිව්වොත් ඒක මගේ දෝෂයක් වෙනව. ඒක මෝහයෙන් කෙරෙන ඇහ බේරා ගැනීමක් හැටියට ලෝකයා හිතන්න පුළුවන්. ඔන්න එතකොට තථාගතයන් වහන්සේ මේ කියාපු විදියට ප්‍රකාශ කළා. අර වතුෂ්කොටි තර්කයම තමයි නමුත් අමුතු ආකාරයකින් මෙතන ඉදිරිපත් වෙලා තියෙන්නෙ - යම්කිසි ගැටලුවකුත් සහිතව - බුදු රජාණන් වහන්සේට කියා ගන්න බැරි විදියේ තත්ත්වයක් වගෙයි ලෝකයාට මේ තිබෙන ගැටළුව.

අපි කලින් සඳහන් කළා අටුවාවේදී මේ සූත්‍රයේ අවස්ථා හයක් දක්වනව එහෙම නැත්නම් සූත්‍රය කොටස් පහකට බෙදල දක්වනව හුම් වශයෙන්. ඒ එක් එක් හුමියක් ප්‍රකාශ කරන අවස්ථාවේදී පොළොව කම්පාවුනා කියලත් සඳහන් කරනව. එයින් පළමුවැනි හුමිය වශයෙන් අටුවාවේ දක්වන්නේ සබ්බසංසාර හුම් කියන එක. ඒක ප්‍රකාශ කෙරෙන පද හැටියට අටුවාවේ දක්වන්නේ 'තමහං ජානාමි' 'තමහං අබ්බසංසාරාසිං' 'තං තථාගතස්ස විදිතං' එය මම දනිමි, එය මම විශේෂයෙන් දනිමි, එය මම තේරුම් ගෙන ඇත' කියන ටික සබ්බසංසාර හුමිය හැටියට.

ඊළඟට එන ඩිණාසව හුම් කියන එක. කම්ණාග්‍රවයන් කෙනෙකුන්ගේ තත්ත්වය පිළිබඳ කොටස හැටියට හඳුන්වන්නේ 'න උපට්ඨාසි' කියන එක. ඒවා පිළිබඳ ස්ථාවරයක් නොගැනීම. තණ්හා මාන දිට්ඨි වශයෙන් ඒවා පිළිබඳව ස්ථාවරයක් නොගැනීම ආග්‍රවයන් ක්ෂය කළ පුද්ගලයා පිළිබඳ තත්ත්වයක් කියන එක දැක්වීමටයි, එය කම්ණාග්‍රව හුම් හැටියට හඳුන්වන්නේ. මෙතනදී අපි ඉදිරිපත් කළ 'තං මම අස්ස මුසා තමපස්ස තාදිස මෙව' තං මමස්ස කලි' කියන පද තුන ඒ කියන්නේ එය මගේ මුසාවක් වනු ඇත. එයත් එවැනිම මුසාවක් වනු ඇත, එය මගේ දෝෂයක් වනු ඇත, කියල කියන ප්‍රකාශන තුනෙන් කියැවෙන්නේ සව්වහුම් නම්වූ තුන්වැනි අවස්ථාවෙයි කියල අටුවාව තෝරනව. එතකොට ඒකක් අපි දැන් ඉවර කරල තියෙන්නේ.

ඊළඟට එන හතර වන හුමිය - හතර වෙනි කොටස. ඒක තමයි ගැඹුරු හරිය. සුඤ්ඤතා හුම් නමින් අටුවාව එකත හඳුන්වනව. හේතු සහිතවයි එහෙම ප්‍රකාශ කරන්නේ. ඒ සුඤ්ඤතා හුමියයි ඊළඟට එන ඡේදයේ තියෙන්නේ. 'ඉති ඛො භික්ඛවෙ තථාගතො දිට්ඨා දට්ඨබ්බං දිට්ඨං න මඤ්ඤති, අදිට්ඨං න මඤ්ඤති, දට්ඨබ්බං න මඤ්ඤති දට්ඨාරං න මඤ්ඤති, සුභා සොතබ්බං සුභං න මඤ්ඤති අසුභං න මඤ්ඤති, සොතබ්බං න මඤ්ඤති, සොතාරං න මඤ්ඤති, මුභා මොතබ්බං මුභං න මඤ්ඤති, අමුභං න මඤ්ඤති මොතබ්බං න මඤ්ඤති, මොතාරං න මඤ්ඤති. විඤ්ඤාතා විඤ්ඤාතබ්බං විඤ්ඤාතං න මඤ්ඤති අවිඤ්ඤාතං න මඤ්ඤති, විඤ්ඤාතබ්බං න මඤ්ඤති, විඤ්ඤාතාරං න මඤ්ඤති' ඔන්න ඔය ටික. මෙතනත් පාඨාන්තර පටලැවිල්ලකට මුහුණ දෙන්නට සිද්ධ වෙලා තියෙනව. පළමුවෙන්ම අපි මෙතෙක්දී ගත්තේ 'දිට්ඨා දිට්ඨබ්බං දිට්ඨං න මඤ්ඤති' කියල. නමුත් අටුවාවේ ඒක අරගෙන තියෙන්නේ 'දට්ඨා දට්ඨබ්බං දිට්ඨං කියල. දට්ඨා කියන වචනය අටුවාවේ තෝරනව 'දට්ඨා දට්ඨබ්බනති දිස්වා දට්ඨබ්බං' සුචි ක්‍රියා රූපය අරගෙන, ඒ කියන්නේ දැකල දැකියයුතු දැක්මක් ඇතැයි

නොහඟිසි කියන එක - දිට්ඨා කියන එකෙන් තෝරනව. නමුත් අර 'දිට්ඨා' කියන පාඨාන්තරයක් තිබෙනව. මේ 'දිට්ඨා' පාඨාන්තරය වෙනුවට දිට්ඨා කියන එක අටුවාව අරගෙන තිබෙන්නේ ඒක අර 'දෘෂ්ටවා' - දැක කියන අදහස ගැනීමට ළඟ නිසා. මේක බලාගෙන බුරුම ඡට්ඨසංගීති සංස්කරණය අනිත් පද තුනක් අර විදියටම සුචික්‍රියා රූපයෙන් අරගෙන දක්වල තිබෙනව. 'සුඛවා සොතබ්බං සුතං' 'මුඛවා මොතබ්බං මුතං' විඤ්ඤාතබ්බං විඤ්ඤාතං'. මේ විදියට ඡට්ඨසංගීති සංස්කරණයේ දක්වන්න ඇත්තේ සමහරවිට දිට්ඨ සුත මුත විඤ්ඤාත කියන පද ඒ ආකාරයෙන්ම තිබීමෙන් යම්කිසි අදහසක් ගන්න බැහැයි කියල හිතන නිසා වෙන්න ඇති. නමුත් අපි මෙතෙන්දි ඉදිරිපත් කළ විවරණ මාගීය අනුව ඉන්‍යතා ප්‍රතිසංස්කෘත මේ සූත්‍රයේ ගැඹුරුම කාරණයක් හෙළිවෙන පද කීපයකුයි 'දිට්ඨ සුත මුත විඤ්ඤාත' කියන වචන වලින් මෙතෙන්දි ප්‍රකාශ වෙල තියෙන්නේ. එදා යන්නමින් අපි මේකෙ කටුසටහනක් - සැකිල්ලක් වශයෙන් යම්කිසි පරිවර්තනයක් ඉදිරිපත් කළා.

'දිට්ඨා දට්ඨබ්බං දිට්ඨං න මඤ්ඤති' කියන එක විවරණය කරන්ට වෙන්නේ දැකීමෙන් පරිබාහිර වූ, එහෙම නැත්නම් දැකීමෙන් අන්‍ය වූ දැකිය යුතු දැක්මක් ඇතුළු නොහඟිසි. ඊළඟට අනිත් පද 'සුතා සොතබ්බං සුතං න මඤ්ඤති' ඇසීමෙන් පරිබාහිර වූ ඇසිය යුතු ඇසුමක් ඇතුළු නොහඟිසි. විඳීමෙන් පරිබාහිර වූ විඳිය යුතු විඳීමක් ඇතුළු නොහඟිසි. දැනගැනීමෙන් පරිබාහිර වූ - දැනගැනීමෙන් අන්‍ය වූ - දැනගතයුතු දැනගැනීමක් ඇතුළු නොහඟිසි. මේක තවම ගැටලුවක් හැටියට පෙනෙන්න සුළුවන්. මේක තේරුම් ගැනීමට අපට උපකාර වෙනව අපි කලින් අවස්ථාවක සවිස්තරව තේරුව බාහිය සූත්‍රය. බාහිය සූත්‍රයේ බාහිය දාරුචීරිය තාපසයට බුදුරජාණන් වහන්සේ දුන්න අවවාදය 'දිට්ඨා දිට්ඨමතතං භවිස්සති සුතෙ සුතමතතං භවිස්සති මුතෙ මුතමතතං භවිස්සති විඤ්ඤාතෙ විඤ්ඤාතමතතං භවිස්සති' කියන ඒ දර්ශනයයි. ඒ කියන්නේ දුටු දෙයෙහි - එහෙම නැත්නම් දුටුවෙහි - දුටු පමණක්ම වන්නේය. දුටු මාත්‍රයෙන් නවතිනව - දුටු දෙයක් ඇතුළු කියල හිතාගන්නේ නැහැ. ඇසුවෙහි එහෙම නැත්නම් ඇසුන දේ පිළිබඳව ඇසීම් මාත්‍රයෙන්, මේක ඇසීමක් පමණක් කියන හැඟීම විතරක් ගන්නව. ඒ මිසක් ඇසුනු දෙයක් ඇතුළු කියල හඟින්නේ නැහැ. ඔන්න ඔය අදහසයි මෙතන මේ කියැවෙන්නේ. 'දිට්ඨා දට්ඨබ්බං දිට්ඨං න මඤ්ඤති' දිට්ඨයෙන් වෙන්වූ - ඒක අවධි විභක්තියෙන් ගන්න සුළුවන් - දිට්ඨය හැර එහෙම නැත්නම් දිට්ඨයෙන් අන්‍යවූ. දිට්ඨයෙන් පරිබාහිර වූ දැකිය යුතු දිට්ඨයක්, දැකිය යුතු දැක්මක් ඇතුළු නොහඟිසි. මේක අපි තව ටිකක් එළි පෙනෙළි කරගන්න, අපි කලින් අවස්ථාවක

නාමරූපය පිළිබඳව විග්‍රහකරන අවස්ථාවේ ඉදිරිපත් කළ උපමාව-ඒක පොතපතක් කියෙන උපමාවක් නොවෙයි අපි සාමාන්‍ය ගැමි උපමාවක් ගත්තේ 'ඒදණ්ඩ උඩ යන බල්ල'. බල්ලෙක් ඒදණ්ඩ උඩින් යන අතරේ ඒදණ්ඩ මැද ටිකකට නතර වෙලා සමහරවිට නගුට හොලවන්නේ කුකුහලයෙන් බලන්නේ මොකද කියල බැලුවාම, ඒකට හේතුව තමාගේම ඡායාව දකිනව වතුරේ. මේ සතා හිතාගන්නව තව බල්ලෙක් කියල, දිය බල්ලෙක්, කියල හිතාගන්නව, අන්න ඒ විදියේ දෙයක්. එතෙක්දී මේ බල්ලට මේ සිද්ධ උනේ මොකක්ද? බල්ල කල්පනා කරනව. ඒ වගේම කීප වාරයක්ම බලනව ජලය දිහා. මොකද හේතුව, මෙතන දැකීමෙන් පරිබාහිරවූ දැකිය යුතු දැක්මක් ඇතැයි කියල හිතාගන්නව. බල්ලෙක් ඉන්නව මේ වතුරේ, දිය බල්ලෙක් ඉන්නව. අන්න 'දිට්ඨා දට්ඨබ්බං දිට්ඨං'. ඒ බල්ල තේරුම්ගත්තේ නැහැ මේ බලන නිසයි පෙනෙන්නේ කියල. බල්ල හිතන්නේ මේ පෙනෙන නිසයි බලන්නේ කියල. පෙනෙන නිසා බලනවනම් ඉතින් බල බලාම ඉන්න ඕන. බල්ල තේරුම් ගත්ත නම් යම් අවස්ථාවක මේ බලන නිසාය පෙනෙන්නේ කියල නොබල ඉන්නව. ඔන්න ඔතන අර පටිච්චසමුප්පාදය පිළිබඳ ගැඹුරුම කාරණයක් - මේ නාම රූප විග්‍රහය පිළිබඳ ගැඹුරු අදහසක් මෙතන කියෙන්නේ.

එතකොට මේ බැලීම නිසාම පෙනෙන බව තේරුම් නොගැනීමේනුයි බලන දෙයක් කියෙනව, දියේ බල්ලෙක් ඉන්නව කියන හැඟීම. අන්න ඒ හැඟීම වගේ දෙයක් තමයි මෙතන මේ මඤ්ඤතාව. 'දිට්ඨා දිට්ඨබ්බං. දිට්ඨං න මඤ්ඤති' එතකොට තථාගතයන් වහන්සේට එහෙම එකක් නැහැ-ඒ විදියේ මුළාවක් නැහැ. ඒක නිසා අර දැකීම් මාත්‍රයෙන් - කොටින්ම කියනවානම් දැකීම් මාත්‍රයෙන් ඔක්කොම ඉවරයි. දැකීම් මාත්‍රය පටිච්චසමුප්පාත්ත නිසා - හේතු ප්‍රත්‍යය රාශියක් නිසා දැකීම කියල දෙයක් ඇති වෙනව. ඒ හේතු ප්‍රත්‍ය අහක් කළාම අමුතු දෙයක් - කොටින්ම කියනව නම් බලන වාරයක් පාසා මේ අලුත් දැකීමක්. බලන බලන වාරයක් පාසා වෙනම බල්ලෙක් මැවෙනව වතුරේ. බලන කෙනෙක් මැවෙනව. ඒ බල්ලට තමාගේ මුණ පෙනෙනව. අන්න ඒ විදියේ දෙයක් මෙතන කියෙන්නේ. හැම දෙයක්ම පටිච්චසමුප්පන්නයි. 'සබ්බං තං එසසපච්චයා' කියල බ්‍රහ්මඡාල සූත්‍රයේ දැක්වුයේත් ඒකයි. මේ හැම එකක්ම ස්පර්ශය නිසයි. මේක ඉතාමත්ම ගැඹුරුයි. සක්කාය දිට්ඨිය නිසයි ලෝකයාට ඒ විදියට ජේන්නේ. පෙනෙන නිසා බලනව කිය කියා බලනව, නමුත් බලන නිසයි පෙනෙන්නේ. එතකොට අන්න ඒ කාරණයයි මෙතන මේ 'දිට්ඨා දට්ඨබ්බං දිට්ඨං න මඤ්ඤති'. ඒකමයි අපි අර බාහිය සූත්‍රයෙනුත් තේරුම් ගත්තේ. ඒ දණ්ඩ උඩ බල්ලාගේ උපමාවෙන් ගත්තු

එකමයි. මේ දැකීම කියන ක්‍රියා මාත්‍රයෙන් අන්‍ය වූ දැකිය යුතු දැක්මක් ඇතෙයි කියල තර්කයෙන් වහන්සේ හිතන්නේ නැහැ. තව උපමා අවශ්‍යනම් අපට හිතාගන්න පුළුවන් දැන් ඔන්න සිංදුවක් සංගීතයක් ඇත ඇහෙනව, සංගීතය කියල දෙයක් කියෙනව කියල හිතාගන්නව. හිතාගෙන මෙනෙත්දී ඇහෙන සංගීතයම අහන්න ඕන කියන හැඟීමෙන් ඒ සංගීතය පැවැත්වෙන තැනට යනව. තබන තබන පියවරක් පියවරක් පාසා වෙන සංගීත ඇහෙන්නේ. ඒක තේරෙන්නේ නැහැ. මක්නිසාද මේක පටිච්චසමුප්පන්න බව නොදැනීම නිසා. පටිච්චසමුප්පන්න වන්නේ - ‘වක්‍රිංච පටිච්ච රූපෙව, ‘දැන් අතන බලන බල්ල නිසා පෙනෙන බල්ලෙක් ඉන්නව වගේ, කණක් ශබ්දයක් නිසයි ඒ සංගීතය පිළිබඳ විකල්පයක් ඇතිවෙන්නේ. සොක විකල්පයක් ඇති වෙන්නේ. එකකොට අර මුළාව නිසා මෙනතට ඇසෙන සංගීතයම වඩා හොඳට ඇසීමට මේ තැනැත්තා අර සංගීත ශාලාව ළඟට යනව. ඒ මුළාව හොඳට තේරෙන්නේ ඒ සංගීත භාණ්ඩයට කණ කිවුවහම පමණයි. කණ කිවුවහම දෙදරුම් ගොඩක් විතරයි. සංගීතයක් නොවෙයි ඇහෙන්නේ. ඔන්න ඔය විදියේ තත්ත්වයක් මේ ලෝකේ කියෙන්නේ. මහ මුළාවක්. මක් නිසාද? හිතාගන්නව, මකුණා කර ගන්නව, අර සංගීතයමයි මට ඇහෙන්නේ, නමුත් තබන තබන පියවරක් පාසා වෙන වෙන සංගීතයි ඇහෙන්නේ. මේක පටිච්චසමුප්පන්න දෙයක් නිසා. අහන පුද්ගලයෙක් නිසා නොවෙයි. කණක් ශබ්දයක් අතර ඇති යම් කිසි පටිච්චසමුප්පන්න හේතු ප්‍රත්‍යයන් නිසා, ස්පර්ශය නිසා, ඇතිවුන අවස්ථාවක් පමණයි මෙනත කියෙන්නේ. ඔන්න ඔය කාරණයයි දිට්ඨ සුත මුත විකල්පය කියන හතරෙන් ප්‍රකාශ වෙන්නේ.

ඒ ‘දිට්ඨා දට්ඨබ්බං දිට්ඨං න මකුණා’ කියන විකල්ප අපි තේරුවේ. ඒක පිළිබඳව තවත් කාරණයක් කියනවනම්, දැන් අටුවාවේ මේ කියාපු මේ ශුන්‍යතා ප්‍රතිසංයුක්ත අංශය පිළිබඳව ඒ තරම් තැකීමක් කරල නැති බව අපට පෙනේ. අටුවාව අර ‘දිට්ඨා දට්ඨබ්බං’ කියන එක තෝරන්න යන ගමන් කියනව ‘දිසවා දට්ඨබ්බනි, අහං මහාපනෙන දිට්ඨමෙව එතං පසසාමිති තණ්හා මාන දිට්ඨි න මකුණා’ අර තර්කයෙන් වහන්සේ ‘දිට්ඨා දට්ඨබ්බං වශයෙන් මකුණා නොකරන්නේ මක්නිසාද කියන එක අටුවාව තෝරල දෙන්නේ කොහොමද?

‘මම මහජනයා විසින් දකින ලද්දක්ම නොදකිමි’යි කියල තණ්හා මාන දිට්ඨි වශයෙන් තර්කයෙන් වහන්සේ හිතන්නේ නැත. මේක ඉතාමත් ලිහිල් අර්ථයකිනුයි අරගෙන කියෙන්නේ. මහජනයා විසින් දකින දෙයක්ම මම දකිනව කියල තණ්හාවක් දිට්ඨියක් මානයක් ඇති කර ගන්නව කියල ඒ විදියටමයි ඊළඟ පාඨයක් තෝරන්නේ. ‘අදිට්ඨං න මකුණා’

කියන එක 'අදිට්ඨං න මඤ්ඤාතිති අභං මහාජනෙන අදිට්ඨං එව පසසාමි' මහජනයා විසින් නොදුටු දෙයක් මම දකිනවා කියල තරාගතයන් වහන්සේ තණ්හා මාන දිට්ඨි ඇතිකරගන්නවයි කියන එක-මේවයි කිබෙන ගැඹුරු අර්ථයට කිට්ටුවීමක්වත් නැහැ. නමුත් මෙතන අපි ගත්තේ 'දිට්ඨං න මඤ්ඤාතිති' කියන එක. අපි දැනටමත් තේරුව.

ඊළඟට එන 'අදිට්ඨං න මඤ්ඤාතිති' කියන එකේ අදහස ගන්න කියෙන්නෙ දැන් අර ඒ දණ්ඩ උඩ බල්ලගෙ උපමාවෙන්ම ගත්තොත් 'දිට්ඨං න මඤ්ඤාතිති' කියල කියන්නෙ දියේ බල්ලෙක් ඉන්නවා කියල එහෙම හැඟීමක් ඇතිකර ගැනීමයි. 'අදිට්ඨං න මඤ්ඤාතිති' කියන්නෙ තරාගතයන් වහන්සේ එය නුදුටු හැටියට ප්‍රකාශ කරන්නෙත් නැහැ.

නොදුටුවයි කියල කියන්නෙ නැත්තේ මක් නිසාද කියන එක අපි අර කලින් 'න ජනාමිති වදෙයාං තං මම අසා මුසා' කියල කළ ප්‍රකාශනයෙන්ම හෙළි වෙනවා. එය මම නොදනිමි යි කිව්වොත් ඒක මගේ මුසාවක් වෙනවා. අන්න ඒ නිසාමයි මෙතන 'අදිට්ඨං න මඤ්ඤාතිති', නොදුටුවයි කියල කියන්නෙත් නැහැ. මක්නිසාද මේක ප්‍රතිත්‍ය සමුත්පන්න දෙයක්. ඡායාවක් දුටු බව දන්නවා. දැන් බල්ල ගැන කියනවනම් දුටුවේ බල්ලෙක් නොවෙයි නමුත් ඡායාවක්. ඒක නිසා නුදුටුවයි කියල කියන්නත් බැහැ. එය පටිච්චසමුප්පන්න දෙයක් බව තේරුම් ගත්ත. අන්න ඒක නිසා එතකොට 'අදිට්ඨං න මඤ්ඤාතිති'.

ඊළඟට 'දට්ඨබ්බං න මඤ්ඤාතිති' ඒ කියන්නෙ දැකිය යුත්තක් ඇතැයි නොහඟී. ඒකත් අර බොහෝ දුරට පළමුවෙන් කියාපු කාරණයටම සම්බන්ධයි. දැන් අර බල්ල නැවත නැවතත් බලන්නේ මක්නිසාද? නැවත නැවත බලන්නේ "දැකිය යුත්තක් කියෙනව මේ වතුරේ" කියන හැඟීමෙන්. තරාගතයන් වහන්සේට එහෙම එකක් නැහැ. මක්නිසාද මේ හැම එකක්ම පටිච්චසමුප්පන්නයි' සබ්බං තං එසාපච්චයා' බලන බලන වාරයක් පාසා මේක අලුත් බැල්මක්. සංස්කාරයක්. අළුත් වීමක්. අන්න ඒ නිසාම 'දට්ඨබ්බං න මඤ්ඤාතිති'. මේකෙ බලන්න දෙයක් නැහැ. බැලීමක් හැරෙන්න බැලිය යුත්තක් නැහැ. දැකීමක් හැරෙන්න දැකිය යුත්තක් නැහැ. ඇසීම මාත්‍රයක් හැරෙන්න ඇසිය යුත්තක් නැහැ. ඒක අර ආත්ම දෘෂ්ටිය නිසා ඇතිවන හැඟීමක්. එතකොට මෙතනින් කියවෙන්නෙ නිස්සාරත්වයයි. ශුන්‍ය අදහසමයි. හරයක් නැහැ. හිස්, බොල්. සංගීතය කියන එක - වචනයක් විතරයි. ඒ වචනයෙන් එන සංකල්පය දැඩිව ගැනීම නිසා, සංගීතය කියල දෙයක් කියෙනවය, අර සංගීත භාණ්ඩ රාශියකින් කෙරෙන මහා ගාලගෝට්ටිය තුළින් සංගීතය කියන වචනය මතු කරගෙන ඒක දැඩිව

ගැනීම නිසා තමයි ඒ සංගීතය අහන්න යන්නේ. ඔන්න ඔය විදියේ තත්ත්වයක් තියෙන්නේ. එතකොට ‘දිට්ඨ’ ආදිය පිළිබඳවත් එහෙමයි. ඔය කාරණය තර්කාගතයන් වහන්සේ තේරුම්ගත්ත නිසා තමයි ‘දිට්ඨබ්බං න මඤ්ඤති’ දැකිය යුත්තක් ඇතැයි නොහඟී. ඇසිය යුත්තක් ඇතැයි නොහඟී. ඔය ආදී වශයෙන් අනික් ඒවත් තේරුම් ගන්න සුළුවන්.

ඊළඟට ‘දිට්ඨාරං න මඤ්ඤති’. දකින කෙනෙක් ඇතැයි නොහඟී. අන්න එතෙන්දී කෙළින්ම ශුන්‍යත්වය. ආත්ම ආත්මීය ශුන්‍යතාව. දැන් අර ඒ දණ්ඩ උඩ ඉන්න බල්ල තේරුම් අරගෙන නැහැ බලන බල්ලක් දකින බල්ලක් අතර ප්‍රත්‍යයසම්බන්ධතාවක් තිබෙන බව. දකින බල්ල නිසයි පෙනෙන බල්ල පෙනෙන්නේ. මේ දෙක අතරේ ප්‍රත්‍යය සම්බන්ධතාවක් තියෙනව. මේක වෙනත් විදියකට කිව්වොත් ‘වක්ඛංව පට්ඨව රූපෙව උපපජ්ජති වක්ඛවිඤ්ඤාණං’ ඇස කියන පමණට පෙනෙනව නොවෙයි. ඇස තිබුන පමණින් වක්ඛ විඤ්ඤාණය ඇතිවෙන්නේ නැහැ. ‘වක්ඛංව පට්ඨව රූපෙව’ බැලුවාම ඉතාම සරල කියමනක්. නමුත් මේක තේරුම් ගැනීම ඉතාමත්ම ගැඹුරු කාරණයක්, ඇසත් රූපයත් නිසා. මේක ‘නිසා - හටගැනීමක්’ පට්ඨවසම්ප්‍රපාද යයි මෙතන කියැවෙන්නේ. ඒක නිසා මෙතන දකින කෙනෙක්, වෙනම දකින කෙනෙක්, ඒ කියන්නේ දැකීමෙන් පරිබාහිර වූ අරවිදියේ කෙනෙක් ඇතැයි හැඟීමක් තර්කාගතයන් වහන්සේ තුළ නැහැ. ‘දිට්ඨාරං න මඤ්ඤති’. සාමාන්‍ය ලෝකයා තුළ ඒ දැකීම කියන ක්‍රියා මාත්‍රය තුළින් ඇති වෙනව දකින කෙනෙක් පිළිබඳ සංඥාවක්. ආත්ම ආත්මීය සංඥාවක්, ඇතිකරගන්නව.

මෙන්න මේ කාරණයම අර බාහිය සූත්‍රයේ ප්‍රකාශ වෙනව. බුදුරජාණන් වහන්සේ ඒ බාහියට ප්‍රකාශ කරනව, අර විදියට ශික්‍ෂණයක් දීල-දුටුවෙහි දුටුමකින් තවකින්, ඇසුවෙහි ඇසුමකින් නතර වෙන්න, ආදී වශයෙන් ප්‍රකාශ කරල ඊළඟට වදාරනව ‘යතො ඛො තෙ බාහිය දිට්ඨො දිට්ඨමත්තං හවිස්සති සුතෙ සුත මත්තං හවිස්සති. මුතෙ මුතමත්තං හවිස්සති විඤ්ඤාතෙ විඤ්ඤාතමත්තං හවිස්සති තතො තං බාහිය න තෙන, යතො තං බාහිය න තෙන, තතො තං බාහිය න තත්ථ. යතො තං බාහිය න තත්ථ තතො තං බාහිය තෙව ඉධ න හුරං න උභයමත්තරෙ එසෙවනො දුක්ඛස්ස’. අර විදියට ඒ ශික්‍ෂණය යනවනම්, ඒ කියන්නේ දැනීම මාත්‍රයෙන් නතරවීම ආදී වශයෙන් ඒ ශික්‍ෂණයෙහි යෙදෙනව නම්, එවිට බාහිය තුළ ඒ දිට්ඨ සුත මුත විඤ්ඤාත ආදිය පිළිබඳව ඒවායින් මඤ්ඤනා කරන්නේ නැහැ. ‘න තෙන මඤ්ඤති’ ඒවා මුල් කරගෙන දිට්ඨයෙන් මඤ්ඤනා කරන්නේ නැහැ. මමත්වය අනුව කල්පනා කරන්නේ නැහැ, දිට්ඨය උපකාර කරගෙන. සුතය උපකාර කරගෙන මමත්වය අනුව කල්පනා කරන්නේ නැහැ. ඒකයි

'න තෙන මඤ්ඤති' කියල කියන්නෙ. විජගණික සූත්‍රයක් වගේ මෙතන දක්වල කියෙනව එක වචනයක්. එතකොට, අර විදියට කරන කොට 'න තෙන මඤ්ඤති'. 'තතො තං බාහිය න තෙන' එවිට බාහිය ඔබ 'එයින්' නොවන්නේය. 'යතො තං බාහිය න තෙන, තතො තං බාහිය න තතං' යම් අවස්ථාවක බාහිය නුඹ 'එයින්' නොවන්නේද එවිට බාහිය නුඹ 'එහි' නොවන්නේය. 'තතො තං බාහිය න තතං' කියල කිව්වෙ එවිට බාහිය නුඹ එහි නොවන්නේය. දැන් අර සංගීතය - ඒක නිසා ඒ වෙලාවෙ අපි ඒකෙ ඇතුලේ-සංගීත ශාලාවෙයි අපි ඉන්නෙ. 'සොකාරං' පුද්ගලයෙක් හැටියට ඒක අරගෙන. ඔන්න ඔය විදියෙ තත්ත්වයක් කියෙනව, දකින කෙනෙක් පිළිබඳ හැඟීම. ඒක තමයි අර 'යතො තං බාහිය න තෙන තතො තං බාහිය න තතං' යම් අවස්ථාවක නුඹ 'එයින්' මඤ්ඤනා නොකරනොත්, එවිට බාහිය නුඹ 'එහි' නොවන්නෙහිය. නුඹ ඒ දිට්ඨයෙහි නොවන්නෙහිය. ඒ දිට්ඨයෙහි පැල පදියම් නොවන්නෙහිය. ඒ දිට්ඨය පිළිබඳව මඤ්ඤනා ඇතිකර නොගන්නෙහිය. සුභ මුභ ආදිය පිළිබඳවත් එහෙමයි. ඔන්න ඕකයි එතකොට 'න තතං' කියල කියන්නෙ. නුඹ එහි නොවන්නේය. 'යතො තං බාහිය න තතං, තතො තං බාහිය නෙව ඉධ න හුරං න උභයමනතරෙ' යම් අවස්ථාවක නුඹ 'එහි' නොවන්නේද එවිට බාහිය නුඹ 'මෙහින්' නොවන්නෙහිය 'එහිත්' නොවන්නෙහිය. ඒ දෙක අතරත් නොවන්නෙහිය. මෙයම දුකෙහි කෙළවරයි. ඒ කියන්නෙ සම්පූර්ණයෙන්ම අර ශුන්‍යත්වය ප්‍රත්‍යක්ෂ කර ගත්ත කියන එකයි එතැනින් කියැවෙන්නෙ. මෙහිත් නැහැ. එහිත් නැහැ, අතරත් නැහැ.

ඔන්න ඔය කාරණයයි එතකොට 'දට්ඨාරං න මඤ්ඤති' කියල කියන්නෙ. දකින කෙනෙක් ඇතැයි නොහඟී. ඒ විදියටම 'සොකාරං. මොකාරං. විඤ්ඤාකාරං' හිතන්නෙක් ඇතැයි කියලවත් හිතන්නෙ නැහැ. සිතීම මාත්‍රය හැරෙන්න සිතන කෙනෙක් ඇතැයි කියලවත් හිතන්නෙ නැහැ තථාගතයන් වහන්සේ. මඤ්ඤනා කරන්නෙ නැහැ. ඔන්න ඕකයි එතකොට අර ශුන්‍යතා භූමිය-ශුන්‍යත්වය. දිට්ඨ සුභ මුභ ආදියේ නිස්සාරත්වය. ඒව අර සාමාන්‍ය ලෝකයා හිතන්න වගේ ව්‍යාකරණ රටාවට අනුව කතෘ කම් කියල - යමක් තේරුම් ගන්න ලේසි ක්‍රමය තමයි විෂය විෂයී සම්බන්ධතාව එහෙම නැත්නම් කර්තෘ කම් සම්බන්ධතාව. දකින කෙනෙක් ඉන්නව දකින දෙයක් තිබෙනව. දකින දෙයක් තිබෙන නිසා දකින කෙනෙක් ඉන්නව. දකින කෙනෙක් ඉන්න නිසා දකින දෙයක් තිබෙනව. මේ දෙක අතර ද්වයතාවක් තිබෙන්නෙ. ඔන්න ඔය ද්වයතාවෙන් මිදීමයි. ඒ ද්වයතාවෙන් මිදිල මේක මේ පටිච්චසමුප්පන්නයක්. හේතු ප්‍රත්‍යරාශියකගේ සමවායයක්. සන්නිපාතයක්, එක්තැන්වීමක්. මහ රැස්වීමක්, මහ රැස්වීමක් නම් මහ ගොඩක් ඉන්නව මෙතන. හේතු රාශියක්. එයින් තොරව මෙතන දෙකක්

හැටියට බෙදල ගන්න බැහැ. නමුත් ලෝකයාගේ සිරිත අර විෂය විෂයි සම්බන්ධතාව - කර්තෘ කම් සම්බන්ධතාව - අනුව ව්‍යාකරණ රටාවට මුළාවෙලා, වඩා පහසුවෙන් ව්‍යාච්ඡාර කිරීම සලකා ගෙන දකින මමෙක් ඉන්නවා, දකින දෙයක් කියෙනවා, අසන මමෙක් ඉන්නවා අසන දෙයක් කියෙනවා, ඔය විදියට කල්පනා කරනවා. එතකොට තථාගතයන් වහන්සේ තුළ එබඳු මුළාවක් නැති බවයි මේ කොටසින් ප්‍රකාශ වෙන්නේ.

ඊළඟට අපි එන්නේ අර ‘තාදී භූමි’ නමින් හැඳින්වෙන පස්වෙනි කොටසටයි. ඒක ප්‍රකාශ වෙන්නේ සූත්‍රයේ ‘ඉති බො භික්ඛවේ තථාගතො දිට්ඨ සුත මුත විඤ්ඤාතබ්බෙසු ධමෙමසු තාදියෙව තාදී, තමහා ව පන තාදිමහා, අඤ්ඤා තාදී උත්තරිතරො වා පඤ්ඤාතරො වා නන්ධිකි වදාමි’ මෙසේ මහණෙනි තථාගත තෙම දුටු ඇසු විඳි දැනගත යුතු ආදී ඒ ධර්මයන් පිළිබඳව ‘තාදියෙව තාදී’ තාදී වූයේ තාදීමය. ඒ තාදී භාවයෙන් ඊට වඩා උත්තරිතර වූ හෝ ප්‍රඤ්ඤාතර වූ තාදී භාවයක් නැත.

එතකොට මෙතන කිබෙන ගැඹුරු වචනය තමයි ‘තාදී’ කියන එක. ඒක අපි කලින් එක්කරා ප්‍රමාණයකට විග්‍රහ කළා. තාදී කියන එක ‘එසේ වූ’ කියන අදහසයි. අටුවාව මේක තෝරන්නේ ‘තාදිතා නාම එක සදිසතා’ - තාදී කියලා කියන්නේ ඒකාකාරී බවයි. ‘තථාගතො ව යාදිසො ලාභාදිසු තාදිසො අලාභාදිසු’ තථාගතයන් වහන්සේ ලාභාදීන් පිළිබඳව (අපට ලෝක ධර්ම පිළිබඳවයි මෙතන අදහස් කරන්නේ) යම්සේද අලාභාදීන් පිළිබඳවද එසේමයි. ඔය විදියටයි අටුවාව තෝරන්නේ. මේක සම්පූර්ණයෙන් වැරදි කරනක්. මෙතන කිබෙනවා යම්කිසි අඩුපාඩුවක්. මක් නිසාද අර තාදී කියන වචනයේ එක්කරා ගැඹුරු අංශයක් මේකෙන් යටපත් වෙනවා. ලාභාදියෙහි යම් සේද අලාභාදියෙන් එසේමය කිව්වාම කෙනෙකුට ප්‍රශ්න කරන්න පුළුවන් ලාභාදියේදී කෙසේද කියලා. නමුත් මේක නොවෙයි තාදී කියන එකේ නියම අර්ථය. මීට ටිකක් කිට්ටුවෙන් යන ඇත්ත වශයෙන්ම පිළිගත හැකි විවරණයක් අටුවාව ඒ එක්කම දෙනවා. මහා නිද්දේසයෙන් උපුටා දක්වනවා, අර ‘ඉධ්‍යානිට්ඨො තාදී’ කියන විග්‍රහය. ඒ මුනිවරයා පිළිබඳව, රහතන් වහන්සේ පිළිබඳව. ‘ලාභෙපි තාදී අලාභෙපි තාදී යසෙපි තාදී අයසෙපි තාදී’. අන්න ඒකයි නියම විවරණය. ඒ කියන්නේ ලාභයෙන් තාදී අලාභයෙන් තාදී, යසස පිළිබඳවත් තාදී අයස පිළිබඳවත් තාදී. එහෙම නැතුව ලාභයන්හි යම්සේද අලාභයන්හිත් එසේමය කියන එක නොවෙයි. ලාභයෙන් එසේමයි අලාභයෙන් එසේමයි. යසස පිළිබඳවත් එසේමයි අයසෙන් එසේමයි. නින්දාවෙන් එසේමයි, ප්‍රශංසාවෙන් එසේමයි. ඔය එසේමව එක දිගටම යන ‘එසේමය’. මේ කියන එසේ බවට හේතුව අපි කලින් අවස්ථාවකත් දැක්වුව. එක ආකාරයකින් මේක විග්‍රහ කරන්න

පුළුවන් අර තථතා නම්වූ ධර්මතාව අවබෝධ කරගැනීම. අනිත් එක 'තමමයතා' නමින් හැඳින්වෙන යමක් අයත්කර ගැනීම, අල්ලා ගැනීම, ආදියෙන් වැළකී සිටීම. ඒකට අපි කිව්වේ අතමමයතාව. මේක ඉතාමත් වැදගත් වචනයක්, සුත්‍ර දේශනා වල තිබෙන. මෙකල එතරම් එළියට අර ගත්තේ නැති විදියේ වචනයක්. අතමමයතා කියන ප්‍රතිපත්තිය. ඒ කියන්නේ අපි අර සංගීතය පිළිබඳව කල්පනා කරල බලනවනම් ඒක පිළිබඳව තමමයතාවක් ඇති කරගන්නොත් අන්න එතකොට ඒකේ ඇළී සිටීමකුයි ඒකෙන් හැඟෙන්නේ. එහෙම පිටින්ම සංගීතමය පුද්ගලයෙක් එයා. සංගීතයට ඇලෙන පුද්ගලයා සංගීතමයයි. තමමය කියල කියන්නේ - සොවිණිණිමය රජතමය ආදී වශයෙන් රත්මය රිදීමය කිව්ව වගේ එකක් තමයි තමමය කියල කියන්නේ. නමුත් මෙතන තද්මය, - එයින්ම හටගත්. කුමකින්ද හටගත්තේ? දැන් දිට්ඨියක් පිළිබඳව නම් ඒ දිට්ඨියෙන්ම හටගත්තු පුද්ගලයෙක්. එහෙම නැත්නම් සුත්‍රයක් නම්, ඒ කියන්නේ සංගීතයක් පිළිබඳව කල්පනා කරනව නම්, සංගීතයෙන්ම හටගත්, ඒ කියන්නේ සංගීතඥයෙක්. සංගීතයටම ප්‍රිය. ඒ විදියට මේ තමමයතාව. එතකොට මේ තමමයතාව නැතිවීමමයි තාදිබව, තමමයතාවෙන් මිදීම. එහෙකටවත් හේත්තු වෙන්නේ නැහැ. අල්ල ගන්නේ නැහැ. බදාගන්නේ නැහැ. ඒක නිසාමයි අර තාදීගුණය තියෙන්නේ, මේක මහ පුදුම සංකල්පයක්. මක්නිසාද, දැන් තාදී බව කියන එකේ එක අර්ථයක් තමයි ස්ථිරසාර බව - බොහෝ විට ඒක පරිවර්තනය කරන්නේ ස්ථිරසාර, අවල අකම්ප්‍ය කියන වචන වලින්. සාමාන්‍ය ලෝකයා අවල දෙයක් හැටියට සලකන්නේ, අවලච්ඡා ස්ථිරසාරච්ඡා හැටියට සලකන්නේ, යම්කිසි දෙයකට හේත්තු වී සිටීමයි. එහෙම නැත්නම් යමක් තදින් 'අල්ල ගැනීමයි. නමුත් මෙතන තියෙන්නේ ඒකෙම අනිත් පැත්ත. කිසිවක්වත් අල්ලගත්තේ නැති බවයි - අතමමයතාව. මේ කියන මේ තාදී කියන ගුණය තුළ තියෙනව එක්තරා විදියක සුබනම්‍ය බවක්. සුබනම්‍ය කියල කියන්නේ පහසුවෙන් නමන්න පුළුවන් ගතියක්. අන්න ඒකම තමයි අපි කලින් අවස්ථාවක දැක්වුවේ. අර පිණ්ඩපාතෙ යන මුනිවරය පිළිබඳ ප්‍රකාශ වෙනව.

අලඝටං යදිදං සාධු - නාලඝටං සුඤ්ජරාමිති
උභයෙනෙව සො තාදී - රුකංච පටිතිටතතති'

පිණ්ඩපාතෙ යනව, යන තැනින් - 'අලඝටං යදිදං සාධු' - ඉදින් පිණ්ඩපාතෙ ලැබුනත් ඒත් හොඳයි - 'නාලඝටං සුඤ්ජරාමිති' - නොලැබුනොත් ඒකත් සුන්දරයි. 'උභයෙනෙව සො තාදී' ඒ දෙකටම ගැලපෙන හැටියට හැඩ ගැහෙනව. අන්න ඒ හැඩගැහීමේ හැකියාව, ඒ සුබනම්‍ය බව ඒකත් තිබෙනව මේ 'තාදී' කියන වචනයේ. එතකොට 'තාදී' කියන වචනය

'ස්ථිරසාර' කියල තේරුවට මොකද එයින් හැඟෙන්නේ නැහැ දැඩ්බවක්. නොදැඩ් බවක් ඒ වෙනුවට කියෙන්නේ. තථාගතයන් වහන්සේලා, රහතන් වහන්සේලා පිළිබඳව කිබෙන්නෙ එක්තරා නොදැඩ් සුබනමා බවක්. මේක මහ පුදුම ගුණයක්. මේක ටිකක් අපට තේරුම් ගන්න පුළුවනි (අපි ලෝකයේ කියෙන නොයෙකුත් උපමායි ගන්නෙ මේ ධර්මය තේරුම් ගන්න) දැන් ඔය ක්‍රීඩා මණ්ඩප වල කියෙනව යතුරු ඔන්විල්ලා, එහෙම නැත්නම් 'කතුරු ඔන්විල්ලාව' කියලත් ඕකට කියනව. ඔය යතුරු ඔන්විල්ලාවක් කරකුවෙන කොට ඔය ආසනයක ඉඳගත්තු කෙනෙක් මේක උඩට යනකොට මුණින් අතට හැරලා වැටෙන්නෙ නැහැ. ඒ යතුරු ඔන්විල්ලාව කරකුවෙන ආකාරයට අර ආසනයක් හැඩගැහෙනව. සුබනමාබවක් නිසා. ඒක දැඩ්ව තිබුන නම් එහෙම, එහෙම නම් උඩට යනකොට අර පුද්ගලය වැටෙන්න මින. අන්න ඒකම තමයි තාදී ගුණය. 'පුට්ඨස්ස ලොක ධමමෙහි - විත්තං යස්ස න කම්පතී' කියල කියන්නෙ ඒකයි. මේ කියන අකමැත ගුණය, අවල බව. අර යමක් බදා නොගැනීමයි. යමක් දැඩ්ව අල්ලා නොගැනීම නිසයි. 'නිසසිතස්ස හි වලිතං, අනිසසිතස්ස වලිතං නත්ථී' යමකට හේත්තු වෙලා සිටිනවනම් වලිතයක් ඇතිවෙනව. දැන් මම බිත්තියට හේත්තු වෙලා ඉන්නව. කවුරුවත් හිටී ගමන්ම බිත්තියට මොකක් හරි කළොත් සමහරවිට එතන වලිතයක් ඇතිවෙනව - සැල්මක්. අන්න ඒකම තමයි 'නිසසිතස්ස හි වලිතං - අනිසසිතස්ස වලිතං නත්ථී' යමකට හේත්තු වෙලා සිටින තැනැත්තාටයි වලිතයක් කියෙන්නෙ. හේත්තු වෙලා නැත්නම් වලිතයක් නැහැ. නමුත් ලෝකයා හිතන්නෙ යමකට හේත්තු වෙලා සිටිනව නම් ඒකම තමයි ස්ථිරසාර බව, ඔන්න ඔය විදියෙ පුදුම අදහසක් කිබෙනව ඔය 'තාදී' කියන වචනයේ. දැන් මෙතන කියවෙන්නෙ ලාභ අලාභ පිළිබඳ තාදී බව නොවෙයි. අෂ්ට ලෝක ධර්ම පිළිබඳ තාදී බව නොවෙයි. මෙතන විශේෂ අර්ථයකිනුයි 'තාදී' බව විග්‍රහ කෙරෙන්නෙ. මක් නිසාද? 'ඉති බො හික්ඛවෙ තථාගතො දිට්ඨ සුත මුත විඤ්ඤාතබ්බෙසු ධමමෙසු'. අර ලෝකයා ගන්න දෘෂ්ටි පිළිබඳව තාදී බවක් මෙතන ප්‍රකාශ වෙන්නෙ. ලෝකයා දිට්ඨ සුත මුත විඤ්ඤාත ආදිය 'ඉදමෙව සථටං මොඝමඤ්ඤං' මෙය සත්‍යයි අනික් සියල්ල බොරුය කියල දැඩ්ව අල්ල ගන්නව. නමුත් තථාගතයන් වහන්සේ ඒ එකක් වත් දැඩ්ව අල්ල ගන්නෙ නැහැ. ඒ ඒ තැනම තබල ඒව විග්‍රහ කරනව විතරයි. අර ඒ දණ්ඩ උඩ බල්ලාගේ උපමාව වගේ, ඒවයි ප්‍රතීක්‍ය සමුත්පන්න සථිභාවය, ඒ ඒ හැම එකක්ම ස්පර්ශය ප්‍රත්‍ය කරගෙන සිදුවෙන බව, ඒක විතරයි තේරුම් ගන්නෙ. අන්න ඒකයි මෙතන තාදී ගුණය. එතකොට ඔන්න ඕකයි 'තාදී භූමිය'. අපි ටිකක් ගැඹුරින් කල්පනා කළොත් ඒ විදියටයි ගන්න කියෙන්නෙ. 'ඊළඟට කිබෙන්නෙ ඒ සූත්‍රයේ අගට එන ගාථා දෙක.

'යං කිංචචි දිට්ඨං ව සුතං මුතං වා - අජේඤාසිතං සට්ඨමුතං පරෙසං
න තෙසු තාදි සයසංචුතෙසු - සට්ඨං මුසා වාපි පරං දහෙය්‍යං

එතං ව සලලං පටිකච්ච දිසවා - අජේඤාසිතා යත්ථ පඤා විසත්තා
ජානාමි පසාමි තථෙව එතං - අජේඤාසිතං නන්ථි තථාගතානං'

අන්‍යයන් විසින් සත්‍යය හැටියට හඳුන්වනු ලබන යම්කිසි දුටු දෙයක් ඇසූ දෙයක් විඳි දෙයක් ඇද්ද, - සයසංචුත කියන එක එක්තරා ගැටලු විදියක වචනයක්. අපි මේකට දුන්න අර්ථය, තම තමන්ට සීමා වූ එහෙම නැත්නම් ස්වකීයත්වයෙහි කොටුවූ කියල ගන්නත් පුළුවන්. - තම තමන්ට විතරක් සීමාවූ ඒ දිට්ඨ සුත මුත විඤ්ඤාන ආදිය පිළිබඳව - ඒ සත්‍යයන් පිළිබඳව - තාදි වූ මම ඒ එකක්වත් (ඒ දිට්ඨ සුත මුත විඤ්ඤාන ආදිය පිළිබඳ) අතිකකුගේ බස සත්‍යය කියා හෝ බොරුය කියා හෝ නොකියමි. අර තාදි බව නිසාමයි. ඒකාන්ත සත්‍යයක්ය කියල කියන්නෙත් නැහැ, ඒකාන්ත බොරුවක්ය කියල කියන්නෙත් නැහැ.

'එතං ව සලලං පටිකච්ච දිසවා' මේ කියන දිට්ඨි උල කලින්ම දැකල, මේ සත්ත්ව ප්‍රජාව ඇම්ණිල සිටින මේ දිට්ඨි උල කලින්ම දැකල, 'ජානාමි පසාමි තථෙව එතං' 'දනිමි දකිමි මෙය එසේමය'යි යන අජේඤාසිතයක්, වෙලි පැටලී සිටීමක්, තථාගතයන් වහන්සේලා තුළ නැත. ඔය විදියටයි ඒ සූත්‍රය අවසාන වෙන්නෙ.

එතකොට මේ ගාථාවේ කියෙන වචන පිළිබඳවත් නිරුක්ති පිළිබඳ යම් යම් පටලැවිලි තියෙනව. ඒව තුළින් අපට මතුකර ගන්න පුළුවන් මේ සූත්‍රයේ තවත් ගැඹුරු අර්ථ රාශියක්. මේ 'සයසංචුත' කියන පදය ලොකුම ගැටලු පදයක්. අටුවාවේ මේක තෝරන්නෙ 'සයසංචුතෙසු' ති සයමෙව සර්ථා පියායිත්වා ගතිත ගහණෙසු දිට්ඨිගතිකෙසු ති අතො. දිට්ඨි ගතිකාති සයසංචුතා ති වුවවන්ති' තමාම සිහිකොට ප්‍රියවශයෙන් සළකාගෙන අල්ලාගත් ග්‍රහණ ඇති දෘෂ්ටිගත් අයයි. සයසංචුත කියල කියන්නෙ දෘෂ්ටි අල්ලගත්තු අයයි. 'සයසංචුත' කියන එක අටුවාව තෝරන්නෙ එහෙමයි. නමුත් අපි මෙතෙන්දි ගත්තෙ, අල්ලාගත් දෘෂ්ටි, ඒ මිනීමකාන්තරයි. මෙතන සයසංචුත කියල කියන්නෙ පුද්ගලය නොවෙයි. මේක සහේතුක බව පෙන්නවන්න අපට සාධක වශයෙන් පෙන්නවන්න පුළුවනි, සයසංචුත කියන එකෙන් ගතයුතු අදහස තේරුම් ගැනීමට හුඟක් උපකාර වෙනව මේ කාළකාරාම සූත්‍රයේ කියවෙන අදහසට අදාළ කාරණා රාශියක් ඉදිරිපත් කරන සුත්තනිපාතෙ අට්ඨක වගගයෙ එන යම් යම් සූත්‍ර. සුත්ත නිපාතයෙ අට්ඨක වගගයෙ විශේෂයෙන්ම ඒ කාලයේ විවිධ දෘෂ්ටිවාදීන්

අතර තිබුණු මත භේද විවාද පිළිබඳව ගැඹුරු අදහස් රාශියක් ප්‍රකාශ වෙනවා. දැන් මෙතන මේ කාරණයට, මේ සයසංවුත කියන වචනයේ අර්ථය මතුකරගන්න අපට උපකාර වෙන ගාථා කීපයක් පළමුවෙන්ම දක්වන්න පුළුවනි, ‘වුලවිසුභ’ කියන සූත්‍රයෙන්. ඒ සූත්‍රය විකාශනය වෙන්නේ ප්‍රශ්නෝත්තර වශයෙන්. ප්‍රශ්නයක් අහනවා ඒකට පිළිතුරු දෙනවා. මේක අටුවාවේ තෝරන්නේ බුදු රජාණන් වහන්සේ නිර්මිත බුදු කෙනෙක් මවාගෙන ලෝකයා අහන ප්‍රශ්න ඉදිරිපත් කරල ඒකට පිළිතුරු දුන්න කියලයි. ඒ කොයිතැනි හෝ වේවා ප්‍රශ්නය මෙන්න මේකයි.

‘තසමානු සඨවානි චදනති නානා - සවාදියාසෙ කුසලා ධදානා
සඨවානි සු තානි බහුති නානා - උදාහු තෙ තතකමනුසාරනති’³

‘මක්නිසාද මේ නානා විධ සත්‍යයන් නොයෙකුත් අය ප්‍රකාශ කරන්නේ. විරුද්ධ වාද ඇති අය තම තමන් දක්ෂයන් යයි කියා ගනිමින් නා නා විධ සත්‍යයන් ප්‍රකාශ කරන්නේ මක් නිසාද? ඕකයි ප්‍රශ්නය. ඊළඟ පද දෙකෙන් කියැවෙන්නේ ‘සඨවානි සු තානි බහුති නානා’. ඇත්ත වශයෙන්ම සත්‍ය කියන දේවල් නා නා විධ දෙයක්ද? (බොහෝ සත්‍යයන් තිබිය හැකිද? කියන එකයි අහන්නේ) ‘උදාහු තෙ තතකං අනුසාරනති’. එහෙම නැත්නම් ඒ විරුද්ධ වාද ඇති අය නිකම් තර්කය අනුව යන එකක් පමණක්ද මෙතන කියෙන්නේ. ඔය විදියටයි ප්‍රශ්නය.

ඊට බුදු රජාණන් වහන්සේ දෙන පිළිතුර

‘න හෙව සඨවානි බහුති නානා - අඤ්ඤත්‍ර සඤ්ඤාය නිව්වානි ලොකෙ
තතකං ච දිට්ඨිසු පකප්පයිත්වා - සඨං මුසානි අධයංගමමාහු’⁴

‘න හෙව සඨවානි බහුති නානා’ සත්‍යය කියන එක බහුවිධ දෙයක් නොවෙයි. ‘අඤ්ඤත්‍ර සඤ්ඤාය නිව්වානි ලොකෙ’ ලෝකයේ සංඥාව හැරුණුවිට, ඒ ඒ සත්‍ය හැටියට ප්‍රකාශ කරන දෘෂ්ටි මතවාදවලට මුල්වූ ඒ සංඥාවෙන් බැහැර, ඒ සංඥාවෙන් පරිබාහිරව, ඒ සංඥාව හැරෙන්න, වෙන වෙනම සත්‍යය කියල දෙයක් ලෝකයේ නැත. මෙතනින් අපට පේන්නේ බුදුරජාණන් වහන්සේ අරව ඒකාන්ත සත්‍යය හැටියට පිළිගන්නේ නැහැ. නමුත් ඒ ඒ සංඥා මට්ටම් නිසා මේ මේ දෘෂ්ටි ප්‍රකාශ කරනවා කියන කාරණය තේරුම් ගන්නවා. ඒකයි ‘අඤ්ඤත්‍ර සඤ්ඤාය නිව්වානි ලොකෙ’ කියල කිව්වේ. යම්කිසි දෘෂ්ටි මතවාදයක් ඇති වීමට හේතු වුණු සංඥාව - ඒක බුදුරජාණන් වහන්සේ පිළිගන්නවා ඒ සංඥාව දකිනවා. ඒක නිසා ඒ සංඥාව අනුව මේ දෘෂ්ටිය මතුවිය යුතුය කියන අදහස කියනවා බුදුරජාණන් වහන්සේට. අන්න ඒක නිසා ඒව එක්තරා සීමිත

අර්ථයකින් සත්‍යයි. 'තක්කකඛ ඩිට්ඨිසු පකපපයිතවා - සච්චං මුසාති ආයධමම මාහු'. ලෝකයේ සාමාන්‍යයෙන් කෙරෙන්නේ මෙන්ම මේ විදියේ දෙයක්. තම තමන් ගත්ත ඒ දෘෂ්ටිත් පිළිබඳව තර්කය උපකාර කරගෙන - දෘෂ්ටිත් පිළිබඳව තර්කය යොදමින් - තර්කය උපකාර කරගනිමින්, සත්‍යයක් මුසාවක් කියල දෙකක් ලෝකයේ හදාගෙන තියෙනවා. මේ කාරණය තවත් විග්‍රහ වෙනවා ඊළඟට තිබෙන මහාවිසුභ සූත්‍රයෙන්.

'සකං හි ධම්මං පරිසුණණමාහු - අනුකුසලං ධම්මං පන භිනමාහු
ඵවමපි විගහස්ස විවාදියනි - සකං සකං සමමුතිමාහු සච්චං'

විරුද්ධ වාද ඇති අය කියාගන්න ආකාරයයි, වාද කරන ආකාරයයි, මේ ගාථාවෙන් ප්‍රකාශ වෙන්නේ. "සකං හි ධම්මං පරිසුණණමාහු" තමාගේ ධර්මය සම්පූර්ණයයි කියත්. "අනුකුසලං ධම්මං පන භිනමාහු" අනිකාගේ ධර්මය භින්නයයි කියත්. "ඵවමපි විගහස්ස විවාදියනි" මෙසේ දැඩිකොට ගෙන විවාද කරත්. "සකං සකං සමමුතිමාහු සච්චං" තම තමන්ගේ සමමුතියට සත්‍යයයි කියා ගනිත්.

මන්න එතනත් කියවෙනවා අර "සකං සකං සමමුති" අර සයසංවුති කියන වචනයට විකක් අදාල වචන මේ අහු වෙන්නේ. ඒකට යම්කිසි ඉතියක් මේ අහුවෙන්නේ, සාධක. "සකං සකං සමමුතිං ආහු සච්චං" තම තමාගේ සමමුතියට ලෝකයා සත්‍යයයි කියනවා.

තවත් ගාථාවක් අපට හමුවෙනවා මේකට අදාළ, පසුර සූත්‍රයේ - ඒකත් ඔය අට්ඨක වග්ගයේමයි.

'ඉධෙව සුද්ධි ඉති වාදියනි - නානුකුසලං ධම්මෙසු විසුද්ධිමාහු
යං නිසසිතා තතථසුභං ධදානා - පථෙවක සථෙවසු පුද්ධි නිව්ඨා'

ඒත් අර විදියටම වාදකරන අය පිළිබඳවයි කියන්නේ. "ඉධෙව සුද්ධි ඉති වාදියනි" මේ මගේ ධර්මයේ විතරයි, මගේ ශාසනයේ විතරයි ශුද්ධිය තියෙන්නේ. "නානුකුසලං ධම්මෙසු විසුද්ධිමාහු". අනිකුත් ධර්මයන්හි විශුද්ධියක් නැත. ඔය විදියට කියනවා. "යං නිසසිතා තතථ සුභං ධදානා" යමක ඇලිල සිටිනවා නම් ඒ පිළිබඳව සුභ පක්ෂය, ඒකෙ හොඳ පැත්ත විතරක් ප්‍රකාශ කරනවා. එහෙම ප්‍රකාශ කරමින් "පථෙවක සථෙවසු පුද්ධි නිව්ඨා" පථෙවක සත්‍යයන් කියන්නේ තම තමන්ට පමණක් සීමාවූ සත්‍යයන්. දැන් පථෙවක බුද්ධ' කියල කියන්නේ තම තමන්ට පමණක් බුදු වූ කියන එකයි. ඒ වගේ පථෙවක සච්ච' කියල කියන්නේ තම තමන්ට පමණක්

සත්‍ය වූ "පුද්ගල නිවීම" කියන්නේ වෙන් වෙන්ව ඒ කියන්නේ විරුද්ධ මත වාද ඇති අය වෙන් වෙන් වශයෙන් තම තමන්ගේ සත්‍යයන්හි පැලපදියම් වෙලා සිටිනවා. ඔන්න ඔය 'පව්වක සව්ව' කියන අදහසයි, 'සකං සකං සම්මුති' කියන අදහසයි මේ 'සයං-සංචුක්' කියන වචනයෙන් ප්‍රකාශ වෙන්නේ. එතකොට සයසංචුක්කෙසු කියන්නේ ස්වකීය වශයෙන් කොටුවූ - ස්වකීයත්වයෙන් ආවරණය වූ එයින්ම කොටුවූ පටුවූ ඒ දෘෂ්ටිත් පිළිබඳව තථාගතයන් වහන්සේ අනිකේතු සත්‍යය කියා හෝ මුසාය කියා හෝ ඒකාන්ත වශයෙන් දරන්නේ නැතෙයි කියන එකයි. එතකොට ඒ වචනය ඒ විදියටයි. තවත් පොඩි කාරණයක්, අර "පරං දහෙයං" කියන එකත් අටුවාවේ තෝරන්නේ, "පරං" කියන වචනය තෝරන්නේ "උත්තමං කප්පා". නමුත් මෙතන "පරං" කියලා කියන්නේ "අනිකා" කියන එකයි. ඒකත් සුත්ත නිපාතයේ ගාථා වලින් අපට හෙළි වෙනවා. ඔය වූළුවිසුභ සුත්‍රයෙන් එහෙම,

‘යෙනෙව බාලොති පරං දහාති - තෙනාතුමානං කුසලොති ධාගං’

යම් කාරණයක් නිසා අනිකා බාලයා යයි කියයිද - බාලයා යයි දරයිද - ඒ ආකාරයෙන්ම තමා දක්ෂයෙකැයි කියයි. අන්න එතැන "පරං දහාති" කියලා කියැවෙනවා. අනිකා මෝඩයකු හැටියට බාලයකු හැටියට දරයි. එතකොට මෙතැන පරං කියලා කියන්නේ අනිකා කියන එකයි. ඔය විදියට අපිට මේ ගාථාවල මූලික අර්ථය ගන්න පුළුවනි. මේ සුත්‍රයේ අගට එන පාඨයක් ඉතාම වැදගත් "ඡානාමි පසසාමි තථෙව එකං - අස්සෙධාසිතං නත්ථි තථාගතානං" දැනීම දැකීම එය එසේමයයි යන වෙලි පැටලී සිටීමක් තථාගතයන් වහන්සේලා තුළ නැත. දැන් මෙයින් මේ ප්‍රකාශ වෙන කාරණයට හේතුව මොකද? ලෝකයා සළායතනයෙන් නිපදවා ගන්න-සළායතන තුළින් නිපදවෙන - දිට්ඨසුත මූල විඤ්ඤාන ආදිය දැඩිව දෘෂ්ටි ග්‍රාහයෙන් අල්ලා ගන්නවා. නමුත් තථාගතයන් වහන්සේලා ඒ වගේ වෙලි බැඳී පැටලී සිටීමක් ඇතිකර ගන්නේ නැත්තේ මක්නිසාද, සළායතන නිරෝධය දුටුව නිසයි. මේ සළායතන නිරෝධය දැකීමට අපි නිදසුන් කියනවානම්, යම්කිසි අධිවේග ක්‍රියාකාරීත්වයකින් යුක්ත යන්ත්‍රයක ආවරණ තහවුරු ගලවල, ඒක ඇතුළේ කෙරෙන මහාපුදුම විදියේ චලන, හුමණ, සාන්ද්‍රණ, ධාවන ක්‍රියාවලිය පෙන්නුම් කරන්න වගේ බුදුරජාණන් වහන්සේත් අපට සළායතන කියන මේ මහා යන්ත්‍රයේ ක්‍රියාකාරීත්වය, අර අපි කලින් දවසේ උපුටා දැක්වූ 'ද්වයං' කියන සුත්‍රයෙන් විදහා දැක්වුව. ඒ සුත්‍රයේදී අපි එදා දැක්වූව "වක්ඛං අනිච්චං විපරිණාමී අඤ්ඤාථාගාථී, රූපා අනිච්චා විපරිණාමීනො අඤ්ඤාථාගාථීනො ඉච්චිතං අභියං චලං චෙව වියං ච විපරිණාමී අඤ්ඤාථාගාථී" ඔය ආදී වශයෙන් දීර්ඝ සුත්‍රකොටසක් අපි එදා

දැක්වුව. "මහණෙනි ඇස අනිත්‍යයි වෙනස් වෙමින් තිබෙනව අනාභිකාරයකට පරිවර්තනය වෙනව, රූපයනුත් අනිත්‍යයි ඒ වගේම වක්‍ර විඤ්ඤාණයක් අනිත්‍යයි" ඔය විදියට දිගටම කියාගෙන ගිහිල්ල අවසානයේ කියැවෙනව "ඵට්ඨො හික්ඛිවෙ වෙදෙහි, ඵට්ඨො වෙනෙහි, ඵට්ඨො සඤ්ඤානාති ඉට්ඨෙන ධම්මා චලා වෙව වයා ව අනිච්චා විපරිණාමිනො අඤ්ඤාථාභාවිනො". මේ සලායතනයෙන් නිෂ්පාදනය වන කොටස තමයි අන්තිමට කියැවෙන්නේ. මේ ස්පර්ශ නිසා ඇති වෙන වේදනාදී මේ හැම එකක්ම අනිත්‍යයි. චලනය වෙනව, වෙනස් වෙනව, ගෙවී යනව ඔය විදියට වචන රාශියක් බුදු රජාණන් වහන්සේ යොදනව, මේවායින් නිපදවෙන වේදනාවන් වේතනාවන් ගැන. දිට්ඨ සුත මුත විඤ්ඤාන කියල කියන්නේ මේ සංඥා ගොඩයි. සංඛත සංඥා ගොඩක්. සංඛත කියල කියන්නේ නිෂ්පාදනය කරන ලද දේවල්. අපට මේ සලායතනය කියන එක හඳුන්වන්න පුළුවන් අධිවේග ක්‍රියාකාරීත්වයකින් යුක්ත යම්කිසි යන්ත්‍රයක් හැටියට. ඒ යන්ත්‍රයේ සම්පූර්ණ ක්‍රියාවලිය බුදුරජාණන් වහන්සේ ප්‍රකාශ කළා. මේ හැම එකක්ම චලනය වෙනව, භ්‍රමණය වෙනව, ස්පන්දනය වෙනව, ධාවනය වෙනව, ගෙවී ගෙවී යනව. ඔය විදියේ ස්වභාවයක් තියෙනව. අන්න ඒ සංඛතය බුදුරජාණන් වහන්සේ තේරුම් ගත්ත. මේ සංඛතය එසේ වෙන්නේ සංස්කාරයන්ගෙන් කියල, ඒ සංස්කාරයනුත් බුදු රජාණන් වහන්සේ දැක්ක. මේක සංඛතයක් බව බුදු රජාණන් වහන්සේ දැක්ක. අන්න ඒක නිසා තමයි ඒ සලායතනයෙන් නිෂ්පාදනය වන දිට්ඨ සුත මුත විඤ්ඤාන පිළිබඳව අර විදියට දෘෂ්ටි ග්‍රාහයෙන් අල්ලගන්නේ නැත්තේ. ඒ එකකවත් හරයක් නෑ. ඒ හැම එකක්ම නිස්සාරයි. අර ක්‍රියාවලිය හැරෙන්න අමුතු 'දෙයක්' මෙතන නැහැ. ගත හැකි 'දෙයක්' නැහැ මේකේ, කියන ඒ අවබෝධයයි. එකකොට මෙන්න මේ කාරණය තමයි බුදු රජාණන් වහන්සේ ප්‍රකාශ කළේ. මෙතෙක් අපි මේ සූත්‍රයෙන්මයි තේරුම් කරන්න ගත්තේ. මේ නිරුක්ති ආදිය මතුකර ගත්තේ. මේවා වඩාත් පහසුවෙන් තේරුම් ගන්න උපකාර වෙනව යම්කිසි උපමාවක් අපි මේකට ළංකර ගත්තොත්.

බුදුරජාණන් වහන්සේ විඤ්ඤාණය මායාවකට උපමා කරල තියෙනව. අපි කලින් අවස්ථාවකත් උපුටා දැක්වුව "ඓන පිණ්ඩපම" සූත්‍රයේ, බන්ධ සංයුක්තයේ එන ඒ සූත්‍රයේ බුදු රජාණන් වහන්සේ -

"ඓන පිණ්ඩපමං රූපං	-	වේදනා බුබ්බුල්ලපමා,
මරීචිකපමා සඤ්ඤා	-	සංඛාරා තදල්ලපමා.
මායුපමකථා විඤ්ඤාණං	-	දිපිතාදිට්ඨ බණ්ඩනා"

ඇත්ත වශයෙන්ම එය සංග්‍රාහක බුද්ධ දේශනාවක් හැටියටයි ප්‍රකාශ වෙන්නේ. රූපය පෙන පිඩිකට, උපමා කොට, වේදනාව දියබුබුලකට උපමා කොට, සංඥාව මිරිහුවකට උපමා කොට සංස්කාරයන් කෙසෙල් කඳකට උපමාකොට, විඤ්ඤාණය මායාවකට උපමාකොට ආදිවිච්ඡා වූ, සුඨී බන්ධු වූ, තථාගතයන් වහන්සේ විසින් පෙන්නුම් කරන ලද්දේය කියලා මිත්ත මය විදියට ප්‍රකාශ වෙනවා ඒ සුත්‍රයේ. මෙතනින් අපට මින කරන ටික මායාව පිළිබඳ ටිකයි. මේ විඤ්ඤාණය පිළිබඳ ටිකයි. විඤ්ඤාණය පිළිබඳව ඒ සුත්‍රයේ ප්‍රකාශ වෙනවා - ඒ උපමාව සම්පූර්ණ කිරීමට - "සෙය්‍යථාපි භික්ඛවෙ මායාකාරො වා මායාකාරනෙතවාසී වා වාතුමමහාපථෙ මායං විදංසෙය්‍ය තමෙනං වක්ඛමා පුරිසො පසංසය්‍ය නිජ්ඣායෙය්‍ය යොනිසො උපපරික්ඛය්‍ය. තමෙනං පසංසො නිජ්ඣායනො යොනිසො උපපරික්ඛනො තං රික්ඛකඤ්ඤව ඛායෙය්‍ය තුව්ඤ්ඤඤව ඛායෙය්‍ය අසාරකඤ්ඤව ඛායෙය්‍ය, කිංහි සියා භික්ඛවෙ මායාය සාරො."

එවමෙව බො භික්ඛවෙ යං කිඤ්චි විඤ්ඤාණං අතීතානාගත පච්චුප්පනනා අජ්ඣතතං වා බහිද්ධා වා මළාරිකං වා සුබ්බමං වා භීතං වා පභීතං වා යං දුරෙ සන්නිකෙ වා තං භික්ඛු පසංසති නිජ්ඣායති යොනිසො උපපරික්ඛති තස්ස තං පසංසො නිජ්ඣායනො යොනිසො උපපරික්ඛනො රික්ඛකඤ්ඤව ඛායති තුව්ඤ්ඤඤව ඛායති අසාරකඤ්ඤව ඛායති කිංහි සියා භික්ඛවෙ විඤ්ඤාණෙ සාරො." මෙකෙ අදහස, "මහණෙනි යම්සේ මායා කාරයෙක් - විජ්ජා කාරයෙක් - හෝ විජ්ජා කාරයෙකුගේ අත වැසියෙක් හෝ සිවු මහා සන්ධියක විජ්ජාවක් දක්වන්නේද, එය නුවණැස ඇති පුද්ගලයෙක් බලන්නේය ඒ ගැන සිතා බලන්නේය ඒ ගැන නුවණින් පිරික්සා බලන්නේය එසේ බලන මනුෂ්‍යයා එය හිස් බව බොල් බව වැටහෙන්නේය. කොයින්ද මහණෙනි විජ්ජාවක සාරයක්. "එසේම යම්කිසි විඤ්ඤාණයක් අතීත අනාගත පච්චුප්පනන අජ්ඣතතික බහිද්ධා, ආදී ඒ කියාපු ඒ හැම ආකාරයකම විඤ්ඤාණයක් පිළිබඳව හික්මුවක් එය නුවණින් දකිනවා මෙනෙහි කරනවා කල්පනා කරනවා නුවණින් විමසා බලනවා. එසේ බලන්නා වූ මනුෂ්‍යයා විඤ්ඤාණය හිස් හැටියට නිසරු හැටියට වැටහෙනවා. කොයින්ද මහණෙනි විඤ්ඤාණයේ සාරයක්?

අධෝලිපි

1. නාලක සු.සු.ති. බු.ප. 25 - 230 පිට
2. මනො. II 485 පිට (සේ.මු.)
3. සු.ති. බු.ප. 25 - 280 පිට
4. සු.ති. බු.ප. 25-284 පිට
5. සු.ති. බු.ප. 25 - 260 පිට
6. සු.ති. බු.ප. 25 - 280 පිට

26 **မာ**
ဝေဠာ

26 වන දේශනය

"තමෝ තස්ස භගවතෝ අරහතෝ සමමා සමබුද්ධස්ස"

'එතං සත්තං එතං පඤ්ඤං යදිදං සබ්බසංඛාරසමථො සබ්බපටි පටිනිස්සගෙහා තණ්හකකියො විරාගො තිරොධො නිබ්බානං'

'මෙය ආරාමය මෙය ප්‍රඤ්ඤා එනම් සියලු සංස්කාරයන්ගේ සංසිදීම සියලු උපධීන් අතහැරදැමීම, තණ්හාව ක්‍ෂය කිරීම, නොඇල්ම නම් වූ විරාගය, නැවැත්ම නම් වූ තිරෝධය, නිවීම නම් වූ නිබ්බානය'

අතිසුඡතිය මහෝපාධ්‍යාය මාහිමිපාණන්වහන්සේ ප්‍රධාන ගරුතර යෝගාවචර මහා සංඝරත්නයෙන් අවසරයි. නිබ්බාන යන මාතෘකාව යටතේ පවත්වනු ලබන දේශනාමාලාවේ විසිහය වන දේශනයයි මේ.

සත්තය අසත්තය යන සංකල්ප දෙක සම්බන්ධයෙන් සාමාන්‍යයෙන් ලෝකයේ සම්මතව පවතින මතිමතාන්තර ගැන ඉතාමත්ම ගැඹුරු විග්‍රහයක් කළකාරාම සුත්‍රයේ අඩංගුවන බව මෙතෙක් කළ විවරණයෙන් පවා පෙනී යනව. පාඨාන්තර අතරින් නිවැරදි පාඨය පවා තෝරා බේරා ගැනීමට අපහසු තරමට වල්බිහි වී ඇති මේ අගනා සුත්‍ර දේශනාවට ළංවීමට සෑහෙන කැලැවක් එළිකර ගන්න අපට සිද්ධ උනා. ශාස්ත්‍රීය ස්වරූපයක් දරණ අර්ථ විවරණ තීරුක්කි ආදිය ඔස්සේ දැන් අපි මේ සුත්‍රයේ මූලික අදහස් ටික මතුකර ගෙන තිබෙනවා. දැන් මෙතැන් සිට අපට තිබෙන්නේ මේ සුත්‍ර දේශනාවෙන් බුදු රජාණන් වහන්සේ ලෝකයට ඉදිරිපත් කරන ගැඹුරු දර්ශනය ප්‍රතිභානය තුළින් අපේ ප්‍රත්‍යක්ෂයට ළංකර ගැනීමට උත්සාහ කිරීමයි. තර්කයෙන් තළා ඔප මට්ටම් කළ දෘෂ්ටි - 'තක්ක පරියාහත දිට්ඨි' - නිපදවන නිෂ්පාදනාගාරය වන සලායතනයේ ඇතුල් පැත්ත විශිෂ්ට ඥානයෙන් දැකල තේරුම් ගත්තු තථාගතයන් වහන්සේට ඒ සලායතනයේ පිටපැත්ත පමණක් දකින පුහුදුන් ලෝකයා සමඟ අදහස් හුවමාරු කරගැනීම එක්තරා විදියක ගැටළුවක් උනා. මේ ගැටළුව තේරුම් ගැනීම පහසු වීමට අපි එදා බ්‍රහ්මසංයුක්තයේ "චේත පිණ්ඩුපම" සුත්‍රයේ අර විඤ්ඤාණය මායාවකට උපමා කරන කෑන ඒ සුත්‍ර දේශනාවෙන් උපුටා දැක්වුවා.

"සෙය්‍යථාපි භික්ඛව මායාකාරො වා මායාකාරනෙකවාසීවා වාතුමමහා පථෙ මායං විදංසෙය්‍යං තමෙනං වක්ඛමා පූරිසො පසෙසය්‍ය නිෂ්කධායෙය්‍ය යොනිසො උපපරික්ඛය්‍යං තමෙනං පසසතො නිෂ්කධායතො යොනිසො

උපපරික්ඛතො රික්තකඤ්ඤාච බායෙයා තුවජකඤ්ඤාච බායෙයා අසාරකඤ්ඤාච බායෙයා, කිංහි සියා හික්ඛවෙ මායාය සාරො. එවමෙව බො හික්ඛවෙ යං කිඤ්චි විඤ්ඤාණං අභිකානාගතපච්චුප්පනනං, අජ්ඣධිතං වා බහිද්ධා වා ඔළාරිකං වා සුබ්බමං වා භීතං වා පඤ්ඤං වා යං දුරෙ සන්නිකෙ වා තං හික්ඛු පසස්සති නිජ්ඣධායති යොතිසො උපපරික්ඛති. තස්ස තං පසස්සතො නිජ්ඣධායතො යොතිසො උපපරික්ඛතො රික්තකඤ්ඤාච බායති තුවජකඤ්ඤාච බායති අසාරකඤ්ඤාච බායති, කිංහි සියා හික්ඛවෙ විඤ්ඤාණං සාරො."

යම් සේ මහණෙනි මායාකාරයෙන් හෝ මායාකාර අතවැසියෙක් හෝ - මේ කාලයේ ව්‍යවහාරයෙන් කියනව නම් විජ්ජාකාරයෙන් හෝ විජ්ජාකාර අතවැසියෙක් හෝ - සිවුමහා සන්ධියක විජ්ජාවක් දක්වන්නේද, එය නුවණැස ඇති පුරුෂයෙක් බලන්නේය. නුවණින් සලකන්නේය. නුවණින් විමසා බලන්නේය. ඒ ගැන සිතා බලන්නේය. එසේ එය බලන්නාවූ - එහෙම නැත්නම් එය දකින්නාවූ, ඒ ගැන සිතන්නාවූ, එය නුවණින් විමසා බලන්නා වූ ඔහුට එය හිස් ලෙස වැටහෙන්නේය. බොල් ලෙස වැටහෙන්නේය. නිසරු ලෙස වැටහෙන්නේය. කොයිත්ද මහණෙනි මායාවක, විජ්ජාවක, සාරයක්. එසේම මහණෙනි යම්කිසි විඤ්ඤාණයක් අභිත අනාගත පච්චුප්පන්න හෝ ආධ්‍යාත්මික හෝ බාහිර හෝ ඕළාරික හෝ සියුම් හෝ භීත හෝ ප්‍රඤ්ඤා හෝ දුර හෝ ළඟ හෝ යම් කිසි විඤ්ඤාණයක් හික්ඛුවක් දකින්නේය. නුවණින් දකින්නේය, කියන එකයි. ඒ ගැන සිතා බලන්නේය. නුවණින් විමසා බලන්නේය. එසේ බලන්නාවූ ඒ හික්ඛුවට එය හිස් ලෙස බොල් ලෙස නිසරු ලෙස වැටහෙයි. කොයිත්ද මහණෙනි විඤ්ඤාණයක තරයක්."

මෙන්න මේ විදියට බුදුරජාණන් වහන්සේ මේ විඤ්ඤාණය මායාවකට උපමා කරල දේශනා කරල තියෙනව. මේක අතිකුත් කිසිම දර්ශනයක නැති විදියේ මහා පුදුම දේශනාවක්. මක්නිසාද, ආත්ම දෘෂ්ටිය - ආත්ම දර්ශනය - අතිකුත් හැම පදනමක්ම දෙදරල යනකොට අල්ල ගන්නො මේ විඤ්ඤාණයයි. මේ විඤ්ඤාණයක් බුදු රජාණන් වහන්සේ එතකොට හිස්ලෙස, බොල් ලෙස, නිසරු ලෙස මායාවක් ලෙස විජ්ජාවක් ලෙස මෙතෙන්දි දක්වල තිබෙනව. මේ විජ්ජාව පිළිබඳව බුදු රජාණන් වහන්සේ ඉදිරිපත් කළ කාරණය තවදුරටත් තේරුම් ගැනීමට උත්සාහ කරමු.

ඒ කාලයේ මායාකාරය කියල කිව්වෙ විජ්ජා කාරයට. එහෙම නැත්නම් ඊටත් වඩා ව්‍යවහාර භාෂාවක් පාවිච්චි කරනව නම් "මැජ්ක් කාරයට". අපි හිතමු දැන් විජ්ජා කාරයෙන් යම් කිසි ශාලාවක විජ්ජා දැක්මක්, මැජ්ක් දැක්මක් පවත්වනව. එතෙන්ට පැමිණි පිරිස අතරින් යම්කිසි

නුවණැස ඇති පුද්ගලයෙක්, ඥානවන්ත පුද්ගලයෙක් කල්පනා කරනවි
 "මම අද මේ විජ්ජාව හරියටම දකින්න මින", කියල. ඔය විදියට
 අධිෂ්ඨානයක් කරගෙන අතික් අයට නොපෙනී වේදිකාවේ කොනක සැඟවී
 ගන්නව. විජ්ජා දර්ශනය ආරම්භයේදී එහෙම සැඟවීගෙන ටික වෙලාවක්
 බලාගෙන ඉන්න කොට, මේ විජ්ජාකාරය කරන දේ, දැනිය යුතු ආරම්භ
 උනාම වැඩි වෙලා යන්ට කලින් මේ පුද්ගලයට පෙනෙනව, අර විජ්ජා
 කාරයගේ කපටි කම්. ඒ ව්‍යාප් උපකරණ, හොර නුල්, හොර බොක්කම්.
 හොර සාක්කු, ඒ හැම දෙයක්ම, අර පෙට්ටිවල තිබෙන බොරු අඩි - ඒ
 හැම එකක්ම මේ පුද්ගලයට පෙනෙනව. ප්‍රේක්ෂකාගාරයේ, ශාලාවේ
 සිටින අයට පේන්නේ නැති රහස් උපකරණ ආදී සියල්ලම හොඳට
 පෙනෙනව. අන්න එහෙම පෙනෙන්න ගත්තහම මේ එකකවත් විජ්ජාවක්-
 මැජික් එකක් නැහැ කියන හැඟීමක් එනව. ඒ පිළිබඳව එක්තරා විදියක
 කලකිරීමක් ඇතිවෙනව. අර කලින් තිබුණු විජ්ජාදර්ශනය දැකීමේදී ඇතිවුනු
 කුතුහලය, විස්මය, ක්‍රායය, භාසාය වැනි කිසිම හැඟීමක් මේ පුද්ගලය
 තුළ ඇතිවෙන්නේ නැහැ. ඒ වෙනුවට එක්තරා විදියක උපේක්ෂා සහගත
 සන්සුන් හැඟීමක් ඇති වෙන්නේ. එතකොට විජ්ජාවේ තවත් බලන්න
 දෙයක් නැති නිසා මේ පුද්ගලය ඒ උපේක්ෂාව පිටම අර ප්‍රේක්ෂකාගාරය
 දිහා, ප්‍රේක්ෂකාගාරයේ තරමින්තත් දෙස, නෙත් යොමු කරනව. එතකොට
 වෙනස පෙනෙනව. එහෙම පිටින්ම ඒ ශාලාව දික් කර ගත්තු ගෙලවල්
 වලින් පිරුණු ශාලාවක්, කටවල් ඇරගෙන ඇසුත් ඇරගෙන බලාසිටින
 ආ-මි-සු ආදී හඬ නගමින් විස්මය ප්‍රකාශ කරන ජනකායක් මේ පුද්ගලයට
 පෙනෙනව. එතකොට එක්තරා විදියක සංවේගයකුත් අනුකම්පාවකුත්
 ඇතිවෙනව, තමනුත් ඒ තත්ත්වයේ හිටිය නේද කියල. ඔන්න ඔය විදියට
 එතකොට විජ්ජාව පිළිබඳව හරි හැටියටම මේ පුද්ගලය දැක්ක. දැකල
 ඉතින් විජ්ජා දර්ශනය අවසන් උනාට පස්සේ මේ ශාලාවෙන් එළියට
 එනව. එළියට ඇවිල්ල අතික් අයට නොපෙනී යන්නයි උත්සාහ කරන්නේ.
 නමුත්, තමන් අඳුනන යම් කිසි මිත්‍රයෙක්, ප්‍රේක්ෂක ශාලාවේ ඒ විජ්ජා
 දර්ශනය නැරඹූ කෙනෙක් හමුවෙනව. ඒ තැනැත්ත පටන් ගන්නව ඊළඟට
 මේ විජ්ජාකාරයගේ හපන්කම් ගැන විස්තරයක්. ලොකු ප්‍රශංසාත්මක
 විස්තරයක් කියන්න පටන් ගන්නව. තමන්ගේ යාලුවන් ඊට හවුල් වේය
 කියල. නමුත් උපේක්ෂාවකින් අහගෙන ඉන්නව මිසක් මේ නුවණැස ඇති
 පුද්ගලය මේ අවස්ථාවේ වෙනද වගේ මිව ගැන උනන්දුවක් නැති බවක්
 පෙන්නුම් කරනව. එතකොට මිත්‍රයට මේක පුදුමයට කාරණයක්. මිත්‍රය
 අහනව "ඇයි ඔබත් මේ ශාලාවේ නේද හිටියේ" කියල. එතකොට මේ
 නුවණැස ඇති පුද්ගලය ප්‍රකාශ කරනව "ඔව් මාත් හිටිය තමයි ඒ
 ශාලාවේ", "ඔබ නිදාගෙනද හිටියේ"? "නැහැ මම අවදියෙන් හිටියේ".

"එහෙම නම් හොඳට සැලකිල්ලෙන් බැලුවේ නැතිව වෙන්න ඇති?" "නැහැ - මම සැලකිල්ලෙන් තමයි බැලුවේ, සමහර විට මම පමණකට වඩා සැලකිල්ලෙන් බැලුව නිසා වෙන්න ඇති" "ඔබ සැලකිල්ලෙන් බැලුව කියල කියනව නමුත් විජ්ජාවක් දැක්ක බවක් නම් පේන්න නැහැ." එතකොට අවසාන වශයෙන් මේ පුද්ගලය දෙන පිළිතුර මොකක්ද?, "නැහැ මම දැක්ක ඒක, කොයි තරම් හොඳට දැක්කද කිව්වොත් මට ඒකෙ විජ්ජාවක් මැජික් එකක් පෙනුනෙ නැහැ".

මන්න ඔය විදියට ඒ සංවාදය අපට තේරුම් ගන්න පුළුවනි. මේ සංවාදය ආශ්‍රයෙන් - ඒ කියන්නෙ, නුවණැස ඇති පුද්ගලයන් මසැසිත් පමණක් අර විජ්ජාව නැරඹූ පුද්ගලයාත් අතර මේ සංවාදය ආශ්‍රයෙන් අපට තේරුම් ගන්න පුළුවන් අර කාළකාරාම සූත්‍රයේ බුදු රජාණන් වහන්සේ ප්‍රභේලිකා ස්වරූපයෙන් ඉදිරිපත් කළ අර වාක්‍ය කීපය. බුදු රජාණන් වහන්සේටත් මේක ලොකු ගැටලුවක් උනා. මක්නිසාද මේ විෂ්ඨාණ මායාවේ ඇතුළු පැත්ත බුදු රජාණන් වහන්සේ තේරුම් ගත්ත. ඒකත් අර නුවණැස ඇති පුද්ගලය වේදිකාවේ කොනක සැහවිල සිටල දුටුව වගේ දෙයක් බුදු රජාණන් වහන්සේ කළේ. ලෝක වේදිකාවේ කොනක සැහවි සිටීමේනුයි මේ අවබෝධය ලබාගත්තෙ. "පටිසල්ලාන" කියන වචනයේ තිබෙනව, සැහවිල සිටිනව කියන අදහසකුත්. ඒ විදියට පටිසල්ලානවයි අර සළායතනයේ ඇතුළු පැත්ත දුටුවේ, බුදු රජාණන් වහන්සේ. ඒ ඇතුළු පැත්ත දුටුව නිසා තමයි අර විදියට ලෝකයා සත්‍යය සහ අසත්‍යය පිළිබඳව කරන තර්ක විතර්ක ආදිය පිළිබඳව එක්තරා උපේක්ෂාවකින් බුදු රජාණන් වහන්සේ ඒ දෙය බලන්නෙ, අර සූත්‍රයෙන් හැඟුන ආකාරයට. පළමුවෙන්ම ඒ සූත්‍රය සමඟ අපි සන්සන්දනය කරනව නම් දැන් මේ අපි ඉදිරිපත් කරපු උපමාව, මේ නිදර්ශනය, බුදුරජාණන් වහන්සේ ප්‍රකාශ කරනව. "යං භික්ඛවෙ සද්දෙවකස්ස ලොකස්ස සමාරකස්ස සමුහමකස්ස සස්සමණ බ්‍රාහ්මණීයා පජාය සද්දෙව මනුස්සාය දිට්ඨං සුතං මුතං විෂ්ඨානං පතතං පරියෙසිතං අනුච්චරිතං මනසා තමහං ජානාමි. තමහං අබ්‍හඤ්ඤාසිං තං තථාගතස්ස විදිතං." කියල පළමුවෙන්ම ප්‍රකාශ කරනව. ඒකෙ අදහස, මාරයා බ්‍රහ්මයා සහිත සද්දෙවක ලෝකයා විසින් යමක් දකින ලදද, අසන ලදද, විදින ලදද, සිහින් ගන්නා ලදද, සිහින් පැමිණෙන ලදද, විමසා බලන ලදද, කල්පනා කරන ලදද ඒ සියල්ලම මම දනිමි. මම දනිමි කියල නැවතුනේ නැහැ. මම විශිෂ්ට ඥානයෙන්ම දැන ගනිමි. "තමහං අබ්‍හඤ්ඤාසිං, තං තථාගතස්ස විදිතං." කියන එකෙන් තේරෙන්නෙ තථාගතයන් වහන්සේ ඒක තේරුම් ගත්ත. ඒකෙ යථා ස්වභාවය තේරුම් ගත්ත. ඒක හිස් දෙයක් බොල් දෙයක් නිසරු දෙයක් හැටියට

තේරුම් ගත්ත. අන්න ඒ තේරුම් ගැනීම හොඳ නිසාම තමයි, වඩා සැලකිල්ලෙන් බැලුව නිසා, අර ප්‍රේක්ෂකයින්ට, තරඹන්නන්ට, වඩා හොඳින් බැලුව නිසා, වෙන විදියකින් කියනවනම් විජ්ජා දැක්ම දුටුව, නමුත් 'නැරඹුවේ' නැහැ. තරඹන්න බැරි තත්ත්වයකට බුදු රජාණන් වහන්සේගේ හිත පත්වුනා, විමුක්ත සිත. අන්න ඒක නිසා තමයි අර "තමහං ජානාමි, තමහං අබ්බක්ඛාසිං, තං තථාගතස්ස විදිතං". ඒ අවබෝධය නිසාම ඒ නිසරු බව නිසාම "තං තථාගතො න උපට්ඨාසි" තථාගතයන් වහන්සේ ඒවාට හේත්තු වුනේ නැහැ. ඒව පිළිබඳ ස්ථාවරයක් ගත්තේ නැහැ. "ජානාමි පසසාමි තට්ඨ ඵතං" දනිමි දකිමි මෙය මෙසේම යයි කියල ඒ විදියට "අපේක්ඛාසිතං නතථී තථාගතානං" තථාගතයන් වහන්සේලාට වෙලී පැටලී සිටීමක්, දෘෂ්ටිගතික ලෝකයාට වගේ වෙලී පැටලී සිටීමක්, නැහැ. මෙන්න මේ අනුව අපට තේරුම් ගන්න පුළුවන් අර මුල් කොටස. අර සංවාදය ආශ්‍රයෙන් මේ කාරණය තේරුම් ගන්න පුළුවන්. ඒවගේම ඒ සංවාදය ආශ්‍රයෙන් වඩාත් තේරුම් ගන්න පුළුවන් කොටසක් තමයි ඊ ළඟට කියැවෙන්නේ, කාළකාරාම සූත්‍රයේ. "ඉති ඛො හිතබ්බෙ තථාගතො දිට්ඨා දට්ඨබ්බං දිට්ඨං න මඤ්ඤති, අදිට්ඨං න මඤ්ඤති, දට්ඨබ්බං න මඤ්ඤති. දට්ඨාරං න මඤ්ඤති" මෙසේ තථාගත තෙම දුටු දෙයින් වෙන්ව - දුටු දෙයින් අනාවු - දුටු බැවින් පරිබාහිර වු - දැකිය යුතු දැක්මක් ඇතැයි නොහඟී. ඒක හරියට අර නුවණැස ඇති පුද්ගලය ශාලාවෙන් එළියට ආවට පස්සෙ තමා විජ්ජාව දැක්ක, විජ්ජාව නැරඹුව කියල කෙළින් කියන්න බැරි තත්ත්වයක් ඇති උනා වගේ. මක් නිසාද තථාගතයන් වහන්සේ සළායතනය පිළිබඳව ඇතුළත ක්‍රියා කාරිත්වය - හේතුප්‍රත්‍යාය සම්බන්ධය-දුටුව නිසාම. ඒ අවබෝධය ලැබුව. දුටු කෙනෙක් නැහැ. දුටු දෙයක් නැහැ. දුටු බවක් වීතරයි. දිට්ඨයක් පමණයි. "දිට්ඨං දිට්ඨං මත්තං" අර බාහිය සූත්‍ර ආදියෙන් අපි එදා උපුටා දැක්වුව කාරණා තව දුරටත් තේරුම් ගන්න පුළුවනි. දිට්ඨයක් පමණයි එතන තියෙන්නේ, දුටු බවක් මිසක් දුටු දෙයක්, දකින්න දෙයක් නැහැ එතන. මැරික් එකක් නැහැ එතන. ඒක නිසා තමයි "දිට්ඨා දට්ඨබ්බං දිට්ඨං න මඤ්ඤති" තමා විජ්ජාවක් දැක්කයි, විජ්ජාවක් නැරඹුවයි කියන ඒ විදියට මඤ්ඤනාවක් ඇතිකර ගන්න බැහැ. ඒ වගේම "අදිට්ඨං න මඤ්ඤති" දැන් අර ඒ පුද්ගලයාගේ මිත්‍රයට හුඟක් ඕනකම තිබුන තමාගේ මේ යාලුව ශාලාවේදී නිදාගෙන හිටියද කියල දැනගන්න. එහෙම නැත්නම් ඒක දැක්කේ නැද්ද කියල දැන ගන්න. එහෙමත් කියන්න බැරි තත්ත්වයක් තියෙනව. "අදිට්ඨං න මඤ්ඤති". තථාගතයන් වහන්සේ මේව නුදුටුවත් නොවෙයි. නුදුටුවයි කියල කියන්නත් බැහැ. ඊ ළඟට "දට්ඨබ්බං න මඤ්ඤති". දකින්න දෙයක් නැහැ මෙතන. ඒ උපේක්ෂාව කොයි තරම් වැඩි උනාද කියනොත් අර

විජ්ජා දර්ශනය එපා වෙලා අර නරඹන්නන් දිහා බැලුව. අන්න ඒ විදියට මැජික් දර්ශනය ආශ්‍රයෙන්ම අපට හිතාගන්න පුළුවන්, මෙතන දකින්න දෙයක් නැහැ. දුටුවෙක් විතරක් මිසක් දැකිය යුක්තක් මෙතන නැහැ, කියන අවබෝධය තථාගතයන් වහන්සේ ලැබුව. ඒ වගේම "දට්ඨාරං න මඤ්ඤති" දකින්නෙක් නැහැ. අර ශාලාවෙන් පිටත් උන අතික් ඔක්කොම නරඹන්නන්. මේ පුද්ගලය විතරක් 'නරඹන්නෙක්' නොවෙයි. 'ප්‍රේක්ෂකයෙක්' නොවෙයි. 'ප්‍රේක්ෂකය' කියන ලේඛලයට ගැලපෙන්නෙ නැහැ. ඔක් නිසාද, අර වේදිකාවේ කොතක ඉඳගෙන අර මැජික් එකේ ඇතුළු දැක්ක නිසා. ඔන්න ඔය විදියට "දට්ඨාරං න මඤ්ඤති". ඒ ආශ්‍රයෙන් අපට ඒ ටිකත් තේරුම් ගන්න පුළුවනි. ඊ ළඟට අපට අතහැරුන කොටසක්. "ජානාමී" කියන ප්‍රශ්නය නිසාම ඊ ළඟට මතු වෙනව තථාගතයන් වහන්සේ ලෝකයාට ප්‍රකාශ කළොත් "තමහං න ජානාමීති වදෙය්‍යං තං මම අසස මුසා" මම මේ විජ්ජාව දුටුවේ නැහැ කියල ප්‍රකාශ කළොත් ඒක මගේ බොරුවක් වෙනව. ඒක නිසා තමයි අර සංවාදය අවස්ථාවේදී අර ලොකු ගැටලුවකට මුහුණ පාන්න සිද්ධ උනේ, ඒ නුවණැස ඇති පුද්ගලයට. "තමහං න ජානාමී" මම එය නොදනිමි කියන්නක් බැහැ. එහෙම කිව්වොත් බොරුවක් වෙනව. අර ශාලාව ඇතුළේ නිදා ගෙනත් නොවෙයි හිටියේ. ඊ ළඟට "ජානාමී ච නව ජානාමී" ඒ දෙක එකතු කරල කියන්නක් බැහැ. "නෙව ජානාමී න න ජානාමී" කියල කියන්නක් බැහැ. දුටුවෙත් නැහැ නුදුටුවෙත් නැහැ කිව්වොත් ඒකත් දෝෂයක් වෙනව. ඔන්න ඔය විදියේ තත්ත්වයක් තියෙන්නේ. ඔක්නිසාද අර "අබ්බඤ්ඤාසීං" විශිෂ්ට ඥානයෙන්ම තේරුම් ගත්ත නිසා. විශිෂ්ට ඥානයෙන් දුටු නිසා තමයි ඒක හොඳ හැටියට තේරුම් ගත්තේ. එතකොට මැජික් දර්ශනය ආශ්‍රයෙන් අපිට ඒ කොටසත් තේරුම් ගන්න පුළුවන්.

ඊ ළඟට අගට එන හරිය. "ඉති බො හික්ඛවෙ තථාගතො දිට්ඨ සුත මුත විඤ්ඤාතබ්බෙසු ධම්මෙසු තාදියෙව තාදී තමහාව පන තාදීමහා අඤ්ඤා තාදී උත්තරීතරොවා පඤ්ඤිතතරොවා නතථී" ඒ කොටසත්-අර තාදී කියන වචනය ගැන අපි එදක් විස්තරයක් කළා. තාදී කියන වචනය සාමාන්‍යයෙන් තෝරන්නේ නම් අර අෂ්ට ලෝක ධර්මයෙන් නොසැලෙන ස්වභාවය කියන ඒ විදියටයි, බොහෝ අවස්ථාවල් වල තෝරන්නේ. නමුත් මෙතන කියවෙන තාදී බව ඒකමක් නොවෙයි. දෘෂ්ටි පිළිබඳව-දෘෂ්ටි ගතිකයන් පිළිබඳව - අනුගමනය කරන මධ්‍යස්ථ ප්‍රතිපත්තියයි, මෙතන පෙන්නුම් කරන්නේ. ඒකාන්ත සත්‍යය කියල කියන්නෙත් නැහැ. ඒකාන්ත මුසාව කියල කියන්නෙත් නැහැ. ඒකෙන් එක්තරා ප්‍රමාණයක සත්‍යයක් තියෙනව කියන හැඟීමයි. ඒක නිසාම තමයි අර මිත්‍රයට එකඟෙලා උත්තරයක් දෙන්න බැරි. කෙළින්

උත්තරයක් දෙන්න බැහැ. ඒ විදියේ තත්ත්වයක් තියෙන්නේ. අර තාදී බව නිසා. ඒකත් හරි මේකත් හරි වගේ. ඒක වපල බවක් නිසා නොවෙයි. නොදුටු බවක් නිසා නොවෙයි. මෙතන තියෙන එක්තරා ගැඹුරු කාරණයක් නිසා. මායාවේ ඇතුළත දැක්ක. ඒ තාදී බවට හේතුව 'තථතා' නම් වූ පටිච්ච සමුප්පාද ධර්මය පිළිබඳ අවබෝධයයි.

පටිච්ච සමුප්පාදය විග්‍රහ කරන තැන්වල "අවිජ්ජා පච්චයා සංඛාරා" ආදී වශයෙන් දක්වල ඊ ළඟට "අවිජ්ජායතෙවි අසෙස විරාග නිරෝධා සංඛාර නිරෝධො" ආදී වශයෙන් අනුලෝම පටිලෝම වශයෙන් දෙපැත්තක් තියෙනව. එතකොට අවිද්‍යාව ඇති තැනක අර උපාදානස්කන්ධ ගොඩගැහෙනව, දුකක් ගොඩගැහෙනව. ඒක නැතෙයි කියල කියන්නෙත් නැහැ. ඊ ළඟට අවිද්‍යාව නැතිවෙන කොට - ඒ නිරෝධය - උපාදානස්කන්ධත් ගොඩ ගැහෙන්නේ නැහැ, දැන් මේ විජ්ජා දැක්ම ගැන - මැජික් දර්ශනය ගැන කල්පනා කළොත් මෙතන ඉඳල අපට පටිච්ච සමුප්පාද ධර්මය ගැන එක්තරා ගැඹුරු විග්‍රහයකට බිහින්න පුළුවන්. මීට කලින් අපි නොයෙකුත් දේශනවල නාට්‍ය සංදර්ශන, සිනමා දර්ශන ආදිය ආශ්‍රයෙන් මේ පටිච්ච සමුප්පාද ධර්මයේ එක්තරා ගැඹුරු කාරණයක් තේරුම් ගන්න උත්සාහ කළා. දැන් මේ මැජික් දර්ශනයේ ඒක ඊටත් වඩා හොඳට ඔප්තාවල පෙන්නුම් කරනව. අර සිනමා දර්ශන ආදියේ දී ඒ අන්ධකාරය අවිද්‍යා අන්ධකාරය හැටියටයි අපි දැක්වුවේ. අපූරේ ඒ සිනමාවේ පෙන්නන දේවල් සත්‍ය හැටියට ගැනීම නිසා ඒ අනුව ඒ පුද්ගලයින් නොයෙක් විදියේ මනෝභාවයන් ඇතිකර ගන්න ආකාරය. දැන් මෙතන කෙළින්ම තිබෙන්නේ "විද්‍යාව" පිළිබඳ ප්‍රශ්නයක්. මෙතන හැබැයි වචනවල තිබෙනව ශ්ලෙෂාර්ථයක්. මේ කාලයේ ව්‍යවහාරයේ හැටියට මෙතන අපි යෙදුව 'විජ්ජාව' කියන එක ඇත්ත වශයෙන් අවිද්‍යාවයි. මහ පුදුම විදියේ ගැටලුවක් මෙතන තිබෙන්නේ. "අවිජ්ජා පච්චයා සංඛාරා" කියන එක ආශ්‍රයෙන් මේක තෝරන්න ගත්තොත්, මේ 'විජ්ජාව' පිළිබඳ අවිජ්ජාව නිසා තමයි ඒක විජ්ජාවක් වෙන්නේ. විජ්ජාවේ විජ්ජා තත්ත්වය රඳා පවතින්නේ ඒක පිළිබඳ අවිජ්ජාව ඇති තාක් පමණයි. මේ කියන විජ්ජාවේ, විජ්ජා තත්ත්වය තේරුම් ගත්තොත් - ඒ කියන්නේ අවිජ්ජාව නැති උනොත් - එතන විජ්ජාවක් නැහැ.

මේක පටලවා ගන්න පුළුවන් නිසා අපි ඊට වඩා පහසුවෙන්ම කියමු. මේ විජ්ජාවේ, එහෙම නැත්නම් මැජික් දර්ශනයේ ඒ මැජික් දර්ශනය දැක්වූ පුද්ගලය උපකාර කර ගත්තු රහස් උපකරණ ආදිය, ඒවා "සංස්කාර" උතා. ඒ සංස්කාර පිහිට කරගෙන තමයි අර නරඹන්නත්, ප්‍රේක්ෂකාගාරයේ

හිටපු අය, එයින් විජ්ජා දර්ශනයක් මවා ගත්තේ. මැජික් දර්ශනයක් මවා ගත්තේ. ඒ සංස්කාරයන් ඇති උනේ නැහැ අර නුවණැසින් වේදිකාවේ කොනක සිට නැරඹූ පුද්ගලය තුළ. ඒක නිසා තමයි ඒ තැනැත්තට ඒකේ මැජික් එකක් නොපෙනුනේ. ඒ විදියටම තමයි මායාවේ යථා ස්වභාවය අවබෝධ කරගන්න පුළුවන් වෙන්නේ. ඒ නිසා තමයි අර මජ්ඣිම නිකායේ මහා වේදල්ල සූත්‍රයේ විඤ්ඤාණ පඤ්ඤා කියන දෙකම, ඒ ධර්ම දෙකම, එකිනෙක හා සම්බන්ධතාවක් ඇති ධර්ම හැටියට දක්වල තියෙන්නේ. ඒව එහෙම පිටින්ම වෙන් කරල දක්වන්න බැහැ. "සංසංඛං නො විසංසංඛං" ඒව සංසංඛයි. නමුත් එක වෙනසක් තිබෙනවා. "පඤ්ඤා භාවෙනබ්බා විඤ්ඤාණං පරිඤ්ඤායං" ඒ ධර්ම දෙක අතරින් ප්‍රඥාව වැඩිය යුත්තක්. විඤ්ඤාණය පිරිසිදු දක යුත්තක්. ප්‍රඥාව වැඩිමෙන් කරන්නේ විඤ්ඤාණය පිරිසිදු දැනගැනීමයි. විඤ්ඤාණය පිරිසිදු දැන ගත්තාම විඤ්ඤාණයේ දෙයක් නැහැ, හරයක් නැහැ. බොල් බව තේරෙනවා. අන්න ඒ වගේ දෙයක් මෙතනදීත් අර නුවණැසින් බැලූව පුද්ගලයාට සිද්ධ උනේ. බැලූව හොඳ වැඩි කම නිසාම අර මැජික් දර්ශනය පෙන්වූ මැජික් කාරය උපකාර කර ගත්තු ඒ උපකරණවල තිබෙන සංස්කාර ස්වභාවය එහෙමම නැතිවෙල ගියා. එයින් අපට පෙනවා අවිද්‍යාවක් සංස්කාරත් අතර තිබෙන සම්බන්ධතාව. ඒක නිසා තමයි අවිද්‍යාව මූලට දාල තියෙන්නේ. ඒවයේ සංස්කාර තත්ත්වය රඳා පවතින්නේ අවිද්‍යාව උඩයි. සංස්කාරවල යථා ස්වභාවය අවබෝධ වීමම විද්‍යාවයි. ඒ විද්‍යාව පහළ වෙනවත් සමගම ඒව පුද්ධ සංස්කාර වෙනවා. ඒකනිසා තමයි රහතන් වහන්සේලාට - අර අධිමුක්ත ථේර ගාථාවෙන් එහෙම අපි කලින් දැක්වූ ගාථාවල සඳහන් වුනේ "සුද්ධං ධම්මසමුප්පාදං සුද්ධං සංඛාර සත්තතිං". එක්තරා සීමිත අර්ථයකින් අපි කථා කලොත් අපිට කියන්න පුළුවන් අර නුවණැසින් බැලූ පුද්ගලය තුළ ඒ විජ්ජාව පිළිබඳ, මැජික් දැක්ම පිළිබඳ, උපාදාන, ගොඩනැගුනේ නැහැ. එහෙම නැති අනික් තැනැත්ත තුළයි, මිත්‍රය තුළයි, එහෙම පිටින්ම ඒව ගොඩ නැගුනේ, එහෙම පිටින්ම මැජික් ලෝකයක ඉඳල එළියට ආව වගේ ශාලාවෙන් පිටට ආවේ. මැජික් හවයක් මවා ගත්ත. මැජික් උපාදාන ස්කන්ධ ගොඩ නගා ගත්ත. ඒ ඔක්කොම සිදු උනේ අර සංස්කාර වල යථා ස්වභාවය තේරුම් නොගැනීම නිසයි.

එකකොට මෙයින් අපට තේරුම් ගන්න පුළුවනි විඤ්ඤාණයේ යථා ස්වභාවය යම් අවස්ථාවක ප්‍රඥාවෙන් පිරිසිදු දුටුව නම් ඒ අවස්ථාවේ අර සංස්කාර නිකම්ම සංස්කාර වෙනවා. -ශුද්ධ සංස්කාර වෙනවා. අනාශ්‍රව ධර්ම-ඒවයින් සංඛ්‍යයක් ගොඩ නැගෙන්නේ නැහැ. උපාදානස්කන්ධ ගොඩ නැගෙන්නේ නැහැ. හවයෙන් මිදුන. හවයේ නොවෙයි ඉන්නේ. ලෝකයේ

ඉන්නව වගේ පේනව නමුත් ලෝකයේ නෙවෙයි. අර ශාලාවේ හිටිය නමුත් ශාලාවෙමත් නොවෙයි. ඔන්න ඔය විදියේ තත්ත්වයක්. ඊ ළඟට අපට අර "තාදී" කියන 'වචනය ඔස්සේ තව දුරටත් අර "තථතාව" - පටිච්ච සමුප්පාද ධර්මය - ගැන තේරුම් ගන්න උත්සාහ කරනව නම්, දැන් මෙතන කිවයුතුව තිබෙනව, අර සංවාදයෙන් අපට හෙළි වෙනව මේ කරාන්තරයෙ තිබෙන බව දෘෂ්ටි කෝණ දෙකක්. දෘෂ්ටි කෝණ දෙකක් පිළිබඳ ප්‍රශ්නයක් මෙතන තිබෙනව. ඒ දෘෂ්ටි කෝණ දෙක අපට පුළුවන් පටිච්ච සමුප්පාදය ආශ්‍රයෙන් තේරුම් කරනව නම්, පටිච්ච සමුප්පාදයත්, පටිච්ච සමුප්පන්න ධර්ම කියල කොටස් දෙකක් බුදු රජාණන් වහන්සේ දක්වල තියෙනව, සමහර සූත්‍ර වල, නිදාන සංයුක්තයේ එහෙම. කලින් අපි ඒව උපුටා දැක්වුව. "පටිච්චසමුප්පාදං ව චො හික්ඛවෙ දෙසියසාමි පටිච්චසමුප්පන්නෙ ව ධම්මෙ" මම පටිච්ච සමුප්පාදයකුත් දේශනා කරනව පටිච්ච සමුප්පන්න ධර්මයකුත් දේශනා කරනව. "මේ වචන දෙකට සමාන්තරව යන තව පද දෙකක් සමහර විට යොදනව. "හෙතුව සුද්ධො හොති හෙතුවසමුප්පන්නෙ ව ධම්මෙ". ආර්ය ශ්‍රාවකය, වෙන එකක් තබා සෝවාන් ඵලය උතුම් පුද්ගලය, ගැන පවා සඳහන් වෙනව. ඒ තැනැත්තා විසින් පටිච්ච සමුප්පාදය අර දෙයාකාරයෙන්ම තේරුම් ගෙන තිබෙනව කියලා. "හෙතුව සුද්ධො හොති හෙතුව සමුප්පන්නෙ ව ධම්මෙ" හේතුවත් දුටුව හේතු සමුප්පන්න ධර්මයකුත් දුටුව. ඒකම තමයි අපි කලින් සාකච්ඡා කළ උපතිස්ස-කෝලික කරාන්තරයෙ-ගිරිග්ග සමජ්ජය පිළිබඳ කරාවෙ, - ගිරිග්ග සමජ්ජය දැකල කළකිරීමක් ඇති වුනාට පස්සෙ ඒකට හිත සුදානම් වෙල තිබෙන අවස්ථාවේ අස්සජී ස්වාමීන් වහන්සේ උපතිස්ස පරිබ්‍රාජකයට "යෙ ධම්මා හෙතුවප්පහවා තෙසං හෙතුං තථාගතො ආහ, තෙසං ව යො නිරොධො ඵලං වාදී මහා සමණො" කියල කියන කොට මුලු මහත් සංසාර ගැටලුව-මේ මැජික් දැක්මේ-රහස හෙළි කර ගත්ත උපතිස්ස පරිබ්‍රාජකය-පසුව, ඒ සාරිපුත්ත ස්වාමීන් වහන්සේ, - අර මුල් පද දෙකෙන්ම "යෙ ධම්මා හෙතුවප්පහවා-තෙසං හෙතුං තථාගතො ආහ" - ප්‍රඥාව අධික නිසා තේරුම් ගත්ත. "යං කිංඤ්චි සමුදය ධම්මං සබ්බං තං නිරොධ ධම්මං" සමුදය ටික කීවම ඒකෙන්ම එක පාරටම තේරුම් ගත්ත, යමක් හටගන්න ස්වභාවය නම් එය නිරුද්ධ වන ස්වභාව යයි කියල. ඒ පද හතරම අහලයි ඊ ළඟට කොලික පරිබ්‍රාජකය සෝවාන් ඵලයට පැමිණියෙ.

කොහොම නමුත් අපට පේනව මෙතන 'හේතු' කියල කියන්නෙ - මේ ගාථාව නා නා ප්‍රකාරයෙන් තෝරනව - නමුත් ඇත්ත වශයෙන් මෙතන ගන්න තියෙන්නෙ 'හේතු' කියල කියන්නෙ ඒ පටිච්ච සමුප්පාද ධර්මතාවයි.

බොහෝ විට පටිච්චසමුප්පාදය කුමක්ද කියලා ඇහුවාම අර අංග දොළහ අනුලෝම - පටිලෝම වශයෙන් කට පාඩමින් කියනව මිසක් අර මූලින් තිබෙන ඉතාමත්ම වැදගත් කොටස "අසමිං සති ඉදං හොති - ඉමස්සුප්පාදා ඉදං උපපජ්ජති, අසමිං අසති ඉදං න හොති - ඉමස්ස නිරොධා ඉදං නිරුජ්ජධති" කියන පටිච්ච සමුප්පාද ධර්මය අමතක කරනව. ඒක තමයි පටිච්ච සමුප්පාද න්‍යායය. පටිච්ච සමුප්පාද දේශනාවේ හරය ඒකයි. ඒකයි අර ගාථාවේ සඳහන් වෙන්නේ. එහෙම නැතිව "යෙ ධම්මා හෙතුප්පහවා.." ආදියෙන් අවිජ්ජාව නොවෙයි එතන කියන්නේ. ඒක ඉතාම ගැඹුරු කාරණයක්. මක් නිසාද? අර අංග දොළහම පටිච්ච සමුප්පන්නයි. එකොළහක් නොවෙයි, දොළහම පටිච්ච සමුප්පන්නයි. අවිජ්ජාවත් ආශ්‍රවයත් නිසයි - "ආසව සමුදයා අවිජ්ජා සමුදයො". එතැන ඉතාම ගැටළු තැනක්. නමුත් ඒ අංග දොළහම පටිච්චසමුප්පන්නයි. එතකොට මේතන ධර්මතාවයි, "අසමිං සති ඉදං හොති" කියන ඒ ප්‍රකාශයෙන් කියැවෙන්නේ. පටිච්ච සමුප්පාදය තේරුම් කරන කොට, බහුධාතුක සූත්‍රය¹ ආදියේදී පටිච්චසමුප්පාදය ගැන ප්‍රකාශ කරන කොට, පළමුවෙන් ඉදිපත් කරන්නේ "අසමිං සති ඉදං හොති" කියන ධර්ම න්‍යායයයි. ඊ ළඟට ඒක සම්බන්ධ කරන්නේ ද්වාදස අංගයත් එක්ක "යදිදං" "එනමි" කියලයි. ඒ එනමි කියන එකෙන් තේරෙනව, එතකොට, අරව නිදර්ශනයයි. පසුව කියන අංග දොළහ නිදර්ශන පමණයි. ඒව පටිච්චසමුප්පන්න ධර්ම. ඒව නොවෙයි හේතු. ඒව හේතු සමුප්පන්න ධර්ම. හේතුව "අසමිං සති ඉදං හොති - ඉමස්සුප්පාදා - ඉදං උපපජ්ජති - අසමිං අසති - ඉදං න හොති ඉමස්ස නිරොධා ඉදං නිරුජ්ජධති" අන්න ඒ ධර්මතාවයි, ඒ තථතාවයි, තථාගතයන් වහන්සේ තේරුම් ගත්තේත්. අර නුවණැසින් බැලූ පුද්ගලයට අර ප්‍රේක්ෂකාගාරය දිහා බලලා අනුකම්පාවක් ඇතිවුන අවස්ථාවේ ඒ පුද්ගලයට ඇති උනෙන් ඒ විදියේ අවබෝධයක්. මමත් මේ විදියේ තැනක කාලයක් මේ විදියේ මෝඩකම් කළා නේද කියලා. අර අවිද්‍යාව නිසා මෙන්න මෙහෙම ධර්ම පරම්පරාවක් ඇති වෙනව. උපාදානස්කන්ධ ගොඩක් ඇති වෙනව. අවිද්‍යාව තැනි උනාම ඒව නැතැ. එතකොට ඔන්න ඔය නිරෝධය දකිමෙකුයි මේ සම්පූර්ණ වෙනස සිද්ධ උනේ. නිරෝධය දකිමෙන් තේරුම් ගන්නව "මේ ලෝකයා ඒකාන්ත සත්‍යය හැටියට - සදාකාලික - නිත්‍ය - හැටියට සලකන හැම දෙයක්ම මේව සිතින්ම ඇති උන දේවල් "මනො පුබ්බංගමා ධම්මා" වගේ. මේවායේ නිරෝධයකුත් කියෙනවා. මේවා මෙතනම නිරුද්ධ වෙනව.

මේ සළායතනයන්ගේ ඇතිවීම කියලා සමහර විට පටිච්ච සමුප්පාදය තෝරනකොට අර මව්කුස සම්බන්ධ කරගෙනයි තෝරන්නේ. නාම රූප

සළායතන යන මේව තෝරන්නේ එහෙම පිටින්ම හොඳික කථාන්තරයක් ආශ්‍රයෙන්. නමුත් මෙතන මේ සළායතනයේ හටගැනීම බුදු රජාණන් වහන්සේ දුටුවේ මව්කුසට හිත යවල නොවෙයි. එහෙම නැත්නම් දරුවකු පිළිබඳ කාරණාවක් නොවෙයි මෙතන. සළායතනයක් ඇතිවෙන ආකාරය ප්‍රඥාවෙන් දුටුව. "වකඛුංව පට්ඨව රුපෙව උපපජ්ඣති වකඛු වික්ඛාණං" ආදී වශයෙන් ඒ දක්වූ කාරණය අනුව ඒ සළායතනයන් ඒ ඒ තැනම හටගන්නවා. ඒවායේ නිරෝධයකුත් තිබෙනවා. හටගන්නා ස්වභාවයක් තිබෙනවා. අර මැජික් දර්ශනය වගේමයි, මුලුමහත් ලෝකයේම තිබෙන දේවල්. ඒ කාරණය තමයි එතකොට "යෙ ධම්මා හෙතුපපහවා" ආදී ගාථාවෙන් අපට පේන්නේ. පට්ඨව සමුප්පාද ධම්ම හරියාකාර විස්තර කරනවා නම් අපි ඉස්සෙල්ල දක්වන්න මින අර "අසමිං සති ඉදං හොති" කියන ධම් න්‍යායය. නියම පට්ඨව සමුප්පාදය එතනයි.

දැන් මෙතන මේ තිබෙන අවුල ඇත්ත වශයෙන්ම කියනවා නම් දැන් බුදු රජාණන් වහන්සේ අත දික් කරල 'අන්න කැලයක්' කියල දක්වුවාම යම්කිසි කෙනෙක් ඒ එක එක ගහක් අල්ලගෙන මෙන්න මේකද කැල් කියල තේරුම් ගත්ත වගේ. එහෙමත් නැත්නම් ඒ කැල් තියෙන ගස්ටික ගණන් කරල මන්න මං කැල් දැක්ක කියල කියනවා වගේ දෙයක්, මේ පට්ඨව සමුප්පාදයේ අංග 12 කටපාඩම්කර ගැනීමෙන් පට්ඨව සමුප්පාද ධම්ම තේරුම් ගන්නට උත්සාහ ගැනීම. නමුත් මෙතන ඉතාමත් ගැඹුරු කාරණය තමයි මෙන්න මේ පට්ඨව සමුප්පාදය. ඒ කියන්නේ මේ ධම්මාව. "අසමිං සති ඉදං හොති ඉමසස්සප්පාදා ඉදං උපපජ්ඣති. අසමිං අසති ඉදං න හොති ඉමසස නිරොධා ඉදං නිරුජ්ඣති". දැන් මේ දෙක අතර සම්බන්ධය ගැන අපි ටිකක් කල්පනා කරල බලමු. පට්ඨව සමුප්පාදයක් පට්ඨවසමුප්ප නන ධම්ම.

සාමාන්‍ය ලෝකයා අර පට්ඨව සමුප්පන්න ධම්ම-ඒව පට්ඨව සමුප්පන්න බව වත් දන්නේ නැහැ. ඒ ධම්ම තුළයි හැසිරෙන්නේ. ඒකයි සංසාරේ. පට්ඨව සමුප්පාද ධම්මාව දුටු පුද්ගලය තේරුම් ගන්නවා" අවිජ්ජාය සති සංඛාරා හොනති². අවිද්‍යාව ඇති කල්හිම සංස්කාරයෝ වෙත්. එතකොට අවිද්‍යාව අල්ල ගන්නෙත් නැහැ. සංස්කාර අල්ල ගන්නෙත් නැහැ. ඇත්ත වශයෙන්ම කියනවනම් පට්ඨව සමුප්පාද ධම්මයෙහි සිත සැටැත්ටීම පට්ඨව සමුප්පන්න ධම්මයන්ගේ ග්‍රහණයෙන් මිදීමේ මගයි. ඒ කිව්වේ අර අංග දොළහ ගැනම බුදු රජාණන් වහන්සේ ප්‍රකාශ කරන්නේ "අනිවටං සංඛතං පට්ඨව සමුප්පන්නං බයධම්මං වයධම්මං චිරාග ධම්මං නිරොධධම්මං කියල.³ අවිද්‍යාවත් ඇතුළු මුලු අංග දොළහම- එක එක අංගයක් ගැන බුදු රජාණන් වහන්සේ ප්‍රකාශ කරනවා- අනිත්‍යයි, සංඛතයි, පට්ඨව සමුප්පන්නයි.

ඒ වගේම "බය ධම්මං වය ධම්මං විරාග ධම්මං නිරෝධ ධම්මං". ඒව අනිත්‍යයි සංඛතයි. ඒව හදල මවල ගත්තු දේවල් වගේ කියන එකයි. "සංඛතං" කියන එකෙන් හැඟෙන්නේ ඒකයි. කෘත්‍රිම ස්වභාවයක් තිබෙනවා, කියන එකයි. ස්වාභාවික නොවෙයි. සැබෑ නොවෙයි. අනිත්‍යයි, සංඛතයි, පටිච්ච සමුප්පාදනයයි. හේතු ප්‍රත්‍යයන් නිසා ඇති උතා. ස්පර්ශය නිසා ඇති උතා - "එසා". ඊ ළඟට "බය ධම්මං" ඒ වගේම ඒව ක්ෂය වෙලා යනවා. "වය ධම්මං" ගෙවී යනවා. "විරාග ධම්මං" මැකී යනවා. "නිරෝධ ධම්මං" නැති වෙලා යනවා. ඔන්න ඔහොම ස්වභාවයක් තිබෙනවා. අවිද්‍යාවත් සහිත මේ අංග දොළහෙම මේ මැකී යන ස්වභාවය තිබෙනවා කියලා ප්‍රකාශ කළා. මේක අවබෝධ කර ගත්ත නම්, ප්‍රත්‍යක්ෂයට ළං කර ගත්ත නම්, අර පටිච්ච සමුප්පාදන ධර්මවල නොවෙයි හිත රඳවන්න කියෙන්නේ. පටිච්ච සමුප්පාදයෙයි. මේක මහ පුදුම කාරණයක්. අර කැල් ගැන කිව්ව කාරණය වගේ. කැල් කියල බුදු රජාණන් වහන්සේ මෙතන ඉඳල අත දික් කරල පෙන්නුවේ, ඒ ගස් බදාගන්න නොවෙයි. ඒ ගස් ගණන් කරන්න නොවෙයි. මෙතන ඉඳලම බලන්න ඕන. ඒක මධ්‍යස්ථ බැල්මකින් බැලුවොත් ඒ ගස් විතරක් නොවෙයි ඒ ගස් අතර පරතරයත් - ඒකත් අනුවෙනවා කැල්ට. එක බැල්මටම අනුව වෙනවා. අන්න ඒ විදියේ දෙයක් මෙතන.

මේ පටිච්ච සමුප්පාදය තේරුම් ගැනීමට නම්, ඒක ප්‍රායෝගික වශයෙන් ජීවිතයට ළංකර ගැනීමට නම්, යුගල යුගල වශයෙන් අරගෙන මේ පටිච්ච සමුප්පාදන දෙකක් අතර කියෙන ඒ ධර්මතාවයේ හිත රඳවන්න ඕන. ඒක ඉතාම අමාරු දෙයක්. මක්නිසාද? ලෝකයා ද්වයතාවට යට වෙලයි ඉන්නේ. එක්කෝ මේක අල්ල ගන්නවා නැතිනම් ඒක අල්ල ගන්නවා. අර "තෙව ඉධ න හුරං න උභයමන්තරෙ" කියල කියන ඒ රහතන් වහන්සේගේ සිතේ තත්ත්වය ලෝකයාට තේරුම් ගන්න අමාරුයි. සාමාන්‍ය ලෝකයා ජීවත් වෙන්නේ එක්කෝ ඒක අල්ල ගෙන නැත්නම් මේක අල්ලගෙන. එක්කෝ අවිද්‍යාව අල්ල ගන්නවා, නැත්නම් සංස්කාර අල්ල ගන්නවා. දන් මෙතන ඒ දෙකම නැහැ. අර දෙක අතර සම්බන්ධයෙ හිත පවත්වන අවස්ථාවේදී අවිද්‍යාවෙනුත් තාවකාලිකව තදංග වශයෙන් හෝ මිදුන, සංස්කාරයන්ගේ ඇති මෝහන ස්වභාවයෙනුත් තාවකාලිකව හෝ මිදුන. අපි හිතමු දන් මේ මැජික් දර්ශනය ආශ්‍රයෙන්ම, ඒ මැජික් දර්ශනය පෙන්වන තැනැත්තා මහා ප්‍රාතිහාර්යයක් වගේ කලින් හිතු දෙයක් කරනවා, ඒ කිරීමට උපකාර කර ගත්ත ඒ දේවල් දන් පෙනෙනවා- ව්‍යාජ උපකරණ, හොර නුල්, හොර බොක්කම්, දන් පෙනෙනවා. එකකොට යම් කිසි කෙනෙක් මේ අවස්ථාවේ කල්පනා කරනවා නම් මෙන්න මේ මේ දේවල් නිසයි

මේවිසේ සංස්කාර ස්වභාවයක් කියෙන්නේ කියලා එතකොට එපමණටම අර සංස්කාර දැඩිව අල්ල ගන්නේ නැහැ. අවිද්‍යාවත් ඒ පමණටම ගෙවිල යනවා. ඔන්න ඔය කියන විදියටයි එක එක අංග ගෙවිල යන්නේ. "බය ධමමං වය ධමමං විරාගධමමං නිරොධ ධමමං."

එතකොට 'අවිද්‍යාව ඇති කල්හිම සංස්කාරයෝ වෙත්'. සංස්කාරවල සංස්කාර ස්වභාවය කියෙන්නේ අවිද්‍යාව ඇති තාක් පමණයි. අවිද්‍යාව හට ගැනීමෙන් සංස්කාර ඇතිවෙනවා. අවිද්‍යාව නැති කල්හි සංස්කාරවල සංස්කාර තත්ත්වය නැත. අවිද්‍යාව සම්පූර්ණයෙන්ම නැති වුණාම සංස්කාරයනුත් නැත. කියලා ඔන්න ඔය විදියට ඒ අංග දෙක. ඒ විදියටම තමයි - ඊ ළඟට - ටිකක් දුර මේක තේරුම් යනකං විස්තර කරන්න බලමු. ඊ ළඟට අපි ගනිමු සංස්කාර සහ විෂ්‍යාණය. "සංඛාර පච්චයා විෂ්‍යාණං" - සාමාන්‍යයෙන් ලෝකයා විෂ්‍යාණය ඒකඝන ඒකීය දෙයක් හැටියටයි සලකන්නේ. ආත්මය හැටියටයි සලකන්නේ. අනිත් හැම එකක්ම අල්ලගන්න බැරි උනාම විෂ්‍යාණය අල්ල ගන්නවා, ඇසට නොපෙනෙන දෙයක් නිසා. මේක තමයි ආත්මය කියලා. එතකොට යම්කිසි කෙනෙක් කල්පනා කරනවා නම්, හැම මොහොතකම අවදිව සිටිනවා නම්, 'මේ සංස්කාර නිසයි විෂ්‍යාණය ඇති වෙන්නේ. මේ සංස්කාර හටගන්නවාත් එක්කම විෂ්‍යාණය හටගත්ත. ඒ - එක එකට අදාළ "තස්සං තස්ස" කියනවා වගේ, ඒ එක් එක් කාරණය හා සම්බන්ධ "චක්ඛුංච පටිච්ච රූපෙව උපපජ්ජති චක්ඛුවිෂ්‍යාණං" මේ චක්ඛු විෂ්‍යාණය හට ගත්තේ ඇසත් රූපයත් නිසා. මේ යොත විෂ්‍යාණය හට ගත්තේ මේ කණින් විතරක් නොවෙයි. ශබ්ද වලින් විතරක් නොවෙයි. වෙන අමුතුවෙන් දේකුත් නොවෙයි. කණත් ශබ්දයත් දෙක සම්බන්ධ වෙලයි, කියලා අන්න ඒ විදියට අර සංස්කාර උඩයි මේ විෂ්‍යාණය කියෙන්නේ, කියලා කල්පනා කරන කොට විෂ්‍යාණයේ ඒකඝන ස්වභාවය ගැන හැඟීම නැති වෙලා යනවා. විෂ්‍යාණය මැකිල යන්න පටන් ගන්නවා. "බයධමමං වයධමමං විරාගධමමං" ඒ ගැන කළකිරීම ඇති වෙනවා. "නිරොධධමමං" යම්කිසි අවස්ථාවක සම්පූර්ණ නිරෝධය වෙන්නෙත් ඒ විදියටයි.

සංස්කාර උඩයි විෂ්‍යාණය කිබෙන්නේ. ඒ වගේම තමයි විෂ්‍යාණය උඩයි නාමරූපය කිබෙන්නේ. මේක නාම රූපයක් කියලා ලෝකයා හිතන්නේවත් නැහැ. අපි නාමරූපය ගැන කලින් විග්‍රහ කරලා කියෙනවා. නාම මාත්‍ර රූපයකුත් රූප ස්වරූපයකුත් ආදී වශයෙන් මේ දෙක එකකට එකක් සම්බන්ධයි. ඊ ළඟට ඒ දෙකම විෂ්‍යාණයෙ පිළිබිඹුවෙන එකක් පමණයි. මේක 'අත්තොජටා බහිජටා' තත්ත්වයක්. අර ඒ දණ්ඩ උඩ බල්ලගෙ උපමාවෙන් එහෙම අපි දැක්වුව, ඒ කියන්නේ කල්පනා කරනවා

නම් මේ නාම රූපය - මේ ලෝකයා සත්‍යය හැටියට මමායනය කරන නාම රූපය - මේක මේ වික්‍රදාණයේ පිළිබිඹුවක් පමණයි. වික්‍රදාණයේ පිළිබිඹු වන දෙයක් පමණයි කියල හිතෙන කොට වික්‍රදාණය අල්ල ගන්නෙත් නැහැ. තව ටිකක් එහාට අපි බලමු. සළායතනය, මේ සළායතනය නාම රූපය නිසයි කියන්නේ. නාම රූපයට සීමිත වූ දෙයක් මේ සළායතනය. "නාමරූපය ඇති කාක් සළායතනය කියෙනවා. නාමරූපය නැති වෙන කොට සළායතනය නැහැ, කියලා ඒ අවබෝධයේ සිත රඳව ගන්නවා නම් - ඒ පටිච්ච සමුප්පාද ධර්මයේ සිත රඳවා ගන්නවා නම් - අර පටිච්ච සමුප්පන්න ධර්මයන් ගෙවිල යන්න පටන් ගන්නවා. ඒ වගේම තමයි සළායතනය නිසයි ස්පර්ශයන් ඇති වෙන්නේ. සාමාන්‍යයෙන් ස්පර්ශයට ලෝකයා ගැහි වෙනවා. නමුත් ඒ ස්පර්ශය එන එන අවස්ථාවට "තජ්. තජ්." අර නන්දකොවාද සූත්‍ර ආදී සූත්‍රවල ඉතාම වටිනා පාඨ තිබෙනවා. "තජ්. තජ්. හතෙත පච්චයං පටිච්ච තජ්. තජ්. වේදනා උපපජ්ජන්ති තජ්ජස්ස තජ්ජස්ස පච්චයස්ස නිරොධා තජ්. තජ්. වේදනා නිරුජ්ජධන්ති". සූත්‍ර රාශියක් කවිලම් වෙන නිසා අපි දිගින් දිගට විස්තර කරන්නේ නැහැ. මැදුම් සහියේ නන්දකොවාද සූත්‍රයේ එහෙම සඳහන් වෙනවා. "මේ මේ ප්‍රත්‍යයන් නිසා මේ මේ වේදනාවල් ඇති වෙනවා. එහෙම නැත්නම් මෙතන කියවෙනවා ස්පර්ශය. සළායතනය නිසයි මේ ස්පර්ශය ඇති වෙන්නෙ කියලා කියන කොට අර ස්පර්ශය පිළිබඳ මෝහනය එයින් ඉවත් කර ගැනීමට උපකාර වෙනවා. සළායතනය උඩ ගොඩ නැගුනු දෙයක් ඒකට සීමා වූ දෙයක්. සළායතනය නැති වෙන කොට ඒකත් නැහැ. ඊ ළඟට ඒ වගේම තමයි වේදනාව. වේදනාව මේ ස්පර්ශය නිසයි කියල වේදනාවෙහි හේතුව කෙරෙහි හිත යොදන කොට ඒ ස්පර්ශය පිළිබඳවත් නොඇල්ම එනවා. වේදනාව පිළිබඳවත් නොඇල්ම ඇති වෙනවා. ඔන්න ඔය විදියේ ධර්මතාවක් මෙතන තිබෙන්නේ. තව දුරටත් මේක දිගින් දිගට කියන්න ඇහැකි. නමුත් දන් සැහෙන පමණ කාරණය පැහැදිලියි කියල හිතනවා. ඔය වගේ තමයි ජාති ජරා මරණ පිළිබඳ කාරණයත්, අවසාන වශයෙන් කියනවා නම්. එහෙමත් නැත්නම් අපි තව ටිකක් විස්තර කරමු - ඕන නම් - වේදනා, ඊ ළඟට තණ්හාඋපාදාන. උපාදාන නිසයි මේ හවය පවතින්නේ කියල යම් කෙනෙක් කල්පනා කරනවා නම් අර හවය දඩිකොට ගන්නේ නැහැ. මේ පටන් අත්ත අල්ලගෙන සිටින නිසා තමයි. මම දේශකයෙක් හැටියට සාමාන්‍යයෙන් මේ දේශනාව නැහැනත් කෙනෙක් හිතාගන්නෙ. "උපාදාන පච්චයා හවො"මට මේ ධර්ම දේශනාව ලැබිල තියෙන්නේ මේක - මේ අමුතුවෙන් හිමිවුන දෙයක් නොවෙයි. බාහිර වශයෙන් බලනවා නම් පටන් අත්ත අල්ලගෙන ඉන්නවා. කෙනෙක් හිතාගන්නවා මේක ඉදිරිපිට කියාගෙන ඉන්න කොට දේශනා කරනවා

කියල. මගේ ධර්ම දේශනා හවිය එකනයි. "උපාදාන පට්ඨයා හවො" මේ ලෙසි තේරුමකින් ඒ කිව්වේ.

ඊ ළඟට "හව පට්ඨයා ජාති" - ඒ විදියේ යම්කිසි හවියක් පැවැත්මක් ඇතිකර ගත්ත නම්, අර විජ්ජා දක්ම අවස්ථාවේ අර නරඹන්නන් අමුතු මැජික් ලෝකයකයි හිටියෙ. ඒ මැජික් ලෝකය ඇති උනේ ඒ මැජික් උපාදාන කරගත්ත නිසයි. ඊ ළඟට ඒ හවියෙන් එළියට ආවාම සමහර විට ටිකක් කණගාටුත් හිතෙනව දන් මේ කදිම මැජික් දක්ම ඉවර උනා නේද කියල. අන්න ඒ වගේ දෙයක් තමයි මේ හවිය. කෙනෙක් හිතා ගන්නව අර කොට බිත්තියකින් මෙහා පැත්තෙ ඉඳගෙන ඉන්න කෙනෙකුට එහා පැත්ත පේන්නෙ නැතිව වගේ මේ එක් එක් හවිය කියල අපි ගන්න උත්පත්තිය අපේ මව් පියන්ට සීමා වූ එක කෙළවරකුයි අපි මේ ජාති කියලා ගන්නේ, උත්පත්තිය කියල ගන්නෙ. ඊ ළඟට මේ ශරීරයේ කෙළවර තමයි අපි මරණය කියල ගන්නෙ. අතික් හවිය කියල ගන්නේ. හරියට අර කොට බිත්තියකින් මෙහා ඉඳගත්තු වගේ තත්ත්වයක් තිබෙන්නෙ. ඒව සංස්කාර සන්නතියක් කියන අවබෝධය නැහැ. එතකොට මේ හවිය මවාගත්තු එකක්. කෘත්‍රිම දෙයක් මේක. ඒ හවිය උඩයි ජාති කියන සංකල්පය තියෙන්නේ. මේ හැම එකක්ම "ජාති" කියල "උපත" කියලා කියන්නෙ. සමහර විට සාප්පුවකින් ගන්නව ඉතාමත්ම පරණ වෙච්ච බඩුවක්. හොඳට සායම් ගාල තියෙන නිසා අපි හිතාගන්නව අලුත් දෙයක් කියලා. ගෙදර ගෙනියනව. ඊට පස්සෙන්දාම මේක ක්‍රියා විරහිත වෙනව. එක්කො බිඳිල යනව. මේ අලුත් පිටම ගත්තු බඩුව "ජාති". මක් නිසාද අරක ගත්තු නිසයි මට මේක උපන්නේ. මැණික උපන්න වගේ මට මේක උපන්නේ එදයි. මේක අලුත් පිටමයි තියෙන්නේ. ඒක නිසා මේකෙ බලාපොරොත්තු නැති විදියට ජරා මරණ සෝක පරිදේව මේ ඔක්කොම. මේ විදියට අපට ගන්න පුළුවන් අංග යුගල වශයෙන්. අරගෙන ඒ යුගල අතර ඇති මේ ධර්මාව දැක්මයි පටිච්ච සමුපපාදය දැක්ම. අංග දොළහ කටපාඩම් කරගෙන අනුලෝම පටිලෝම වශයෙන් කීම නොවෙයි.

එතකොට මේ විදියට කල්පනා කරන කොට මෙතන මේ අනුලෝම ප්‍රතිලෝම කාරණයක් ඉතාමත් වැදගත් දෙයක්. එයින් පේනව මේව හටගන්න නිසාමයි නැතිවීමක් තියෙන්නෙ. "යං කිංඤ්ච සමුදය ධම්මං සබ්බං තං නිරෝධ ධම්මං" - යමක් හටගන්නා ස්වභාවය තිබෙනව නම් ඒකාන්තයෙන්ම නිරුද්ධ වෙන්නත් ඕන. ඒ වගේම මේ සමුදය පක්ෂයත් නිරෝධ පක්ෂයත්. ඉතින් අර රහතන් වහන්සේගේ වෙනස තියෙන්නේ සම්පූර්ණයෙන්ම මේක ආශ්‍රවයන්ට යටත් නොවන තත්ත්වයකින්ම ක්ෂිණාශ්‍රව වශයෙන් මේ නිරෝධය දුටුව. දන් මෙතන අපට තව දුරටත් යන්න පුළුවන් පටිච්ච සමුපපාදය

පිළිබඳ කාරණයට. අර අවිජ්ජාව මුලට දාල කියෙන්නේ මක් නිසාද? ඒක නිත්‍ය නිසාවක් ඒක අහේතුක නිසාවක් නොවෙයි. සසරින් මිදීමේ ගැඹුරුම ප්‍රශ්නය කිබෙන්නේ ආසව කියන වචනය තුළයි. ආශ්‍රවයනුත් සමහර විට හතරක් හැටියට දක්වනව. කාමාසව, භවාසව, දිට්ඨාසව, අවිජ්ජාසව කියල. නමුත් බොහෝ තැන්වල අර්භත්වය පිළිබඳව සඳහන් වන තැන් වල "කාමාසවාපි චිත්තං විමුච්චති, භවාසවාපි චිත්තං විමුච්චති, අවිජ්ජාසවාපි චිත්තං විමුච්චති" කියල තුනක් හැටියට දක්වනව. මක් නිසාද අවිජ්ජා කියන එකටම අල්ලන්න පුළුවන් දිට්ඨි කියන එකක්. ඒ නිසයි.

මේ ආශ්‍රව කියන වචනය අපට තේරුම් ගන්න පුළුවන්. ලෝකයේ ආශ්‍රව කියන වචනයට දෙන අර්ථයට බොහෝ දුරට සමානයයි. සාංසාරික පුරුදු ප්‍රවාහය - මේවට පෙළඹිල යන ස්වභාවයක් කියෙනව. මේ ආශ්‍රව ධර්මවල, ගලාගෙන එන ස්වභාවයක් කියෙනව. සංසාරගත සත්ත්වයා තුළ කාමයත් මවාගන්න, භවයක් මවාගන්න ස්වභාවයක් කියෙනව. ඒක තමයි කාමාසව, කාමයන්ට ඇදීයන ස්වභාවය, භවයක් මවාගන්න ස්වභාවය. "ආලයා රාමා - ආලය රතා ආලය සමමුදිතා" ආදී වශයෙන් බුදු රජාණන් වහන්සේ ප්‍රකාශ කළේ. ඒ විදියට භවයක් මවා ගන්න ස්වභාවයක් කියෙනව.

ඒ වගේම අවිජ්ජාව කියන එක. ඒක සමහර විට තේරෙන්නෙ නැති වෙන්න පුළුවන්. මක් නිසාද? අවිජ්ජා කියල වෙනම අංගයක් හැටියටත් කියෙනව ඒකම ආශ්‍රව හැටියටත් කියෙනව. අවිජ්ජාවත් එක්තරා පුරුද්දක්. බොහෝ විට සංසාරගත සත්ත්වයා තුළ කිබෙනව අඳුරට ප්‍රිය කරන බවකුත් ආලෝකයට අප්‍රියකරන ස්වභාවයකුත්. ආලෝකයට ඇස් වසාගන්න ස්වභාවයක් ලෝකයා තුළ කිබෙනවා. පහසුවෙන් අමතක කරන ස්වභාවයක් ලෝකයා තුළ කිබෙනව. එහෙම අමතක කරල තමයි මේ භවයේ හැසිරෙන්නෙ අනන්ත කාලයක්. අන්න ඒක තමයි මේ අවිජ්ජාශ්‍රවය. ඒ ආශ්‍රවය කොයි තරම් බල සම්පන්නද කියතොත් මහා තීක්ෂණ ප්‍රාඥයින්ට පවා එක සැරේට බැහැ රහත් වෙන්න. ධර්මක්‍රය හතර සැරයක් කරකැවෙන්න ඕන. සෝවාන් සක්කාදාගාමී අනාගාමී අර්හත් කියල. ඒ ආශ්‍රව ගොඩ කැපීමේ අමාරු කම පෙන්වන්න තමයි සෝවාන් පුද්ගලය හත් සැරයක් පමණය, 'සත්තකඛිතපරම', සක්කාදාගාමී පුද්ගලය ගැන එක් සැරයක් 'සකිදෙව' ආදී වශයෙන් ව්‍යවහාරයේ පවා කියෙන්නෙ. එතකොට ඒ ආශ්‍රවයත් කපා හැරීමේ මහත් මේකමයි, පටිච්ච සමුප්පාද ධර්මයමයි. මේකම සමහර විට දක්වනව ප්‍රතිපදාව හැටියට. මක්නිසාද? ප්‍රතිපදාව කියන්නේ අර අංග දොළහ කටපාඩම් කිරීම නොවෙයි. අර පටිච්ච සමුප්පාද ධර්මයේ හිත පැවැත්වීමයි. "අසමිං සති ඉදං හොති ඉමසසුප්පාදා ඉදං උපපජ්ජති. අසමිං

අසති ඉදං න හොති ඉමස්ස නිරොධා ඉදං නිරුජ්ඣති" ඉතාමත්ම අමාරු වැඩක් ඒක. එහිම හිත රඳවා ගැනීම. ලිස්සල යනවා. එක්කො එහා එක අල්ල ගන්නවා. නැත්නම් මෙහා එක අල්ල ගන්නවා. දවසනාවෙයි ලෝකයා බොහෝ කාලයක් ජීවත් වෙන්නෙ. මැදවත් නොරැඳී සිටින තත්ත්වයකුයි රහතත් වහන්සේ ලබා ගන්නේ. ඒක තමයි බාහිය සූත්‍රයේ "නෙව ඉධ න හුරං න උභයමන්තරෙ" කියල ප්‍රකාශ කරල තිබෙන්නෙ. "යතො ඡං. බාහිය න තෙන, තතො ඡං. බාහිය න තඤ්ච, යතො ඡං. බාහිය න තඤ්ච, තතො ඡං. බාහිය නෙව ඉධ න හුරං න උභයමන්තරෙ, එසෙවනෙතා දුක්ඛස්ස" අර එකක් පිළිබඳවත් මඤ්ඤානා කරන්නෙ නැත්නම් ඒ එක සංකල්පයක් තුළවත් ලැග ගන්නේ නැහැ. ඒකට ඇතුල් වෙන්නෙ නැහැ. ඒකට ඇතුල් වෙන්නෙ නැත්නම් ඔබ මෙතනත් නොවෙයි. එතැනත් නොවෙයි. ඒ දෙක අතරත් නොවෙයි. එයම දුකේ කෙළවරයි.

එතකොට පටිච්ච සමුප්පාද ධර්මය හරියාකාර අවබෝධ කරගත්තු පුද්ගලය අවිද්‍යාවෙ බැඳෙන්නෙත් නැහැ. සංස්කාරවල බැඳෙන්නෙත් නැහැ. ඒ දෙක අතරෙ සම්බන්ධතාව දැකීම නිසා. සංස්කාරවල බැඳෙන්නෙත් නැහැ. විඤ්ඤාණයේ බැඳෙන්නෙත් නැහැ. ඒ දෙක අතර සම්බන්ධතාව දැකීම නිසා. සමුදය වය වශයෙන් ඔත්ත ඔය විදියෙ තත්ත්වයකුයි තියෙන්නෙ. මෙන්න මේ දර්ශනය පිහිටකරගෙන තමයි තථාගතයන් වහන්සේ 'තාදී ඉණය' දියුණු කර ගත්තෙ. ඉතාමත්ම උත්තරීතර ප්‍රණීත වූ තාදී බවක්. නොදක් කම නිසාවක්, වෙන අර සංජය බෙල්ලට්ටි පුත්තගෙ වගේ ඇඟ බේරාගැනීමේ ප්‍රතිපත්තියක් නිසාවක් කරන මධ්‍යස්ථ දෙයක් නොවෙයි. බුදු රජාණන් වහන්සේ මෙය සත්‍යය කියා හෝ බොරුව කියා හෝ ප්‍රකාශ නොකරන්නේ මක්නිසාද? දකිනවා අවිද්‍යාව ඇති කල්හි මේව සත්‍යයි. අවිද්‍යාව නැති උනාම තමයි, නිරෝධය දුටු පුද්ගලයට තමයි, සලාතයනය බොරු දෙයක් කියල, විඥානය මායාවක් හැටියට වැටහෙන්නෙ. අන්න ඒ අවබෝධයේ පිහිටි පුද්ගලය අරක ඒකාන්ත සත්‍යය හැටියට ගන්නෙ නැහැ. ඒ වගේම ඒව සත්‍යයි කියල කියන පුද්ගලයින් පිළිබඳවත් දැඩිව ගන්නෙ නැහැ. මක්නිසාද? වැඩිහිටියෙක් කුඩා දරුවෙකු අසන, ප්‍රශ්න වලට පිළිතුරු දෙන්න වගේ එක්තරා විදියක සහනශීලීත්වයක් බුදු රජාණන් වහන්සේ මේ සූත්‍රයෙන් ප්‍රකාශ කරනවා.

සත්‍ය තත්ත්වය තමා දුටුව. දැන් මෙතන ඊළඟට අපට තේරුම් ගන්න පුළුවනි, අපි කලින් සඳහන් කළා "පච්චෙක සච්චස්ස පුට්ඨ නිව්ටයා" සාමාන්‍ය දෘෂ්ටි ගතිකයින් ලෝකයේ තම තමන්ටම පමණක් සත්‍යවූ දෘෂ්ටිවල කොටු වෙලා සිටිනවා. "පච්චෙක සච්චස්ස" කියන වචනය ආශ්‍රයෙනුයි අපි අර "සය සංවුත" කියන වචනය තේරුවෙ. "සයසංවුතෙස්ස"

කියල ගැඹුරු වචනයක් කිවුන. අපි ඒක තේරුවේ තම තමන්ගේ, ස්වකීය වූ දෘෂ්ටි වලට කොටු වෙල සිටිනවා. ඒ කොටුවෙල සිටින්නේ මක් නිසාද? ඒක අර වූලවිසුභ සුත්‍රයෙන් උපුටා දැක්වූ ගාථාවෙන් ප්‍රකාශ උනා. "න හෙව සච්චාති බ්‍හුති නා නා - අක්කුසු සක්කුසු නිව්වාති ලොකෙ" තම තමන් ගත්තු සංඥාවල් අනුවයි ඒවා සත්‍ය හැටියට ගණන් ගන්නේ. ඒ තමන්ගේ ස්පර්ශය අනුවයි. ශාලාවේ ඉඳගෙන බැලූව නිසා යම් යම් දේවල් පෙනුනේ නැහැ. විජ්ජා කාරය පෙන්වන නියම ආකාරය පෙනුනේ නැහැ. ඒ අවිද්‍යාව නිසයි අර සංස්කාර ගොඩ නැගුනේ. ඔන්න ඔය වගේ දෙයක්. එතකොට අර 'පච්චෙක සච්ච' කියන එක - මේකට තව හොඳ උපමාවක් කියෙනවා. අපි දිගටම මේව ගැන නොකිව්වත් උදාන පාළියේ ජව්වන්ධ වගගයේ බුදු රජාණන් වහන්සේ ගෙනහැර දක්වල කියෙනව අන්ධයින් සහ ඇතා පිළිබඳ උපමා කථාව. ඒක ඉතාම ප්‍රකට කථාන්තරයක්. ඒ කියන්නේ එක රජ කෙනෙක් අන්ධයින් පිරිසක් ගෙන්වල ඇතෙකුගේ එක එක අභ පසභ - හිස කණ පා වල්ග ආදිය අල්ලන්න සලස්සල රිට පස්සෙ ඇතා කොයි විදියෙ සතෙක් ද කියල ඇහුවහම අර ජාත්‍යන්ධයින් තම තමන් අල්ල ගත්තු අංගය අනුව ප්‍රකාශ කළා. "ඇතා මෙහෙම සතෙක් මෝල් ගහක් වගෙයි එහෙම නැත්නම් වංගෙඩියක් වගෙයි කියල ඔයි විදියට ප්‍රකාශ කළා. ඔන්න ඔය විදියට තමයි ලෝකයාගේ අර දෘෂ්ටියත්. "සබ්බං තං එසස පච්චියා". සමහර විට අභිඥා ලාභීන් ගැන පවා බුදු රජාණන් වහන්සේ ප්‍රකාශ කළා, බ්‍රහ්මජාල සුත්‍රයේ. තම තමන් ලැබූ නාමරූපයෙ යම් යම් ස්පර්ශයන් නිසා, ඇති කර ගත්තු සංඥාවල් නිසයි ඒ ඒ දෘෂ්ටීන් අල්ල ගත්තේ. "ඉදමෙව සච්චං මොසමක්කං" මෙයම සත්‍යයයි අනික් සියල්ල බොරුය කියල ඒ විදියට තදින් දෘෂ්ටි ගන්න පෙළඹුනා. බුදු රජාණන් වහන්සේ එහෙම දැඩි දෘෂ්ටියක් නොගෙන නිරෝධය දුටුව නිසා - මේ හැම එකක්ම නිරුද්ධ වෙනව සිතක් නිරුද්ධ වෙනව ධර්මයනුත් නිරුද්ධ වෙනව, සිතට අරමුණු වෙන ඒ අරමුණු පවා නිරුද්ධ වෙනව කියන එබඳු තත්ත්වයක් දැක්ක නිසා - වික්කාණ නිරෝධය ප්‍රත්‍යක්ෂ කළා. අන්න ඒ නිසා තමයි බුදු රජාණන් වහන්සේ සහනශීලීව මධ්‍යස්ථව සිටියේ. - ඇත්ත වශයෙන් නිශ්ශබ්දතාවයි, එතැනට පිළිතුර, බොහෝ අවස්ථාවල.

ඔන්න ඔය විදියේ ඉතාමත් ගැඹුරු කාරණයක් මෙනතින් ප්‍රකාශ වෙන්නේ. මෙන්න මේක තව දුරටත් අපට තේරුම් ගන්න පුළුවන් - බුදු රජාණන් වහන්සේට මේ මැජික් දර්ශනය පිළිබඳව ඇති වූන තත්ත්වය. අර මැජික් දර්ශනය පිළිබඳව නුවණැස ඇති පුද්ගලයාට ඇතිවුන තත්ත්වය වගේම බුදු රජාණන් වහන්සේටත් ඒ විදියේ අවස්ථාවල් පැන නැගිල

කියෙනව. ඊට හොඳ සාධකයක් අපට හමුවෙනව දීඝ නිකායෙ, මහා පරිනිබ්බාන සූත්‍රයේ. බුදු රජාණන් වහන්සේ පිරිනිවන් පෑමට පාවා නුවර සිට කුසිනාරාවට වැඩම කරන අතර මහඳී ටිකක් විවේක ගන්න ගසක් මුල වැඩ සිටිය. ඒ අවස්ථාවේ කුසිනාරාවේ ඉඳල පාවා නුවරට එන පුක්කුස නමැති මල්ලපුත්‍රයෙක් - ඒ තැනැත්ත ආළාර කාලාමයන්ගේ ශ්‍රාවකයෙක්. ආළාර කාලාම තාපසය ආකිඤ්චඤායතනය ලැබූ තාපසයෙක්. බුදු රජාණන් වහන්සේගේත් ආචාර්යවරයෙක් හැටියට සඳහන් වෙනව - එහෙම එන අතර බුදු රජාණන් වහන්සේ වැඩ ඉන්නව දකල වැදල "සන්නත ඛො පන හන්ත පබ්බජිතා විහාරෙන විහරන්ති" කියල එක්තරා විදියක ප්‍රීති වාක්‍යයක් වගේ ප්‍රකාශ කළා. 'පැවිද්දන් කොයි තරම් ශාන්ත විහරණයකින් වාසය කරනවද' කියල බුදු රජාණන් වහන්සේ පිළිබඳව පැසසුම් වශයෙන් කිව්ව නමුත් ඊ ළඟට ප්‍රශංසාව කළේ තමන්ගේ ගුරුවරයා ගැනයි. ඊ ළඟට ප්‍රවෘත්තියක් ප්‍රකාශ කළා ආළාර කාලාමයන් ගැන. "ආළාර කාලාම මගේ ශාස්තෘවරය. මේ ආළාර කාලාම එක් අවස්ථාවක දිග ගමනක් යන අතර, ගමන් මගින් වෙන් වෙල ගසක් යට ඉඳ ගත්ත දිවාවිහරණය සඳහා. ඒ අවස්ථාවේ පන්සියයක් ගැල් ඒ ස්ථානය පසුකරගෙන ගියා. ඒ ගැල් නික්ම ගියාට පස්සෙ ඒ ගැල් පසුපසින් ආපු යම් කිසි පුද්ගලයෙක් ඇවිල්ල මේ ආළාර කාලාමයන්ගෙන් ඇහුව මේ ගැල් පන්සියයක් ගියා දක්කද කියල. "නෑ මං දක්කේ නෑහැ" "ඔබ්දය ඇහුනද?" "නෑ මට ඇහුනෙ නෑහැ" නිදාගෙනද හිටියේ? "නෑහැ මං නිදාගෙනත් නොවෙයි හිටියේ" "සිහිය ඇතිවද හිටියේ?" "ඔව් මං සිහිය ඇතිව හිටියේ" කියල ප්‍රකාශ කළාම අර පුද්ගලයා ලොකු සතුටක් ප්‍රසාදයක් ඇතිකරගෙන ආළාර කාලාමයන් ගැන මේක ආශ්වාසයක් අදහන දෙයක්. කොයිතරම් ශාන්ත විහරණයකින් පැවිද්දන් ජීවත් වෙනවද කියල, මේ විදියෙ ගැල් ගමන් කරන අතර ඒ ගැල්වලින් විසිවුන මඩ පවා ඔබ තුමාගේ සංඝාටියෙ තැවරුනාට මොකද ඔබ තුමා ඒ කිසිවක් දක්කෙ නෑහැ, කියල ප්‍රකාශ කරල ගියයි කියල ඔය විදියට අර පුක්කුස මල්ල පුත්‍රය ආළාරකාලාම පිළිබඳ ප්‍රශංසාත්මක විස්තරයක් කළා. බුදු රජාණන් වහන්සේ ඊ ළඟට අහනව "පුක්කුස වැඩිය අමාරු ඔය ගැල් පන්සියයක් යන අවස්ථාවේ ඒක අහන්නෙවත් දකින්නෙවත් නැතිව ඉන්න එකද එහෙම නැත්තම් මහ වැස්සක් වහිමින් ගල ගලා යද්දී, ගොරවමින් හෙන පුපුරන අවස්ථාවේදී, ඒව කිසිවක් නොඇසෙන තත්ත්වයක සිටීමද? එතකොට මේ පුක්කුස ප්‍රකාශ කරනව අර දෙවනුව කියාපු කාරණය තමයි අමාරු කියල. අන්න එතකොට බුදු රජාණන් වහන්සේ තමන් පිළිබඳවම අතීත ප්‍රවෘත්තියක් ප්‍රකාශ කරනව. පුක්කුස මම එක් අවස්ථාවක ආතුමාවේ භූසාගාරයේ වැඩ විසුව - භූසාගාරය කියන්නේ දහයිය ගේ -

ඒ අවස්ථාවේ මහා වැස්සක් වැහැල ගලාගෙන යද්දී විදුලි කොටමින් හෙණ පුපුරද්දී ඒ භූසාගාරයේම හිටපු ගොවියන් දෙදෙනෙකුත් ගවයින් හතර දෙනෙකුත් හෙන පහරින් මැරුණි. එතෙක්ට විශාල ජනකායක් රැස්වුනා. ඒ අවස්ථාවේ මම ඒ භූසාගාරයෙන් නික්මිල එලිමහනෙ භූසාගාරයේ දොරකඩ සක්මන් කරමින් සිටියි. එතකොට මේ මහා ජනකායෙන් කෙනෙක් මා ළඟට ආවාම මම ඇසුව ඒ පුද්ගලයාගෙන් "මක් නිසාද මහ සෙනහක් රැස්වෙලා ඉන්නෙ." "දන් ස්වාමීනි මහ වැස්සක් වැහැල ගලාගෙන යද්දී විදුලි කොටමින් හෙන පුපුරද්දී හෙන පහරින් ගොවි සොහොයුරන් දෙදෙනෙකුත් ගවයින් හතර දෙනෙකුත් මියගියා. ඒකයි මේ මහ සෙනහ රැස්වෙලා ඉන්නෙ. 'ඇයි ස්වාමීනි ඔබ වහන්සේ කොහෙද හිටියෙ?' "මම මෙතනමයි හිටියෙ" ඔබ වහන්සේ සැතපිලාද හිටියෙ?" "නැහැ මම සැතපිල නොවෙයි හිටියෙ", ඔබ වහන්සේට සද්දෙ ඇහුනෙ නැද්ද?" "නැහැ මට සද්දෙ ඇහුනෙ නැහැ. මම දුටුවෙත් නැහැ" මම සැතපිලා හිටියෙත් නැහැ" ඊ ළඟට අහනව ඔබ වහන්සේ සිහි ඇතිවද හිටියෙ" - "සඤ්ඤී" - සිහි ඇතිවම තමයි හිටියෙ "එතකොට මේ පුද්ගලය විස්මය ප්‍රකාශ කරනව. "සො තථං භනෙත සඤ්ඤී සමානො ජාගරො දෙවෙ වසසනෙත දෙවෙ ගලගලායනෙත. විජ්ජුකාසු නිව්ඤ්ජනිසු අසනියා ඵලනතියා නෙව අඤ්ඤ න පන සද්දං අසෙසාසී "එහෙනම් ස්වාමීනි ඔබ වහන්සේ සිහි ඇතිවම අවදිව සිටගෙනත් මේ මහ වැස්සක් වැහැල ගලාගෙන යද්දී විදුලි කොටමින් හෙණ පුපුරද්දී ඒ කිසිවක් ඔබ වහන්සේ දක්කෙත් නැහැ. ඇසුවෙත් නැහැ?" "එසේය ඇවැත්නි කියල පිළිතුරු දුන්න. අන්න ඒ අවස්ථාවේ - බුදු රජාණන් වහන්සේයි මේ අතීත ප්‍රවෘත්තිය ප්‍රකාශ කරන්නේ. - පුක්කුස, අන්න ඒ අවස්ථාවේ අර පුද්ගලය මා ගැන ලොකු ප්‍රසාදයක් ඇති කර ගත්තා."අව්ඡරයං වත හො, අබ්ගුතං වත හො සනෙතන වත හො පබ්බජිතා විහාරෙන විහරති" කොයි තරම් ශාන්ත විහරණයකින්ද පැවිද්දන් වාසය කරන්නේ කියල කියතොත් මෙන්න මේ විදියට මහ වැස්සක් වැහැල ගලාගෙන යද්දී මෙබදු සිද්ධියක් වෙලාත් ඔබ වහන්සේ දක්කෙ නැත කියල.

මෙතන මේ සඳහන් වෙන ප්‍රවෘත්තිය ගැන ඇතැම් කෙනෙක් කල්පනා කරනව බුදු රජාණන් වහන්සේ මේ අවස්ථාවේ නිරෝධ සමාපත්තියෙන්ය වැඩසිටියෙ කියල. නමුත් නිරෝධ සමාපත්තියේ නම් අර "සඤ්ඤී සමානො ජාගරො" කියන වචන සඳහන් වෙන්නෙ නැහැ. අර පුද්ගලය පුදුමය ප්‍රකාශ කරන්නෙ - "සො තථං භනෙත සඤ්ඤී සමානො ජාගරො දෙවෙ වසසනෙත දෙවෙ ගල ගලායනෙත" ආදී වශයෙන් ප්‍රකාශ කරන්නේ - සංඥාවත් ඇතිව අවදිව සිටියදීම මහ වැස්සක් වහින අතරෙ මේ විදියෙ

සිද්ධියක් ඔබ වහන්සේ දුටුවේ නැහැ ඇසුවේ නැහැ කියල ඒ විදියටයි විස්මය ප්‍රකාශ කළේ. එතකොට "සඤ්ඤී සමානො ජාගරො" කියන වචන යොදන්නේ නැහැ නිරෝධ සමාපත්තිය නම්. ඒ වගේම මේක ආකිඤ්ඤායතන තත්ත්වයක් නොවෙයි. ආලාර කාලාම සහ ගැල් පන්තිය පිළිබඳ ප්‍රවෘත්තියෙනුත් පෙනෙනව ආකිඤ්ඤායතන සමාපත්තියත් නොවෙයි. මෙතන ඇත්ත වශයෙන්ම මේ ප්‍රකාශ කෙරෙන්නේ අපි අර කලින් සඳහන් කළ අරහත්ත ඵල සමාධියයි. අරහත්ත ඵල සමාධියෙන් බුදු රජාණන් වහන්සේ වැඩ සිටිය අවස්ථාවක සලායතන නිරෝධය ප්‍රත්‍යක්ෂ කරගෙන - ලෝක නිරෝධය ප්‍රත්‍යක්ෂ කරගෙන - ලෝකයෙන් ඉවත් වෙල වැඩ සිටිය අවස්ථාවකයි මේ සිදුවීම සිදු උනේ. ඒකයි බුදු රජාණන් වහන්සේට ශබ්දයක් ඇහුනේ නැත්තෙ පෙනුනේ නැත්තෙ. එතකොට මෙන්න මේ කාරණය අනුව අපට නැවතත් මතක් කරගන්න පුළුවන් අර කලහ විවාද සූත්‍රයෙන් අපි කලින් අවස්ථාවක උපුටා දක්වූ ගාථාවක් - මහ ප්‍රභේදිකා විදියේ ගාථාවක්. අටුවාවලත් නොයෙකුත් විදියට තේරුම් කරන එකක්.

"න සඤ්ඤා සඤ්ඤී න විසඤ්ඤා සඤ්ඤී - නොපි අසඤ්ඤා න විභූතසඤ්ඤා ඵං. සමෙතසස විහොති රූපං - සඤ්ඤා නිදානාහි පපඤ්ඤා සංඛා"

"න සඤ්ඤා සඤ්ඤී" සාමාන්‍ය සංඥාවෙන් සංඥාව ඇතිවත් නොවෙයි. "න විසඤ්ඤා සඤ්ඤී" විසංඥ වෙලා, සිහි නැතිව, හිටියත් නොවෙයි. "නොපි අසඤ්ඤා" සංඥාව සම්පූර්ණයෙන් නැති අසංඥ තත්ත්වයකුත් නොවෙයි. "න විභූත සඤ්ඤී" සංඥාව කෙළවර කළ නිරෝධ සමාපත්තිය වැනි දෙයකුත් නොවෙයි. "ඵං. සමෙතසස විහොති රූපං" අන්න එබඳු තත්ත්වයට පත් වූ පුද්ගලයෙකු රූපය විභූත වෙන්නේ. රූපය නැති වෙන්නේ. රූප ප්‍රඥප්තිය නැති වෙන්නේ. "සඤ්ඤා නිදානාහි පපඤ්ඤා සංඛා" සංඥාව නිදාන කොට ගෙනයි පපංච සංඛාවන් ඇතිවෙන්නේ. මේ වචනය අපි කලින් විස්තර කරලත් තියෙනව. මේ මැජික් දර්ශනය ආශ්‍රයෙන් මේ පපඤ්ඤා සංඛා කියන එක තේරුම් ගන්නව නම්, පපඤ්ඤා සංඛාවන් තමයි අර මැජික් දර්ශනය පිළිබඳව අර ශාලාවේ හිටිය පුද්ගලය ඇති කර ගත්තේ. තණ්හා, මාන දිට්ඨි වශයෙන් අර "ආ මි.... සු හඬ නගමින් ගෙල දික් කරගෙන කටඇරගෙන ඇස් ඇරගෙන බලාගෙන ඇතිකර ගත්තේ ඔක්කොම පපඤ්ඤා සංඛා. ඉතාම ලක්ෂණ මැජික් දර්ශනයක්, පුදුම දේවල්. ඔන්න ඔය පපඤ්ඤා සංඛාවල් සංඥාව නිදාන කොට ගෙනයි ඇතිවෙන්නේ. ඒ සංඥාවෙන් සම්පූර්ණයෙන්ම මිදුන තත්ත්වයකුයි අර සලායතන නිරෝධ අවස්ථාවේ, අරහත්ත ඵල සමාපත්ති අවස්ථාවේ, තිබෙන්නේ. කලින් දක්වල තියෙනව අරහත්ත ඵල සමාධිය ගැන සඳහන්

කළ සුත්‍රවල "නෙව පටවිසමි. පටවිසංකාදි න ආපසමි. ආපොසංකාදි න තෙජසමි. තෙජොසංකාදි න වායසමි. වායොසංකාදි න ඉධිලොකසංකාදි න පරිලොකසංකාදි", ඔය විදියට, දිගට විස්තර කරගෙන ගිහිල්ල, පොළොවෙහි පොළෝ සංඥාවකුත් නැහැ, ජලයෙහි ජල සංඥාවකුත් නැහැ. ගින්නෙහි ගිනි සංඥාවකුත් නැහැ, වායුවෙහි වායු සංඥාවකුත් නැහැ. ඔය විදියට කිසිවක් පිළිබඳව සංඥාවක් නැහැ. නමුත් "සංකාදිව පන අසස" සංඥාවකුත් තිබෙනවා. මොකක් ද සංඥාව. ඒකම තමයි මේ දේශනා මූලදී පාවිච්චි කළ සංඥාව. ඒකත් අර කලින් දේශනාවලදී අරහත්‍යා ඵලය ගැන විස්තර කරන අවස්ථාවලදී කලිනුත් කීප විටක් දක්වල තියෙන "එතං සත්තං එතං පඤ්ඤං යදිදං සබ්බසංඛාරසමමො සබ්බපටිපට්ඨිසසග්ගො තණ්හකඛයො විරාගො නිරොධො නිබ්බානං".

අධ්‍යාලිපි

1. ම.නි. III බු.ප. 12 198 පිට
2. සං.නි. II බු.ප. 14-120 පිට
3. සං.නි. II බු.ප. 14-42 පිට
4. ම.නි. III බු.ප. 12-568 පිට
5. ම.නි. I බු.ප. 10-408 පිට

**27 වන
දෙශන**

27 වන දේශනය

"නමෝ නසස භගවතො අරහතො සමමා සමබුද්ධස්ස"

'එතං සතතං එතං පඤ්ඤං යදිදං සබ්බසංඛාරසමථො සබ්බපට්ඨි සප්පිනියග්ගො තණ්හකකියො විරාගො නිරෝධො නිබ්බානං'

"මෙය ශාන්තය මෙය ප්‍රඤ්ඤා එනම් සියලු සංස්කාරයන්ගේ සංසිද්ධි සියලු උපධීන් අතහැර දැමීම, තණ්හාව කෂය කිරීම, නොඇල්ම නම් වූ විරාගය, නැවැත්ම නම් වූ නිරෝධය, නිවීම නම් වූ නිබ්බානය"

අනිසුඡේදීය මහෝපාධ්‍යාය මාහිමිපාණන්වහන්සේ ප්‍රධාන ගරුතර යෝගාවචර මහා සංඝරත්නයෙන් අවසරයි. නිබ්බාන යන මාතෘකාව යටතේ පවත්වනු ලබන දේශනාමාලාවේ විසිහත් වන දේශනයයි මේ.

තථාගතයන් වහන්සේගේ තාදී ගුණය කාළකාරාම සූත්‍රයේ විශේෂයෙන් අවධාරණය කර ඇත්තේ මක් නිසාද යන්න තේරුම් ගැනීමට උපමා නිදර්ශන කීපයක් ගියවර දේශනයේදී අපි උපකාර කර ගත්ත. විඥානය මායාවකට උපමා කරන බුද්ධ දේශනාව ආශ්‍රයෙන් කාලානුරූපව, වේදිකාවේ කොනක සැහවී සිටගෙන මැජික් දර්ශනයක ඇතුළත රහස් දැක්මට අපි උත්සාහයක් දැරුව. 'තථතා', 'ඉදස්සාවට්ඨයතා' යන පද වලින් හැඳින්වෙන පටිච්ච සමුපපාද ධර්මයේ අනුලෝම පටිලෝම දෘෂ්ටිකෝණ දෙක එකම මැජික් දර්ශනය දෙයාකාරයකින් දැක්මක් වැනි බව අපට ඒ උපමා කථාවෙන් පැහැදිලි උනා. ඒ දෙයාකාරයකින් දැක්ම කියල කියන්නේ ශාලාවේ ඉදගෙන බලන ප්‍රේක්ෂකයාගේ - අවිද්‍යාවෙන් බලන ප්‍රේක්ෂකයාගේ දෘෂ්ටි කෝණයත්, අර වේදිකාවේ සැහවී බලා සිටි නුවණැස ඇති පුද්ගලයාගේ - අවිද්‍යාව නැති කරගත් පුද්ගලයාගේ - පරීක්ෂක දෘෂ්ටි කෝණයත්. ප්‍රේක්ෂක දෘෂ්ටි කෝණයයි, පරීක්ෂක දෘෂ්ටි කෝණයයි කියල අපට පහසුවෙන් යොදා ගන්න පුළුවනි. මෙන්න මේ දෘෂ්ටි කෝණ දෙක අතර, මේ දෘෂ්ටිකෝණ දෙක සමහන් කිරීම පිළිබඳව පැන නඟින්න පුළුවන් ගැටලුව තමයි අර කාළකාරාම සූත්‍රයේ මතුපිටින් පෙනෙන ප්‍රහේළිකා ස්වරූපයට හේතුව. කාළකාරාම සූත්‍රයේ බැඳු බැල්මට පෙනෙන ප්‍රහේළිකා ස්වරූපයට හේතුව අර කියාපු දෘෂ්ටි කෝණ දෙක සමහන් කිරීම පිළිබඳ ප්‍රශ්නයයි. එහෙම නමුත් තථාගතයන් වහන්සේ ලෝකෝත්තර මට්ටමකින් මේ කියාපු දෘෂ්ටි කෝණ දෙක සමහන් කරගෙන විමුක්ති සුවය වින්ද බවට උදාන පාළියේ බෝධි වග්ගයේ මුල් සූත්‍ර තුනම සාධක වෙනවා. ඒ සූත්‍ර වලින් කියැවෙන්නේ

බුදු පියාණන් වහන්සේ සම්බෝධිය ලැබීමෙන් පසුව පළමුවන සතිය බෝමැඩ එකම පර්යංකයෙන් වැඩ ඉඳල ඒ හත් දින අවසාන වන රාත්‍රියේ ප්‍රථම යාමය තුළ පටිච්ච සමුප්පාදය අනුලෝම වශයෙන් මෙනෙහි කළ බවත්, මධ්‍යම යාමය තුළ පටිලෝම වශයෙන් මෙනෙහි කළ බවත්, පශ්චිම යාමය තුළ අනුලෝම පටිලෝම වශයෙන් මෙනෙහි කළ බවත්. ඒ සූත්‍රවල සඳහන් වෙන මේ අනුලෝම පටිලෝම දෙක එකවර මෙනෙහි කිරීම හරියට අර අප කලින් සඳහන් කළ ප්‍රේක්ෂක පරීක්ෂක දෘෂ්ටි කෝණ දෙක සමහන් කිරීමක් වගෙයි. දැන් මැජික් දර්ශනයක මැජික් පෙන්වන හැටි දැකීම පෙන්වන ලද මැජික් පිළිබඳව නිබ්බිදාවක් ඇතිවීමට, ඒ මැජික් නිරෝධ වීමට, ඒ පිළිබඳව විත්ත විමුක්තියක් ඇතිකර ගැනීමට උපකාර වෙනව. මැජික් සෙත්වන හැටි දැකීමෙන් පෙන්වන ලද මැජික් පිළිබඳව කළකිරෙනව. ඒ වගේම සළායතනය හටගන්නා ආකාරය දැකීම, සළායතන සමුදය දැකීම, ඒ සළායතන පිළිබඳ නිබ්බිදාව විරාගය, නිරෝධය ආදී වශයෙන් ලෝකෝත්තර වශයෙන් විත්ත විමුක්තියට ඇති මාර්ගයයි. ඒ බව හෙළිවන ඉතාම වටිනා ගාථා දෙකක් අංගුත්තර නිකායේ ඡක්කනිපාතයේ සොණ සූත්‍රයේ එනව :

"නෙකබමමං අධිමුත්තස්ස	- පට්ඨෙකං ච චෙතසො
අබ්‍යාපජ්ජධාධිමුත්තස්ස	- උපාදානකබ්‍යස්සච
තණ්හකබ්‍යධාධිමුත්තස්ස	- අසමොගහඳව චෙතසො
දිසවාආයතනුප්පාදං	- සමමා විතතං විමුච්චති"

මේ රහතන් වහන්සේ පිළිබඳවයි කියැවෙන්නේ

"නෛෂ්ක්‍රමය පිළිබඳ අදහසට නැඹුණු, එහිම යෙදුණු, ඒ පැත්තටම නැඹුරුවුණු, ඒ වගේම "පට්ඨෙකං ච චෙතසො" විත්ත විචේකයට නැඹුරු වූ, ව්‍යාපාද රහිත තත්ත්වයට ඒ වගේම උපාදානක්ෂය කිරීමට නැඹුරුවූ, තණ්හාව ක්ෂය කිරීමට ඒ වගේම සිතේ නුමුලා බවට කියන මෙන් මේ කාරණා හයට නැඹුරු වූ ඒ රහත් භික්ෂුවගේ සිත "දිසවා ආයතනුප්පාදං" ආයතනයන්ගේ හටගැනීම දක මැනවින් විමුක්ත වෙයි. මැනවින් මිඳෙයි.

එතකොට අපට මේ කාරණා අනුව හිතාගන්න පුළුවනි. මැජික් දර්ශනයකින් ආස්වාදය ලබන තරඹන්නකුගේ මැජික් විඥානය සකස් වෙලා තිබෙන නාම රූපයේ යථා ස්වභාවය අවබෝධ කර ගැනීම නිසා මැජික් විඥානය නිරුද්ධ වෙනව. මැජික් විඥානය සංසිදෙනව. වෙනත් විදියකින් කියනවානම් මැජික් දර්ශනය නොපෙන්වන 'අනිදස්සන විඥානයක්' බවට පරිවර්තනය වෙනව. අර වේදිකාවෙ කොතක සැහවී සිටගෙන

මැජික් දර්ශනය නැරඹූ පුද්ගලයාට ඇතිවුණු මානසික පරිවර්තනය එකයි. මෙන්ම මේක ආශ්‍රයෙන් අපට තේරුම් ගන්න පුළුවනි රහතත්වහන්සේගේ විඥාන නිරෝධය. ඒ වගේම රහතත් වහන්සේ භුක්ති විඳින අනිදසාන විඤ්ඤාණ තත්ත්වය. මේ කාරණය ප්‍රකාශ වෙනව සුඤ්ඤ නිපාතයේ අවයවප්‍රසංගය සූත්‍රයෙනුත්. මේ සූත්‍රයේ නාමයෙන්ම සේනව මෙතන අර දෙවැදෑරුම් තත්ත්වය ගැනයි සූත්‍රයේ කියැවෙන්නේ. "අවයව - අනුප්‍රසංගය" දෙවැදෑරුම් අනුප්‍රසංගය නොවේ. මේ සූත්‍රය පුරාම දිවෙන රටාවක් තමයි සමුදය - නිරෝධ වශයෙන් එක් එක් ධර්මය ඉදිරිපත් කරගෙන අනුප්‍රසංගය දෙක පෙන්වුම් කිරීම. බුදුරජාණන් වහන්සේට තිබුණ ගැටළුවේ පැති දෙක වගේ. ඉතින් අපට ඕන කාරණය මෙතන විඤ්ඤාණ නිරෝධය පිළිබඳවයි. ඒ පිළිබඳව කියැවෙන්නේ.

"යං කිංකරී දුක්ඛං සමොගාති - සබ්බං විඤ්ඤාණං පට්ඨයා,
විඤ්ඤාණස්ස නිරොධෙන - නතරී දුක්ඛස්ස සමගාවො
එතමාදිතං කරොති - දුක්ඛං විඤ්ඤාණං පට්ඨයා
විඤ්ඤාණපසමා ගිහ්ඨු - නිව්ඡානො පරිනිබ්බානො"

"යං කිංකරී දුක්ඛං සමොගාති සබ්බං විඤ්ඤාණං පට්ඨයාං" යම් කිසි දුක්ඛයක් හටගනී ද ඒ සියල්ලම විඤ්ඤාණය ප්‍රත්‍යය කරගෙනය. "විඤ්ඤාණස්ස නිරොධෙන නතරී දුක්ඛස්ස සමගාවො" විඤ්ඤාණය නිරුද්ධ වීමෙන් දුක්ඛයක් හටගැනීමක් නැත. "එතං ආදිතං කරොති දුක්ඛං විඤ්ඤාණං පට්ඨයා" විඤ්ඤාණ ප්‍රත්‍යය කරගෙන ඇතිවෙන දුක්ඛය පිළිබඳ මේ ආදිතවය දැනගෙන, "විඤ්ඤාණපසමා ගිහ්ඨු නිව්ඡානො පරිනිබ්බානො" විඤ්ඤාණය සංසිදීමෙන් ඒ රහත් ගිහිණිව තෘෂ්ණා කුසගින්න නිවාගෙන පිරිනිවෙයි. මෙයින් අපට අර මැජික් දර්ශනයක් විඤ්ඤාණ මායාවක් අතර සංසන්දනය තවදුරටත් පැහැදිලි කරගන්න පුළුවන් වෙනව. මැජික් දර්ශනයක වගේම විඤ්ඤාණ මායාවෙන් මායාකාරී ස්වරූපයට මූලික හේතුව රූප සංඥාව - රූප නිසා රූප සංඥාව නිසා - ඇතිවෙන, නැත්නම් ඇතිකර ගන්නා, තණහා මාන දිට්ඨි පපඤ්ච සංඛා සමූහයයි. තණහා මාන දිට්ඨි ප්‍රපංචයන්ගෙන් ඇති කර ගන්නා ගිණිම් හැදිනිම් ආදිය නිසයි මේ මූලාව වෙන්නේ. එක නිසා මේ රූප සංඥාව නැති කර ගැනීමේ විශේෂ උත්සාහයකුත් තිබෙනව නිර්වාණය බලාපොරොත්තු වන ගිහිණිවගේ. මේ රූප සංඥාව නැතිවෙන තත්ත්වයක් දක ගැනීමේ කැමැත්ත තමයි අපි කලින් දවසේ කලහ විවාද සූත්‍රයෙන් උපුටා දක්වූ ගාථාවෙන් කියැවෙන්නේ. "න සඤ්ඤාසඤ්ඤී" ආදී ගාථාවක් කලින් දවසේ අපි උපුටා දක්වුවා. ඊට කලින් අපට එක

දක්වන්න සිද්ධ වුනා. ඒ ගාථාවෙන් පිළිතුරු දෙන්න උත්සාහ කරන්නේ ඊට කලින් ගාථාවකින් අසන ලද රූපය නැතිවෙන තත්ත්වයක් පිළිබඳ ප්‍රශ්නයටයි. කලින් ගාථාවක සඳහන් වෙන "ඵං සමෙනස්ස විහොති රූපං" කෙසේ සමන්විත වුවහුට රූපය නැතිවෙයිද? කියන ප්‍රශ්නයට පිළිතුරු දීමට තමයි අර "න සඤ්ඤා සඤ්ඤී" ආදී ගාථාව ඉදිරිපත් කරල තියෙන්නේ. ඒ ගාථාව අපි නැවතත් මතක් කර ගන්නොත්,

"න සඤ්ඤා සඤ්ඤී න විසඤ්ඤා සඤ්ඤී
නොපි අසඤ්ඤී න විගුත සඤ්ඤී
එවං සමෙනස්ස විහොති රූපං
සඤ්ඤාදානිදානාහි පපඤ්ඤා සංඛා"

සාමාන්‍ය සංඥාවෙන් සංඥී තත්ත්වයකුත් නොවෙයි. විසංඥ සංඥාවකුත් නොවෙයි. අසංඥ තත්ත්වයකුත් නොවෙයි. සංඥාව සම්පූර්ණයෙන්ම නැතිවුන තත්ත්වයකුත් නොවෙයි. "එවං සමෙනස්ස විහොති රූපං" මෙන්ම මෙබඳු තත්ත්වයක් ඇති තැනැත්තාට රූපය විගුත වෙයි. නැති වෙයි. ඊ ළඟට අවසාන පදයෙන් කියැවෙනව වැදගත් කාරණයක්. "සඤ්ඤා නිදානා හි පපඤ්ඤා සංඛා" - ප්‍රපංච සංඛාවේද, ප්‍රපංච නිසා ඇති කරගන්නා ගිණිම් හැදිනිම් ආදිය, ප්‍රඥප්ති ආදිය සංඥාව නිදාන කොට ඇත්තාහ. සංඥාව නිසයි. මේ සියල්ල වෙන්වෙන කියන එකයි. මේ රූපය ගැන විශේෂයෙන්ම උනන්දු වෙන්න තවත් හේතුවක් තමයි - රූපය ඇතිවිට තමයි මේ ස්පර්ශය. ගැටීම කියන සංඥාව ඇතිවෙන්නේ. ඒකත් අර කලහ විවාද සූත්‍රයේම මුල් ගාථාවක අසනව ප්‍රශ්නය හැටියට. "කිසිම විගුතෙ න චුසනති එසසා" කියල. කුමක් නැතිවුන කල්හිද ස්පර්ශයත් ස්පර්ශ නොකරන්නේ. ඒකට දෙන පිළිතුර "රූපෙ විගුතෙ න චුසනති එසසා" රූපය නැතිවුන කල්හි ස්පර්ශයේ ස්පර්ශ නොකරත්. මේ කාරණයටම අදාල වටිනා පාඨයක් අපට හමුවෙනව දීඝ නිකායේ සංගීති සූත්‍රයේ. "සනිදස්සන සප්පට්ඨං රූපං" කියල රූපයේ ලක්ෂණ දෙකක් වශයෙන් දක්වනව. සනිදස්සන, සප්පට්ඨ - රූපයේ තිබෙනව යමක් පෙන්නුම් කරන ස්වභාවයක්. සනිදස්සන කියල කියන්නේ ඒකයි. ඒ වගේම සප්පට්ඨ ගැටුමක් ලබාදෙන ස්වභාවය. මෙන්ම මේ කාරණ දෙකම අපි මේ දේශනා මාලාවේ මුල් අවස්ථාවේදී උපුටා දක්වූ ජටා සූත්‍රයේ එන ගාථාවකත් කියැවෙනව.

"යතථ නාමඤ්ඤා රූපඤ්ඤා - අසෙසං උපරුජ්ඣති,
පට්ඨං රූප සඤ්ඤාදානං - එතථ සා පිප්පතෙ ජටා"

මේ ජවා සුත්‍රයෙන් කියැවෙන්නේ මේ මහා සංඝාරේ 'අනෙකා ජවා බහි ජවා' අවුල විසඳෙන තැන. එතකොට මෙතන උත්තර දෙන්නේ "යතථ නාමඤ්ච රූපඤ්ච අසෙසං උපරුජ්ඣධිති පටිඝං රූපසංඤ්ඤාව" යම් තැනෙක නාමයත් රූපයත් පටිඝයත් රූප සංඤාවත් -පටිඝ- කියල කියන්නේ ගැටුම, යම් තැනක "අසෙසං උපරුජ්ඣධිති" සම්පූර්ණයෙන්ම උපරෝධනය වෙයිද, වළක්වාලනු ලැබෙයිද "එතථ සා ඡිජ්ජතෙ ජවා" ඒ අවුල එතැනයි සිදුලනු ලබන්නේ, සිදුලනු ලබන්නේ එතෙත්දිසි කියන එකයි. මෙතනත් කියැවෙනව "පටිඝං රූපසංඤ්ඤා" කියල. එතකොට මෙන්න මෙයින් අපට 'රූපසංඤා' කියන වචනයත් ඉතාම වැදගත් එකක් බව පෙනේ. ඒ වගේම මේ සංඤා කියන එක, රූපයත් ගෙන එන සංඤාව. මේ සංඤාව නිදානය කරගෙන තමයි නොයෙකුත් ගිණිම් හැඳිනීම් ඇති වෙන්නේ. මේව අපට ක්‍රමානුකූලව හිතා ගන්න පුළුවන් දන් මේ සංඤාව කියන පදයේ ඇති වැදගත් කම. ඒ කියන්නේ "සංඤාව" කියන එක අපි කලින් අවස්ථාවක සඳහන් කළා, හරියට සලකුණක් වගේ. එහෙම නැත්නම් සංකේතයක්. කැලයක් මැදින් යන පිරිසක් ආපසු එන පාර සොයාගන්න ගස්වල පොරොවකින් යම්කිසි සලකුණක් කපන්න වගේ, එක්තරා සංඤාවල් ඇතිකර ගැනීමේ සිරිතක් තියෙනවා. ඒ සංඤාව කියන වචනයත් එක්කම අර නිත්‍ය සංඤාව එනව ඉබේටම. එතකොට අන්න ඒ සංඤාව නිසා තමයි අර පපඤ්චසංඛා ඇති වෙන්නේ. ඒකම තමයි අර මධු පිණ්ඩික සුත්‍රයේ "පපඤ්චසංඛා සංඛා" කියන එක පදයකින් හඳුන්වල තියෙන්නේ. සංඤාව නිදාන කොටගෙන පපඤ්ච සංඛාවල් ඇති වෙන නිසා ඒක එක පදයක් කරල දක්වනව. "පපඤ්චසංඛා සංඛා" පපඤ්චසංඛාවෙන් ඇති කර ගන්නා සංඛා, හැඳින්වීම්, ගිණිම්. ඊ ළඟට මෙතන මේ සංඤා කියන වචනය ගැන සලකා බලන කොට මේක කොයි තරම් වැදගත්ද කියනොත් අර සුත්ත නිපාතයේ ගුහටක සුත්‍රයේ කියැවෙනව "සංඤං පරිඤ්ඤා විතරෙය්‍ය ඔසං" කියල. සංඤාව පිරිසිදු දැන ගෙන, සංඤාවෙ යථා ස්වභාවය දැනගත්තාම, මුළු මහත් චතුරෝසයෙන්ම, මහා සංඝාර උකලෙස් ඕසයෙන්ම, එතෙර වෙන්න පුළුවන්. ඒ සංඤාව ගැඹුරින් අවබෝධ කරගත්තොත් විමුක්තිය එතනයි. දන් එතකොට මේ සංඤාව කියන එක ගැන අපි තවදුරටත් විමසල බැලුවොත්, සංඤාව කියල කියන්නේ - නිමිත්ත සංකේත කියන පද, ගන්න පුළුවන් මේක හැඳින්වීමට. දන් යම්කිසි නිමිත්තකින් නිමිතිවන කිසිවක් නැතිනම් ඒ නිමිත්ත අනුව යම්කිසි ගිණිමක් හැඳින්වීමක් ප්‍රඥප්තියක් පණවන්න බැහැ. එහෙම නැතිනම් සංකේතයකින් සංකේතවත්වන කිසිවක් නැත්නම් ඒකෙ සංකේත භාවයකුත් නැහැ. මේක ටිකක් කල්පනා කරල තේරුම් ගත යුතු දෙයක්. ඒ කියන්නේ යම් කිසි නිමිත්තකට අපි නිමිත්තක් කියල කියන්නේ ඒකෙන් නිමිති වෙන

දෙයක් තිබෙනවනම් පමණයි. එහෙම නැතිනම් ඒක නිමිත්තක් වෙන්නෙ නැහැ. ඒ වගේම යම් කිසි සංකේතයකට අපි සංකේතයක් කියල කියන්නෙ ඒ සංකේතයෙන් සංකේතවත් වන කිසිවක් ඇත්නම් පමණයි. මේක එක්කරා ධර්මතාවක්. මේක තේරුම් ගැනීමට අපි උපකාර කරගනිමු, මජ්ඣිම නිකායෙ මහා වේදල්ල සූත්‍රය. ඒ සූත්‍රයේ සාර්ථකත්වය ස්වාමීන් වහන්සේන් මහා කොට්ඨික ස්වාමීන් වහන්සේන් අතර කෙරෙන ඒ ධර්ම සංවාදයේදී, ධර්ම සාකච්ඡාවේදී, සාර්ථකත්වය ස්වාමීන් වහන්සේ ප්‍රකාශ කරනවා "රාගො ඛො ආවුසො කිංකරිතො, දොසො කිංකරිතො, මොහො කිංකරිතො තෙ ඛිණ්ණසවසා භික්ඛුනො පභිනා උච්ඡින්නමුලා තාලාවතඤ්ඤා අනභාවකතා ආයතිං අනුපපාදධමමා" ඇවැත්ති රාගය කිසිවකි, ද්වේෂය කිසිවකි, මෝහය කිසිවකි, ඒවා කම්ණාශ්‍රව භික්ෂුව තුළ ප්‍රභිතය. මුල් සිදින ලද්දේය. උගුලා තබන ලද තල්ගසක් මෙන් කරන ලද්දේය. "අනභාවකතා" නොපවත්නා බවට පත් කරන ලද්දේය. "ආයතිං අනුපපාද ධමමා" නැවත නුපදනා බවට පත් කරන ලද්දේය.

එතකොට රාගයත් 'කිසිවක්' ද්වේෂයත් 'කිසිවක්' මෝහයත් 'කිසිවක්'. මේ විදියට 'කිසිවක්' තිබෙනව නම් තමයි යම්කිසි දෙයක් නිමිත්තක් වන්නෙ. සංකේතයක් වන්නේ. ඒ එක්කම ඒ සූත්‍රයේ ඊට යටින් සඳහන් වෙනවා තවත් පාඨයක් "රාගො ඛො ආවුසො නිමිත්ත කරණො, දොසො නිමිත්ත කරණො, මොහො නිමිත්ත කරණො". එයින් තවත් මේ කාරණය පැහැදිලි වෙනවා. ඇවැත්ති රාගය නිමිති ඇති කරවන දෙයකි. 'නිමිත්තකරණො' කියල කියන්නෙ සංකේතවත් කරවන දෙයක් කියන එකයි. රාගය නිමිති ඇතිකරවන දෙයකි. ද්වේෂය නිමිති ඇතිකරවන දෙයකි. මෝහය නිමිති ඇතිකරවන දෙයකි. දැන් එතකොට අපට මේ අනුව භික්ෂාගන්න පුළුවනි මේ රාග දෝස මෝහ කියල ඒ යම්කිසි දෙයක් - නිමිති වන කිසිවක් තිබෙන තාක් තමයි අර නිමිති, නිමිති ස්වභාවයක් උසුලන්නෙ. වෙන විදියකින් කියනවා නම් තථාගතයන් වහන්සේ වික්ෂාණ මායාවේ හරයක් නැතිබව, සාරයක් නැතිබව වදාළේ තමන් වහන්සේ තුළ නිමිති වලින්, සංකේත වලින්, නිමිති වන, සංකේතවත් වන 'කිසිවක්' නැති නිසයි. මොනවද මේ 'කිසිවක්' කියල කියන්නේ, රාග ද්වේෂ මෝහ. ඒක නිසා තමයි රහතන් වහන්සේලා පිළිබඳව "අකිංකරිත" පදය යොදන්නේ. 'අකිංකරිත' කියල කියන්නේ මේ ලෝකෙ තියෙන අනෙකුත් ඔය ගිහියන්ගේ බඩු භාණ්ඩාදිය කිසිවක් නැති නිසාම නොවෙයි. අකිංකරිත කියල කියන්නෙ ගැඹුරු අර්ථයෙන් ගත්තොත්, අර කියාපු රාග ද්වේෂ මෝහ කියන කිංකරිතයක්, කිසිවක්, නැහැ. එතකොට මෙතනින් ගන්න පුළුවන් අපට තථාගතයන් වහන්සේට වික්ෂාණ මායාවේ හරයක් 'දෙයක්', නැති උනේ

මක් නිසාද, ඒ සංඥා නිමිති වලින් නිමිතිවත් වන - සංඥා කියල කියන්නේ නිමිත්ත - එතකොට සංඥා වලින් නිමිතිවත් වන කිසිවක් උන් වහන්සේ තුළ නැති නිසයි. දන් අර මැජික් දර්ශනය ගැන කල්පනා කරල බලනව නම්, අර වේදිකාවේ කොනක ඉඳල මැජික් දර්ශනය නැරඹු හුවණැස ඇති පුද්ගලයාට මැජික් දර්ශනයේ දෙයක් නැති බව වැටහුනේ, හරයක් නැති බව වැටහුනේ, මක් නිසාද, ඒ තැනැත්තාට මැජික් දර්ශනය පිළිබඳව - අපි සීමිත අර්ථයකින් කියනව නම් - රාග දෝස මෝහ නැති උනා වගෙයි. වෙනත් විදියකින් කියනව නම් අර මැජික් දර්ශනයේ ඇතුළත දුටුවට පස්සෙ ඒ තැනැත්තාට භාසයක් - එහෙම නැතිනම් සිතහවක් ඇතිවෙන විදියෙ ඇල්මක් නැති වුනා. ඇලුම් කරන දෙයක් මැජික් දර්ශනයේ දකින කොට සිතහ යනව. අර මැජික් පෙන්වන තැනැත්තගේ ඒ භාරකම් දක්කට පස්සෙ හිතහ වෙන්න තැනක් නැහැ. ඒකෙ භාසයට ඉඩක් නැහැ. ඒ නිසා භාසයට තුඩුදෙන ඇල්මක් මොහු තුළ නැහැ. ත්‍රාසයට තුඩු දෙන ගැටුමකුත් නැහැ. අර ශාලාවේ ඉඳල බලන පුද්ගලයන් බය වෙනව. නමුත් මේ තැනැත්තට කිසිම හයක් නැහැ. ඇතුළත භාර පේන නිසා. ඒ වගේම කුතුහලයක් නැහැ. මෝහය නැති වීම නිසා. මේවායේ කෙරෙන වැඩ ටික පේන නිසා, තුල් සුත්තර පේන නිසා, මුළාවීමකුත් නැහැ. එතකොට සීමිත අර්ථයකින් අපට හිතා ගන්න පුළුවන් භාසයක් ත්‍රාසයක් මුළාවීමක් නැත්තේ අර මැජික් දර්ශනයේ ඇතුළත පිළිබඳ අවබෝධය නිසයි. අවිද්‍යාව නැති උනා තාවකාලිකව. අන්න ඒ ධර්මතාව අනුව අපට හිතාගන්න පුළුවනි මේ නිමිති සංකේත ආදිය සංකේතවත් වන්නෙ මේ අප තුළම, සත්ත්වයා තුළම, තිබෙන ලෝභ දෝස මෝහ කියන මෙන්න මේ ධර්ම නිසා බව. ඒ ලෝභ දෝස මෝහ ඇති තාක් අර සංඥා නිසා රාග දෝස මෝහ කුලප්පු වීමක් තියෙනව. සංඥාවල ඇත්ත වශයෙන්ම නිමිති ස්වභාවයක් තියෙනව. ඒව සංකේත බවට පත් වෙනව. රහතන් වහන්සේ පිළිබඳව ඒ සූත්‍ර දේශනා වල සඳහන් වෙනව විශේෂයෙන්ම සුඤ්ඤා නිපාතයේ මාගන්දිය සූත්‍රයේ අවසාන ගාථාව ඉතාම වැදගත් ගාථාවක්. ඒ ගාථාවේ කියැවෙනව රහතන් වහන්සේ තුළ එක්තරා සංඥා විරක්ත බවකුත් ප්‍රඥා විමුක්ත බවකුත් තියෙනව කියල. සංඥා පිළිබඳව විරාගයකුත් ප්‍රඥාවෙන් ඇතිවුනු විමුක්ත බවකුත් තියෙනව කියල. ඒක කියවෙන්නෙ මෙහෙමයි.

"සඤ්ඤාචරිතතස්ස න සත්ති ගතවා -

පඤ්ඤාචරිතතස්ස න සත්ති මොහා,

සඤ්ඤාඤාදි දිට්ඨිඤාදි යෙ අග්ගහෙසුං -

තෙ සට්ඨයනතා විචරන්ති ලොකෙ"

"සඤ්ඤා විරතතස්ස න සන්ති ගන්තං" සංඥාව පිළිබඳව විරක්ත වූ, රාගයක් ඇල්මක් නැති තැනැත්තාට, ගැට නැත. "පඤ්ඤා විමුක්තස්ස න සන්ති මොහා" ප්‍රඥාවෙන් විමුක්ත වූ පුද්ගලයාට මෝහයෙන් මුළාවීමක් නැත. සංඥාවත් දෂ්ටියත් යම් කෙනෙක් අල්ලා ගත්තාහු නම් ඔවුහු ලෝකයේ ගැටෙමින් හැසිරෙත්. එතකොට මේ සංඥා විරක්ත ප්‍රඥා විමුක්ත තත්ත්වය සමහර සුත්‍ර වල සඳහන් වෙනවා "අනාසවං වෙතො විමුක්තිං පඤ්ඤා විමුක්තිං" කියන පද වලින්. රහතන් වහන්සේ පිළිබඳව සමහර විට යොදල කිබෙනවා "අනාසවං වෙතො විමුක්තිං පඤ්ඤා විමුක්තිං දිට්ඨව ධම්මෙ සයං අභිඤ්ඤා සචරීකන්වා" ආදී වශයෙන්. අනාශ්‍රව වූ වෙතො විමුක්තියකුත් පඤ්ඤා විමුක්තියකුත්, ඒ වෙතො විමුක්ති කියන අදහසයි අර සඤ්ඤාවිරතත කියන එකෙන් ප්‍රකාශ වෙන්නේ. පඤ්ඤා විමුක්තියයි "පඤ්ඤා විමුක්තස්ස" කියල සඳහන් වෙන්නේ. එතකොට මේ අනුව අපට හිතා ගන්න පුළුවනි අර සංඥාව නිසා - සංඥාව කියන්නේ මිරිඟුවක් - ඒ මිරිඟුව ඔස්සේ දිවයන මෝහයක් රහතන් වහන්සේලාට නැහැ. ඒ වගේම ඒ සංඥා නිමිතිවත් වන්නේ නැති නිසා, 'නිමිති' නිමිතිවත් වන්නේ නැති නිසා, රහතන් වහන්සේලා අර විඤ්ඤාණ මායාවේ කිබෙන ගැට වලට අහු වෙන්නේ නැහැ. "සඤ්ඤා විරතතස්ස න සන්ති ගන්තං" මැජ්ඣිම නිකායේ පෙන්නන තැනැත්තාගේ, මැජ්ඣිම කාරයාගේ, ගැට වලට අහුවෙන්නේ නැහැ. මෙන්න මේ නිසා තමයි ඒ රහතන් වහන්සේලා "අනෙජො - ධීතො" ආදී වචනවලින් දක්වල කියෙන්නේ. නොසෙල්වෙන අවල තත්ත්වයක් රහතන් වහන්සේලා තුළ කිබෙනවා. අර මිරිඟුව ඔස්සේ දුව යන්නේ නැති තත්ත්වයක්. මජ්ඣිම නිකායේ ආනෙඤ්ජ සප්පාය සූත්‍රය ආරම්භ කරන්නේ බුදු පියාණන් වහන්සේ, "අනිච්චා භික්ඛවේ කාමා තුව්භා මුසා මොස ධම්මා මායාකතමෙතං භික්ඛවේ බාලලාපනං යෙ ව දිට්ඨධම්මිකා කාමා යෙ ව සමපරායිකා කාමා යා ව දිට්ඨධම්මිකා කාමසඤ්ඤා යා ව සමපරායිකා කාමසඤ්ඤා උභයමෙතං මාරධෙයං මාරසෙසසපියයො මාරසෙස නිවාපො මාරසෙස ගොවරො"⁴

මෙයින් කියැවෙන්නේ - අර මැජ්ඣිම දර්ශනය ගැන කියාපු අදහස් වලට බොහෝ දුරට සැසඳෙන විදියේ කියමනක් මෙතනින් කියවෙන්නේ. "අනිච්චා භික්ඛවේ කාමා" "මහණෙනි මේ කාමයෝ අනිත්‍යය". "තුව්භා" හිස්ස. "මුසා" බොරුය. "මොසධම්මා" මුළා කරවන ස්වරූපයෙන් යුක්තය. "මායාකතමෙතං භික්ඛවේ" මායා කාරයකු, මැජ්ඣිම කාරයකු විසින් කරන ලද දෙයක් බළය. "බාලලාපනං" අර ශාලාවේ සිටින මෝඩයින් ලවා නන්දොඩවවන විදියේ දේවල්ය. ඊ ළඟට ඒව මොනවද කියන එක තව විස්තර වශයෙනුයි කියන්නේ. "යෙ ව දිට්ඨධම්මිකා කාමා යෙ ව

සමපරායිකා කාමා" මේ ජීවිතය පිළිබඳව යම් කාමයෝ වෙත්ද ඒවාත් පරලොව පිළිබඳව කාම සංඥාවනුත් මේ කියාපු දෙකම "උභයමෙතං මාරධෙය්‍යං" මාරයාගේ රාජධානියයි. "මාරසෙසස විසයො" මාරයාගේ වශයෙහි පවත්නා ප්‍රදේශයයි. "මාරසෙසස නිවාපො" මාරයාගේ ඇමයි. "මාරසෙසස ගොචරො" මාරයාගේ ගොදුරු බිමයි. ඔය ආදී වශයෙන් බුදු රජාණන් වහන්සේ ප්‍රකාශ කළේ අන්න අර සංඥා නිමිතිවත් නොවන සංකේත, සංකේතවත් නොවන තත්ත්වයක්, මානසික තත්ත්වයක්, කෙනෙකුට ලබාගත හැකි නිසයි. අන්න ඒ කාරණය එතකොට මෙයින් පැහැදිලි වෙනව. විඥානය පිළිබඳ මායාවත් මේ මැජික් දර්ශනයත් අතර සංසන්දනයෙ එක්තරා ගැඹුරක් තිබෙනව. මේ නිමිති නිමිතිවත් වන ආකාරය. මෙන්න මේ අනුව අපට හිතාගන්න පුළුවනි. සඤ්ඤාචිරත්ත වීමට, සංඥාව පිළිබඳ විරාගයක් ඇතිකර ගැනීමට, ඒ සංඥාව අවබෝධකර ගත යුතුයි, කියල "සඤ්ඤං පරිඤ්ඤා විතරෙය්‍ය ඔසං" සංඥාව පිළිබඳව පිරිසිදු දැනගත්තොත් ඒ අවස්ථාවේදී අර කියාපු මුළාවල් කෙනෙකුට ඇතිවෙන්නෙ නැහැ.

රහතන් වහන්සේ පිළිබඳව "අනිමිත්ත අප්‍රණ්හිත, සුඤ්ඤත" කියල විමොක්ඛ තුනක් ගැන කියැවෙනව. නිමිත්තකින් යම්කිසි දෙයක් නිමිතිවීම ගැන අපි සඳහන් කළා. එහෙම නිමිති ගැනීමක් නැති තැනක, යම්කිසි කෙනෙක් එහෙම නිමිති ගන්නෙ නැත්නම්, ඒ තැනැත්තා තුළ ප්‍රණීධියක් ඇතිවෙන්නෙ නැහැ. ප්‍රණීධි කියල කියන්න යම්කිසි දෙයකට යොමුවීමක් - බලාපොරොත්තු වීමක්. ඊ ළඟට යම්කිසි දෙයක් පිළිබඳව යොමුවීමක්, බලාපොරොත්තුවීමක් නැතිනම් ඒ පිළිබඳව පැවැත්මක සාරයකුත් නැහැ. එතන අනිමිත්ත අප්‍රණ්හිත සුඤ්ඤත කියන විමොක්ඛ තුනේ එක්තරා ක්‍රමානුකූලත්වයක් තියෙනව. අනිමිත්ත කියල කියන්නෙ අපි මෙතෙක් විස්තර කළ ආකාරයට නිමිති නොගන්නා තත්ත්වයයි. අර රාග දොස මෝහ නැති සන්තානයේ ලෝකයේ තිබෙන නිමිති නිමිතිවත් වන්නෙ නැහැ. නිමිති ස්වභාවයට පත්වෙන්නෙ නැහැ. ඉතින් අනිමිත්තයි. එහෙම නිමිති ගැනීමක් නැති තැනක ප්‍රණීධියක් නැහැ. ආශාවක්, බලාපොරොත්තුවක්, යොමුවීමක් - යමක් දෙසට යොමු වීමක්, නැහැ. - හරියට අර මැජික් දර්ශනයේ පෙන්වන දේවල් පිළිබඳව කලකිරීම ඇතිවුනාට පස්සෙ ඒ මැජික් දර්ශනය බලන්න හිතෙන්නෙ නැහැ. ඒ පැත්තට යොමුවීමක් නැහැ. ප්‍රණීධියක් නැහැ. යොමු වීමක් නැති වූ විට පැවැත්මකුත් නැහැ. දිගටම බලාගෙන ගියොත් තමයි මැජික් දර්ශනය අර්ථවත් වන්නෙ. එහෙම නැත්නම් සිතමා දර්ශනයක් අර්ථවත් වන්නෙ, එහෙම නැත්නම් මැජික් ලෝකයේ උපදින්නෙ ඒ තැනැත්තා. මැජික් ලෝකය සකස් වෙන්නෙ පැවැත්මක් පිළිබඳ සාරයක් තියෙනවනම් පමණයි. මේක ගැඹුරින් කල්පනා

කර ගත්තොත් එහෙම පිටින්ම විඥානය පිළිබඳ මායාවේ ඇතුළු පැත්ත පෙනෙනව මේකෙන්. නිමිති ගැනීමක් නැති තැන ප්‍රණීධියක් යොමු වීමක් බලාපොරොත්තුවක් නැහැ. බලාපොරොත්තුවක් යොමු වීමක් නැති තැන පැවැත්මක් පිළිබඳ සාරයක් නැහැ. ඔන්න ඕක නිසා තමයි අනිමිත්ත අප්පණ්ණික සුඤ්ඤා කියන මේ පද තුන රහතත් වහන්සේ පිළිබඳව යෙදිල තියෙන්නෙ. ඒ පද තුනම වෙනත් ආකාරයකින් යෙදිල තියෙනව අපි කලින් අවස්ථාවක විග්‍රහ කළ නිබ්බාන පටිසංයුක්ත සූත්‍රයක. "අප්පතිට්ඨං අප්පවත්තං අනාරම්මණං" කියල. අප්පතිට්ඨං කියල කියන්නෙ ප්‍රතිෂ්ඨාවක් නැති. ප්‍රතිෂ්ඨාව ප්‍රණීධිය නිසා ඇති වෙන්නක්. ඒ කියන්නෙ දුක්ඛානුපස්සනාව නිසා ප්‍රණීධියක් නැති වෙනව. එතකොට එතන අප්පතිට්ඨ තත්ත්වයක්. ප්‍රතිෂ්ඨාවක් නැහැ. අප්පවත්තං කියල කියන්නෙ අර අනාත්මානුපස්සනාව නිසා පැවැත්මක් පිළිබඳ සාරයක් නැති බව වැටහීම. හරයක් කියල කියන්නෙ දීඝී කාලයක් පවතින දෙයක්. ගහක් අඳුනගන්න අරවුව තියෙනව කියල කියන්නෙ කාලයක් පවතින දෙයක්. අනික් දේවල් නැති වෙල යන්න පුළුවන් කොළ එහෙම, අරවුව තියෙනව. ඒ විදියට පැවැත්මක් පිළිබඳව හැඟීමක් නැහැ, එතකොට. අනාරම්මණං අරමුණක් නොගන්නා බව. අනිමිත්ත තත්ත්වයයි - අනිවච්ඡානුපස්සනාවෙන්. මෙන්න මේ කාරණාව අපට තවත් පැහැදිලි වෙනව මේ කියාපු උපමාව ආශ්‍රයෙන්. අනිමිත්ත අප්පණ්ණික සුඤ්ඤා කියන පද, අප්පතිට්ඨං අප්පවත්තං අනාරම්මණං ආදී පද, මේ හැම එකක්ම වඩාත් අර්ථවත් වෙනව මේ උපමාව ආශ්‍රයෙන්. මේ කියාපු සඤ්ඤා විරහත පඤ්ඤා විමුක්ත ස්වභාවය නිසා රහතත් වහන්සේගේ දූෂ්ටිකෝණය එහෙම පිටින්ම වෙනස්, ලෝකයේ දූෂ්ටි කෝණයට වඩා. ලෝකයේ ඇත්ත හැටියට පෙනෙන දේ රහතත් වහන්සේට බොරුයි. ඒ තරම් මහ පුදුම විශාල පරතරයක් ඇතිවෙනව, මේක නිසා. ඒ කාරණය තමයි සුක්ක නිසාකයේ අවයනානුපස්සනා සූත්‍රයේම එක තැනක සඳහන් වෙන්නේ අනුපස්සනා දෙකක් වශයෙන්" යං භික්ඛවේ සද්දෙවකස්ස ලොකස්ස සමාරකස්ස සමුහමකස්ස සසාමණ්ඩ්‍රාහමණීයා පජාය සද්දෙවමනුස්සාය ඉදං සච්චනි උපනිස්සධායිතං ඉදමරියානං එතං මුසාති යථාගුතං සමමප්පඤ්ඤාය සුදිට්ඨං අයං ඵකානුපස්සනා යං භික්ඛවේ සද්දෙවකස්ස ලොකස්ස සමාරකස්ස සමුහමකස්ස සසාමණ්ඩ්‍රාහමණීයා පජාය සද්දෙව මනුස්සාය ඉදං මුසාති උපනිස්සධායිතං තදමරියානං එතං සච්චනි යථාගුතං සමමප්පඤ්ඤාය සුදිට්ඨං අයං දුතියානුපස්සනා" මෙයින් කියැවෙන්නෙ "මහණෙනි, දෙවියන් මරුන් බමුන් සහිත ලෝකයා විසින්, මහණ බමුණන් දෙවි මිනිසුන් සහිත ප්‍රජාව විසින්, යමක් මෙය සත්‍යයයි කල්පනා කරන ලද්දේද එයම ආයඝීයන් වහන්සේලා විසින් මෙය මූලාවකැයි මනා ප්‍රඥාවෙන් දක්නා ලද්දේය. ඒ එක අනුපස්සනාවක්.

අනික් අනුපස්සනාව මොකක්ද, "මහණෙනි, යමක් දෙවියන් මරන්න බලුන් සහිත ලෝකයා විසින්, මහණ බලුණන් දෙව් මිනිසුන් සහිත ප්‍රජාව විසින්, මෙය මුසාවකැයි කල්පනා කරන ලද්දේද එයම ආයාසයන් වහන්සේලා විසින් මෙය සත්‍යයැයි යථාභූත වශයෙන් සමාක් ප්‍රඥාවෙන් දක්නා ලද්දේය."

කොයි තරම් විශාල වෙනසක් ද, පරතරයක් ද, කියල මෙයින් හිතාගන්න පුළුවනි. ඒ කාරණය ඊ ළඟට ගාථාවලිනුත් කියැවෙනවා. කලින් සමහර අවස්ථාවලදී අපි උඩත වශයෙන් දැක්වූ ගාථා -

"අනතතති අතතමානිං	- පසා ලොකං සදෙවකං
නිව්ඨං නාමරූපසමිං	- ඉදං සච්චනති මඤ්ඤාදති
යෙන යෙන හි මඤ්ඤාදති	- තතො තං හොති අඤ්ඤාදා
තං හි තසා මුසා හොති	- මොසධමමං හි ඉතතරං
අමොසධමමං නිබ්බානං	- තදරියා සච්චතො වීදු
තෙ වෙ සච්චාහිසමයා	- නිව්ජාතා පරිනිබ්බතා"

"අනතතති අතතමානිං පසා ලොකං සදෙවකං" අනාත්ම වූ දෙයක ආත්මයක් දක්නා දෙවියන් සහිත ලෝකයා දෙස බලව. "නිව්ඨං නාම රූපසමිං" නාම රූපය තුළට වැදගෙන, රිංගා ගෙන "ඉදං සච්චනති මඤ්ඤාදති" මෙය සත්‍යයයි හඟී. "යෙන යෙන හි මඤ්ඤාදති තතො තං හොති අඤ්ඤාදා" යම් යම් දෙයක් පිළිබඳව මඤ්ඤාදනා කරත්ද, හඟිත්ද, ඒ මඤ්ඤාදනා කිරීම නිසාම එය අන්‍යාකාරයකට පරිවර්තනය වෙයි. යමක් 'දෙයක්' හැටියට ගත්තොත් ඒ 'දෙය' විපරිණාම ධර්මයට යටත් වෙනවා. ඒක වෙනස් වෙන්න පටන් ගන්නවා. 'දෙයක්' හැටියට ගත්තෙ නැත්නම් වෙනස් වීමක් පිළිබඳ ප්‍රශ්නයක් පැන නගින්නෙම නැහැ. එතකොට යමක් 'දෙයක්' උන හැටියෙ ඒක වෙනස් වෙන්න පටන් ගන්නවා. ඒකත් එක්කම අර පුද්ගලයන් වෙනස් වෙනවා. විපරිමාණයත් එක්කම ඊ ළඟට ඉතින් ශෝඛ වැළපීම් ආදියත් එනවා. එයම එහි මුළාව වෙයි. දෙයක් පිළිබඳ මුළා ස්වභාවය මොකක්ද? අන්න අර මඤ්ඤාදනාව නිසා වෙනස්වෙන්නට පටන් ගැනීම. සුළු කාලයක් පවතින මුළා කරවන සුළු දෙයකි එය. එහෙම නැත්නම්, මක්නිසාද යත්: එය සුළු කාලයක් පවතින මුළා කරන දෙයක් හෙයිනි. ඔන්න ඊ ළඟට කියවෙනවා නිවන පිළිබඳව. "අමොසධමමං නිබ්බානං - තදරියා සච්චතො වීදු" නිවන මුළා නොකරවන සුළු ස්වභාවයක් ඇති දෙයකි. "තදරියා සච්චතො වීදු" ආයාසයන් වහන්සේලා එය සත්‍ය වශයෙන් දැන ගත්හ. "තෙ වෙ සච්චාහිසමයා" ඔවුහු මේ සත්‍යය අවබෝධ කර ගැනීමෙන් "නිව්ජාතා පරිනිබ්බතා" තෘෂ්ණා කුස ගින්න නිවාගෙන පිරිනිව්වාහු වෙත්.

එතකොට මෙතෙක් ප්‍රකාශ කළ අදහස් තව දුරටත් සිතේ කැන්පත් කර ගැනීමට අපි තවත් නිදර්ශනයක් ගනිමු. මේවා, මේ සියල්ලම, හකුළා දක්වන නිදර්ශනයක්. යාලුවන් දෙදෙනෙක් ලැලි කැබැල්ලක සායම් දෙවර්ගයකින් මොකක්දෝ අඳිනව. කිට්ටු වෙලා බැලුවොත් පේන්නේ දාම්පෙතක් අඳිනව. කොටු අඳිනව. දෙන්න එක්ක හවුල් වෙලා දාම්පෙතක් ඇන්ද. ඊ ළඟට කිසි වටිනාකමක් නැති කැට කැබිලිති එකතු කරගෙන ඒවයෙන් අර වගේ සායම් දෙපොටක් ගාලා සකස් කර ගන්නව ඉක්කන්ට. දැන් එතකොට දාම් පෙතක් හරි, ඉක්කනුත් සුදානම්. දැන් කොච්චර යාලුවන් උනත්, හවුල් වෙලා මේ වැඩේ කළත්, මේ දාම් පෙතෙන්, ඉක්කන්ගෙන් වැඩ ගන්න නම්, පිල් දෙකක් හැටියට බෙදෙන්න ඕන. අවයතාව. දැන් ඉතින් දෙන්න අර ඉක්කන් බෙදා ගත්ත. දැන් ක්‍රීඩාව ආරම්භ කරනව. දෙපිලක් - අවයතාව - අපි නිතර සඳහන් කළ අවයතාව මෙතෙන්දි මතු වෙනව. යම්කිසි දෙයක් ක්‍රියාත්මකවීමට දෙකක් අවශ්‍ය වීම. ඒ එක්කම මේ දෙදෙනගේ සිත්වල ජය - පරාජය කියල තවත් අවයතාවයක සේයාවක් ඇති වෙනව. ජයයි පරාජයයි කියන බලාපොරොත්තුවක්. නමුත් දෙන්න තවම විනෝදයටයි, කාලය ගෙවා දැමීමටයි, නිකම් විනෝදයටයි, මේ දාම් ක්‍රීඩාව කරගෙන යන්නේ. සෙල්ලමට නමුත් තරඟයක්. තරඟයක් නමුත් සෙල්ලමක්. ඉතින් ඔය විදියට මේ දාම් ක්‍රීඩාව කරගෙන යන අතරේ, මෙතෙන්ට එනව එක්තරා පරිත්‍යාගශීලී විනෝදකාමියෙක්. එයා කල්පනා කරනව මේ දාම් ක්‍රීඩාව වඩාත් උද්‍යෝගිමත් කිරීමට නම්, මේකට තැග්ගක් දෙන්න පොරොන්දු වෙන්න ඕන කියල. මේ දාම් ක්‍රීඩාවෙන් දිනන තැනැත්තාට දාහක් දෙන්න පොරොන්දු වෙනව. දැන් එතකොට මෙතන සිට අර සාමාන්‍ය විනෝදයට කාලය ගෙවා දැමීමට කරන ක්‍රීඩාවක් නොවෙයි, මෙතන. කොච්චර යාලුවන් උනත් දැන් මෙතන කිබෙන්තේ - ලෝභය ඉදිරිපත් වුන නිසා - පොරයක්. රුපියල් දාහක් දිනාගැනීමේ පොරයක්, දැන් ගෙනියන්නේ. දැන් ඉතින් දාඩිය දමාගෙන මේ ඉක්කන් අඳිනව. මේ ඉක්කන් දැන් 'ඇත්තන්' වෙලා. අර නොවටිනා ඉක්කන් දැන් දහසක් වටිනා ඇත්තන් කරගෙනයි අදින්නේ. මේ. මෙහෙම ඇදගෙන යන අතරේ, තවත් මෙතෙන්ට එනව එක්තරා විකෘති මානසික තත්ත්වයක් ඇති දාමර්ක සුද්ගලයෙක්. යම්කිසි අනියම් හේතුවක් නිසා මේ තැනැත්තා මාරක ආයුධයක් පෙන්වල මේ තරඟයට අළුත් නීතියක් එකතු කරනව. මේ තරඟ කරුවනුත්, බලාගෙන සිටින අයත් තමාගේ යටතට අරගෙන අළුත් නීතියක් එකතු කරනව. දිනන එක්කෙනාට දහසක් ලැබෙනව. හැබැයි පරදින එක්කෙනා මෙතනම මරනව. දැන් එතකොට මේ සෙල්ලම කොහොමද? දැන් සෙල්ලම 'ලෙල්ලමක්' වෙලා. දැන් මිතුරන් දෙදෙනාට එකිනෙකා පේන්නේ හකුරන් හැටියට.

දැන් මේක ක්‍රීඩාවක් නොවෙයි. දැන් දමන්නෙ හීන් දාඩිය. දැන් අර මරණයෙන් ගැලවීමට කරන, එහෙම නැතිනම් මර උගුලෙන් ගැලවීමට කරන, ප්‍රයත්නයක් හැටියටයි ක්‍රීඩාව යන්නෙ. මේ ක්‍රීඩාව ඉවර වුන හැටි අපි දන්නෙ නැහැ කොහොමද කියල. නමුත් මෙතනින් අපට ගන්න පුළුවනි, මේ කාරණය ආශ්‍රයෙන් තේරුම් ගන්න පුළුවනි, අර නොවටිනා ඉත්තන් ඒවායේ අර සංඥාවක් වැටුන පාට කිරීමෙන්. ඒවා ඊ ළඟට දෙපිලක් උනා. ඊ ළඟට ඒ ඉත්තන්ට පණ ඇවිල්ල වගේ "ඇත්තන්" උනා. මේ සියල්ලම සිද්ධ උනේ අර තණහා මාන දිට්ඨි මඤ්ඤා නිසා. අර පපඤ්ච ආදී වශයෙන් අප සඳහන් කළේ, තණහා මාන දිට්ඨි වශයෙන් අර දෙදෙනාගේ සන්තානයේ ඇතිවුන සිතිවිලි නිසා. ඒක කොයි තරම් ඉහ වහා ගියා ද කියනොත්, විශේෂයෙන්ම අර මරණය පිළිබඳ තර්ජනය පැමිණි අවස්ථාවේ ඉඳලම මේ දෙදෙනට, මේ යාලුවන් දෙදෙනට, දාම් පෙතම ලෝකයක් උනා. මුළු මහත් අවධානයම අර දාම් පෙතේ තියෙන්නෙ. ජීවිතයත් මරණයත් අතර සටනක්. එකකොට මේ එක පැත්තක්. මේ තමයි ලෝකය. කවදාවත් ඉවර වෙන්නෙ නැති දාම් ක්‍රීඩාවක්. අපි අනිත් පැත්ත අරගෙන බලමු.

දැන් රහතන් වහන්සේට මේ මුළු ලෝකයම දාම් පෙතක්. ඒක නිසා තමයි අර අධිමුක්ත ස්ථාමීන් වහන්සේ - අපි කලින් උද්ධෘත වශයෙන් දක්වුව - උන් වහන්සේ කැලයක් මැදින් වඩිනකොට හොර මුලකට අහු වෙලා, ඒ හොර දෙවුව තමන්වහන්සේ මරණයට පත් කරන්න සූදානම් වෙනකොට වදාළ ගාථාව කොයි තරම් වටින ගාථාවක්ද?

"තිණ්කට්ඨ සමං ලොකං - යදා පඤ්ඤාය පසංගි,
මමන්තං සො අසංචිතදං - නතථි මෙ ති න සොටති"

'නුඹට ඕන නම් මාව මරන්න, මෙන්න මේකයි තත්ත්වය. යම් අවස්ථාවක මේ මුළු ලෝකයම, මේ මුළු මහත් පඤ්ඤාස්ථාන ලෝකයම, ඇතුළතත් පිටතත් සියල්ලම තණකොළ ලී කැබලි වගේ ප්‍රඥාවෙන් දකීද, මමන්වයක් නොලබන්නේ, මට කිසිවක් නැතැයි සෝක නොකරයි', මේකටම උපකාර වන තව කොතෙකුත් ගාථා අපට බුද්ධ දේශනාව ආශ්‍රයෙන් වඩා අර්ථවත් අන්දමින් තේරුම් ගන්න පුළුවනි. ධම්මපදයෙ එහෙමත් කියවෙන්නෙ,

"ජයං වෙරං පසටති - දුක්ඛං සෙති පරාජිතො,
උපසන්නො සුඛං සෙති - හිංවා ජය පරාජයං"⁶

සාමාන්‍යයෙන් මේක අපි තේරුම් ගන්නේ "ජය ගැනීම කියන අදහස නිසා කෙනෙකුට වෙරය ඇතිවෙනවා". මේ දාම් ක්‍රීඩාව පිළිබඳව වගේ. "පරාජිත පුද්ගලය දුක සේ හොටිනවා. හාත්පිටේලා ඉන්නවා. උපශාන්ත වූ රහතන් වහන්සේ සැප සේ නිදනවා. ජයපරාජය දෙකම අතහැරල". ඕනනම් ජය විතරක් අකාරින්න පුළුවන් නේ. මොකද මේ ජය පරාජය දෙකම අතහැරියයි කියල කියන්නේ? ඒ දෙක ඇදුන්නක්. ඒ දෙක එකටයි යන්නේ. මේ දෙක එකටම යන බව - මේ ද්වයතාව පිළිබඳ අදහස - ඉතාම වටිනා දෙයක්. මේක මේ ධර්මයේ සාරය එහෙම පිටින්ම හකුළුවා දක්වන කාරණයක්. මේක පටන් ගත්තේ වික්‍රාන්තයක් නාම රූපයක් කියන දිය සුළියෙන්. එතකොට මේ අදහසම අත්ත දණ්ඩ සූත්‍රයේ එහෙමත් කියැවෙනවා:

"යස්ස නතථි ඉදං මෙති - පරෙසං වාපි කිංදට්ඨං,
මමනතං යො අසංචිතදං - නතථි මෙති න සොට්ඨි"

සුත්ත නිපාතයේ අත්තදණ්ඩ සූත්‍රයේ කියවෙනවා 'යම් කෙනෙකුට' - ඒ කියන්නේ රහතන් වහන්සේ පිළිබඳවයි කියවෙන්නේ - මෙය මගේ යැයි සිතිවිල්ලක් පහළ නොවන්නේ ද, ඒ වගේම 'පරෙසං' අනුන්ගේ කියලත් සිතෙන්නේ නැද්ද, එබඳු පුද්ගලය මමත්වයක් පිළිබඳ අදහසක් නොලබන්නේ මට කිසිවක් නැතැයි ශෝක නොකරයි.

දැන් එතකොට නිවන පිළිබඳව අපි මේ ඉදිරිපත් කළ දේශනා පෙළේ මෙතෙක් අප උත්සාහ කළේ නිවන කියන්නේ කෙබඳු තත්ත්වයක් ද කියන එක විස්තර කිරීමටයි. තේරුම් කර ගැනීමටයි. එහෙම තේරුම් කිරීමට අවශ්‍ය උනේ මක් නිසාද? මේ බෞද්ධ ප්‍රතිපදාවේ ඉලක්කය වන, පරමාර්ථය වන, නිවන පිළිබඳව නොයෙකුත් විදියේ මිනිමතාන්තර, පටලැවිලි සහිත මිනි මතාන්තර, කවදත් ලෝකේ පවතින නිසයි. මේ කාලයේත් එහෙමමයි. මේ කාලයේ විශේෂයෙන්ම තිටනේ නාමයෙන් බොහොම දෙනෙක් පතන්නේ හටතිරෝධය නොවෙයි. හටයයි. හටයමයි පතන්නේ තිටනේ නාමයෙන්. එතකොට ඉලක්කය වැරදි නම් විදමන හරියාම සැක සහිතයි. දැන් අපි මේ දේශනාවලින් උත්සාහ කළේ අර නිවන් ඉලක්කය සැහෙන පමණ මතු කර ගැනීමටයි. එහෙම මතු කර ගැනීමේ අපේ උත්සාහය සාර්ථක උනා නම්, ඊ ළඟට අප බලාපොරොත්තු වන්නේ, මෙතන ඉඳල තිබෙන දේශනා කීපයෙන්, මේ ප්‍රතිපදාවට අදාල යම් යම් කරුණු පෙළ ගැස්වීමටයි. මේ

කියන ඉලක්කය සාක්ෂාත් කර ගැනීමට උපකාර වන කරුණු පෙළ ගැස්වීමටයි. මේ දේශනා මාලාවේ මූලදී අපි විරේකයකුත් රසායනයකුත් ගැන සඳහන් කළා. මේ වන විට මුල් කාරණය සම්පූර්ණ උනා නම්, ඊළඟට කියෙන්නේ රසායන කොටසයි. මක් නිසාද මේ තාක් කළ දේශනවලින් අපි යම් යම් මූල පද, සුත්‍ර වල හැංගිල තිබෙන - වැඩිය මේ කාලයේ අවධානයක් යොමු නොකරන - වටිනා මූලපද කීපයක් මතු කර ගත්ත. සුක්කා, ආයුතා, තථතා, අතමමයතා, ඉදපපවටයතා, පපඤ්ච, මඤ්ඤානා ආදී මූල පද රාශියක් මේ සුත්‍ර වලින් අපි ඉදිරියට ගත්ත. ඒ වගේම ඒව පිළිබඳ යම් යම් ධර්ම කාරණාත් සාකච්ඡා කළා. නමුත් ඒවයිදී අපේ මූලික පරමාර්ථය උනේ අර තිවන කියන ඉලක්කය පිළිබඳ මෙතෙක් ඇතිවෙලා තිබුන දුර්මත ඉවත් කිරීමයි. ඉවත් කිරීමට උත්සාහ කිරීමයි. නමුත් මේ දේශනා මාලාවේ පරමාර්ථය ශාස්ත්‍රීය මට්ටමකින් යම්කිසි කුතුහලයක් සංසිදුවා ගැනීම නොවෙයි. මේ ස්වාක්ෂාතවූ ධර්මයේ සන්දිට්ඨික අකාලික එහිපැයික ඔපනයික පච්චිත්තං වේදිතබ්බ වික්කප්පි ගුණ සමුදාය මතුකරගෙන මේ කියන ඉලක්කයට පැමිණීමට උත්සාහයක් දරීමයි. අන්න ඒ නිසා සමහර විට මෙතැන ඉඳල ඉදිරියට තිබෙන දේශනා කීපය නිවන් ප්‍රත්‍යක්ෂ කිරීමට දිවා රැ වෙනෙසෙන යෝගාවචර සිත්කට රසායන වීමට බැරි නැහැ.

"ලොහො දොසො ච මොහො ච - සුරිසං පාප වෙනසං,

හිංසනති අතනසමුහතා - නටසාරංච සංඵලං"

කෝසල සංප්‍රක්කයේ දී පසේනදි කොසොල් රජුට දේශනා කළ ගාථාවක්. ඒ ඉතාම සරල ගාථාවක්. අපි සරල දේවල් වලින්මයි ආරම්භ කරන්නේ. "ලෝභයක් ද්වේෂයක් මෝහයක් ඇතුළතින්ම හටගෙන, තමා තුළින්ම හටගෙන, පාප සිතිවිලි ඇති පුද්ගලයාට හිංසා කරත්. පාප සිතිවිලි ඇති පුද්ගලයා වනසා ලත්". අවසාන පදයෙන් කියන්නේ උපමාවක්, "තව සාරංච සංඵලං" උණබට ආදී පොතුහර ගසක ඵලය, ගෙඩිය, ඒ ගස නසන්නාක් වගෙයි.

මේ ගාථාවෙන් කියවෙන මූලික අදහස ලෝභ දෝෂ මෝහ කියන මේ ක්ලේශ ධර්ම ඇතුළතින්ම හටගන්න බවයි. 'අත්ත සම්භූත' බවයි. මේක අමුතුවෙන් කියන්නට අවශ්‍ය උනේ මක්නිසාද, සාමාන්‍ය ලෝකයා හිතන්නේ ලෝභ දෝෂ මෝහ කියන ඒවා බාහිර නිමිති වලින් ඇතිවන දේවල්ය කියල. අර මැජික් දර්ශන දාම් ක්‍රීඩාව ආදී දේවලින් අපට පෙනීගියා මේවා නිමිති වෙන්නේ මක් නිසාද, ඇතුළත තිබෙන යම්කිසි 'දෙයක්'

නිසයි, නිමිති සංකේත වෙන්නේ. එතකොට මෙන්න මේ කාරණය යෝනිසෝ මනසිකාරය පිළිබඳ ප්‍රශ්නයක්. බුදුරජාණන් වහන්සේ මෙතෙන්දී මතුකර දෙන්නේ මේ ප්‍රතිපදාව සඳහා අවශ්‍ය මූලික යෝනිසෝමනසිකාරයයි. සාමාන්‍ය ලෝකයා හිතන්නේ ලෝභ දෝස මෝහ බාහිර නිමිති වලින් ඇති වෙනව කියලයි. බුදු පියාණන් වහන්සේ පෙන්නුම් කරන්නේ මේව හරියට අර උණ බට ආදියේ වගේ ඇතුළතින්ම හටගෙන ඒ පුද්ගලයාව ව්‍යාප්තව කියලයි.

මේ යෝනිසෝමනසිකාරය පිළිබඳ ප්‍රශ්නයම තමයි, කලින් අවස්ථාවක අපි මධු පිණ්ඩික සූත්‍රය ගැන සාකච්ඡා කරන අවස්ථාවේ ගැඹුරු පාඨයකින් ඉදිරිපත් උනේ. ඒකේ කොටසක් අපි නැවත මතක් කර ගත්තොත් "වක්ඛංව පට්ඨව රූපෙව උපපජ්ජති වක්ඛවික්ඛාණං" ආදී වශයෙන් ගිහිල්ල..... "යං සක්ඛනාති තං විතකෙකති යං විතකෙකති තං පපඤ්චති යං පපඤ්චති තතො නිදානං පුරිසං පපඤ්චසක්ඛා සංඛා සමුදාවරනති අකීතානාගත පච්චුප්පනෙනසු වක්ඛවික්ඛාණොසු රූපෙසු" කියල අර දීඞ් පාඨයක් මධු පිණ්ඩික සූත්‍රයේ සඳහන් වෙනව. එතනින් කියවෙන්නේ, නිදසුනක් වශයෙන් කිවහොත්, ඇසත් රූපයත් නිසා ඇස පිළිබඳ වික්ඛාණයක් හට ගන්නව. ඒ කාරණා තුනේ එකතු වීම ස්පර්ශය හටගත් හඳුන්වනව. ඊළඟට ඒ ස්පර්ශය ප්‍රත්‍යය කරගෙන වේදනාවක් ඇති වෙනව. යමක් විදිසිද එය හඳුනා ගන්නව. "යං වේදෙති තං සක්ඛනාති" අන්න දන් මෙතෙන්දී ගත්තොත් "යං සක්ඛනාති තං විතකෙකති" අන්න සංඛා කියන තැන ඉඳල අපි මේක විග්‍රහ කරන්න ගියොත් "යමක් හඳුනා ගනීද ඒ පිළිබඳව විතර්ක කරයි." "යං විතකෙකති තං පපඤ්චති" යමක් පිළිබඳව විතර්ක කරයි ද ඒ පිළිබඳව ප්‍රපඤ්ච කරයි. ඒ විතර්කම ඉහවහා යාමක්. "යං පපඤ්චති තතොනිදානං පුරිසං පපඤ්ච සක්ඛා සංඛා සමුදාවරනති අකීතානාගතපච්චුප්පනෙනසු වක්ඛවික්ඛාණොසු රූපෙසු" යමක් පිළිබඳව පපඤ්ච කරයි ද ඒ හේතුකොටගෙන අකීත අනාගත වර්තමාන වූ, ඇසින් දක යුතු රූපයත් පිළිබඳව 'පපඤ්චසංඛාවෝ' අර කියාපු පුද්ගලයාව මැඩලත්, අභිභවනය කරත්. ඒකත් හරියට - අර උණ බට ආදියේ එලයෙන් ඒ ගස වැනසෙන අදහසමයි, මෙතනින් කියැවෙන්නේ. එතකොට අයෝනිසෝමනසිකාරය ඇතිවෙන්නේ මක් නිසාද කියන එකත් මෙතැනින් පැහැදිලි වෙනව. යෝනිසෝමනසිකාරය යටපත් වෙන්නේ, අයෝනිසෝ මනසිකාරයට ඉඩ ලැබෙන්නේ, ලෝකයේ අරව ඉහවහ යන නිසා, අර විතර්ක ප්‍රපංච ආදියෙන් අරව වැඩී ගියාට පස්සේ මේව කොහෙත් පටන්ගෙන කොහෙත් ඉවර උනාද කියල බලාගන්න බෑ. මහා ජංජාලයක්, අන්තෝ ජටා බහි ජටා තත්ත්වයක් ඇති වෙනව. මේ

යෝනියොමනසිකාරය පිළිබඳ ප්‍රශ්නය කොයිතරම් වැදගත් ද කියන එක අපට තවත් හෙළිවෙනව අර සුත්ත නිපාතයේත් සංයුක්ත නිකායෙ සභාථක වග්ගයේත් දකින්නට ලැබෙන සුචිලෝමසුත්‍රයෙන්.⁸ සුචිලෝම යක්ෂය බුදු රජාණන් වහන්සේගෙන් ඉතාම වටිනා ගාථාවක් අහනව, එයට පිළිතුරු වශයෙන් බුදු රජාණන් වහන්සේ ඉතාමත්ම වටිනා ගාථා තුනකින් පිළිතුරු දෙනව. අසන ප්‍රශ්නය මොකක්ද?

"රාගොව දොසොව කුතො නිදානා - අරතී රතී ලොමහංසො කුතොජා,
කුතො සමුට්ඨාය මනොවිතකකා - කුමාරකා ධම්මථිවොස්සජන්ති "

බුදු රජාණන් වහන්සේ ඊට දෙන පිළිතුරු ගාථා,

"රාගොව දොසොව ඉතො නිදානා - අරතී රතී ලොමහංසො ඉතොජා,
ඉතො සමුට්ඨාය මනො විතකකා - කුමාරකා ධම්මථිවොස්සජන්ති"

සෙනහජා අහන සමතුතා - තිග්‍රොධමීච බන්ධජා
සුඤ්චිසත්තා කාමෙසු - මාලුචාච චිත්තා චතෙ.

සෙ නං පජානන්ති යතො නිදානං - තෙ නං ධිනොදෙනති සුභොගි යකක
තෙ දුන්නරං මසමීමං තරන්ති - අතිණ්ණසුඛං අසුතබ්බවාය.

එතකොට මේ ගාථා තේරීමේදී අපට අටුවා මගින් ඉවත් වෙන්ට සිද්ධ වෙනව. මක්නිසාද ලොකු ගැටලු විදියෙ පදයක් මෙතන කියවෙනව. මුල් ගාථාවේ සුචිලෝම යක්ෂය අසන ප්‍රශ්න පිළිබඳව බොහෝ මුද්‍රණ වල, ඒ වගේම අටුවා එහෙමත්, පිළි අරගෙන තිබෙන පාඨය පිළිබඳවයි අපට මෙතන තිබෙන ගැටලුව. අටුවාව යොදන්නේ "කුමාරකා ධම්ම ථිවොස්සජන්ති" දැන් මෙතන අපි ගත්තේ වෙන පාඨයක් "ධම්ම" කියලයි. ඉස්සෙල්ල මේ අටුවාව දෙන අදහස තේරුම් කරමු. අටුවාව තෝරන හැටියට යක්ෂය අසන්නේ "රාගොව දොසොව කුතො නිදානා" රාගයත් ද්වේෂයත් කොයින්ද හටගන්නේ. "අරතී රතී ලොමහංසො කුතොජා" අරතී අධි කුසල ධර්මයන්හි නොඇල්ම නම් වූ ඒ අරති කියන අකුශල ධර්මය ඒවගේම රති, පඤ්ච කාමයන්හි ඇල්ම කියන ඒ රතිය, ඒ වගේම ලොමහංසො ලොමුදහැගැත්ම, හයවීම මේව කොහෙන්ද හටගන්නේ "කුතොජා" කොතනින්ද උපදින්නේ. "කුතො සමුට්ඨාය මනො විතකකා කුමාරකා ධම්ම ථිවොස්සජන්ති". ඉස්සෙල්ල අපිට කියන්න වෙනව මෙතන මේ "ධම්ම" කියන වචනය ගැන යමක්. අටුවාව ගන්න හැටියට මේ

"ධම්ම" කියල කියන්නෙ කපුට. මහ දිග කථාන්තරයක් ඉදිරිපත් කරනව මේ ගාථාව තේරීමට අටුවාව. යම්සේ ගම් දරුවෝ කපුටන් අල්ලා ගෙන දිග තුලකින් උන්ගේ පාදයෙන් බැඳල මුදාහරිත් ද එතකොට අර කපුටන් ඇත පියාඹාගෙන ගිහිල්ල ආපහු කරකැවිල ඇවිත් අර දරුවන්ගේ පාමුලට වැටෙත්ද අන්න ඒ විදියට - කියල ඊ ළඟට තෝරනව අරකියාපු මනෝ විතර්ක - මනෝවිතකක කියන පදය - මනෝ විතකක කියන පදය දෙකට කඩනව. අකුසල විතර්ක, කුසල් මනස - කුසල් සිත - විකේෂ කරයි. ඒ කියන්නේ අර ගම් දරුවන් කපුටකු මුදාහැරියාම ඇතට පියාඹල ගිහිල්ල කපුටා ආපහු පාමුල වැටෙන්න වගේ අකුසල් විතර්ක කුසල් සිත විකේෂ කරයි කියලයි, තෝරන්නේ.

නමුත් අපට මේක වෙන ආකාරයකට තෝරන්න සිද්ධ වෙනව. සමහර මුද්‍රණවල තිබෙන "කුමාරකා වඩක මිවොසසජනි" කියන පාඨය පිළිගත්තොත් "ව" කාරය ආගමාත්මයක් හැටියට සලකන්නට පුළුවනි. එහෙම ගත්තොත් "කුමාරකා අඩකං ඉව ඔසසජනි" දරුවන් මවකගේ ඇකයෙන් නික්මෙන්නාක් මෙනි. මවකගේ ඇකය හැර විසිර යන්නාක් මෙනි කියල තේරුම් ගන්න පුළුවනි. එහෙම ගත්තොත් අපට මේ ගාථාව සම්පූර්ණයෙන් තෝරන්න වෙන්නෙ - බුදු රජාණන් වහන්සේ ඒ ගාථාවට දෙන පිළිතුරු ආශ්‍රයෙන් අපි ගත්තොත් "රාගයත් ද්වේෂයත්" "ඉතො නිදානා" මෙතනින්ම, ඇතුළතින්ම හටගත්තු දෙවල්. අරතියත් රතියත් ඒත් ඇතුළතින්මයි. "ඉතොජා". "ඉතො සමුට්ඨාය" මෙතැනින්ම පැන නැගිල. 'මනෝ විතර්කයෝ' අපි ඒක එක පදයක් හැටියට ගන්නව. දෙකට කඩන්නෙ නැතිව. මනෝ විතර්කයෝ මෙතැනින්ම පැන නැගී "කුමාරකා අඩකං ඉවොසසජනි" දරුවන් මවකගේ ඇකය හැරයන්නාක් මෙන් විසිරයෙත්. මේ අටුවා මගින් ඉවත් වෙන්නට විශේෂ හේතුව, අටුවාව 'මනෝවිතකක' කියන එක දෙකට කඩල දක්වල තියෙනව. නමුත් එම අටුවාවාරීන් වහන්සේම සංයුත් අටුවාවේ ඊට කලින් දේවතා සංයුතනයේ එන කුමම සූත්‍රයේ 'මනෝ විතකකා' කියන පදය තේරීමේදී මෙන්න මෙහෙම කියනව. "මනෝවිතකකෙකි මනමහි උපපන්නවිතකකෙක." මනෝවිතකක කියල කියන්නෙ සිතෙහි උපන් විතර්ක - එතකොට එතන එහෙම තෝරනව, මනෝවිතකක කියන එක. වඩා සහේතුකයි එක පදයක් හැටියට ගැනීම. සිතේ ඇතිවන විතර්ක හැටියට. නමුත් අටුවාවාරීන් වහන්සේ අර විදියට පටලැවිල්ලක් ඇති කර ගත්තෙ මක් නිසාද, ක්‍රියාකාරක පද සම්බන්ධයකින් අර දරුවන් කපුටා මුදා හැරීම පිළිබඳ උපමාව සනාථ කරන්නට ඕන නිසයි. කපුටන් මුදාහරින්නාක් මෙන් විතර්කයෝ මනස වික්ෂේප කරත්, කියල. ඊට වඩා අර්ථවත් වෙනව අපි මේ මවකගේ

ඇකය හැරයාම පිළිබඳව ඉදිරිපත් කළ අදහස. අපට ඒක තව දුරටත් හේතු සහිත බව පෙන්වුම් කරන්ට පුළුවනි, අතින් ගාථාවක ගැනත් කල්පනා කරලා බලන්නොට.

බුදුරජාණන් වහන්සේ පිළිතුරු වශයෙන් දුන්නු පළමුවන ගාථාවයි අර සඳහන් කළේ. මුල් ගාථාවට වඩා මේක වෙනස් වෙන්නෙ 'කුතො' කියල අහන ප්‍රශ්නයට 'ඉතො' කියල දෙන පිළිතුර විතරයි. කොයිත්ද මේව හටගන්නෙ - මේ මෙතනමයි කියල.

ඊ ළඟට දෙවන ගාථාවෙන් කියැවෙනව

"සොහජා අත්තසමහුතා - නිග්‍රොධස්සෙව බන්ධජා,
පුට්ඨ වීසත්තා කාමෙසු - මාලුචාව චිත්තා චනෙ"

එතැන ගැඹුරු අදහසක් කියැවෙනව. "සොහජා" මේ සොහ කියන වචනයේ අර්ථ රාශියක් තියෙනව. සෙනෙහස, දියපිරාව ඒ කියන්නෙ තෙතමනය, තණ්හාව කියල ඔය විදියෙ අර්ථ රාශියක් තියෙනව. ඒ අර්ථ ගණනාවක්ම මෙතන උපකාර කරගෙන තියෙන බවයි පෙනෙන්නෙ. බුදුරජාණන් වහන්සේ මෙතන යොදාපු උපමාවෙ නුග ගහක අතු වලින් බේරෙන අරළු උපමාවට අරගෙන තියෙනව. නුග ගසේත් අරළු බිහින්නෙ සොහජා, දියපිරාව උපකාර කරගෙනයි. ඒ වගේම අත්ත සමහුතා - ඇතුළතින්මයි හටගන්නෙ. ඊ ළඟට අතින් උපමාව "පුට්ඨ වීසත්තා කාමෙසු" එහෙම හටගෙන කාමයන්හි වෙන් වෙන්ව ඇලෙනව. මෙතන මේ උක්තර දෙන්නේ අර මනෝවිකර්ක පිළිබඳව. අර මනෝවිකර්ක ඇතුළතින්ම හටගෙන බාහිරව තියෙන කාමයන්හි ඇලෙනව. උපමාව තමයි හරියට නුග ගහක අරළු අතු වලින් බැහැරගෙන ගිහිල්ල පොළොවෙ හයි උනාට පස්සෙ මුල් කඳ සොයාගන්න බැහැ. අයෝනිසොමනසිකාරයට ඕන හැටියට ඉඩ තියෙනව. ලොකුවට හැදුනු නුග ගහක් බලන කොට මේකෙ මුල්ම කඳ මොකක්ද කියල සොයාගන්න බැහැ. මක්නිසාද දිය පිරාව නිසා තමා තුළින්ම හටගත්තු දේවල් වලට යට උනා. ඒකම තමයි ඊ ළඟ උපමාවෙනුත් දෙන්නේ. "මාලුචාව චිත්තා චනෙ" මාලුවා වැල කියන එක යම්කිසි ගසක දෙබලෙක සමහර විට කුරුල්ලකු මාලුවා වැලක ඇටයක් ගෙනුල්ල තැන්පත් කළාම කාලයක් ගිහිල්ල මාලුවා වැලක් හැදෙනවා. එහෙම හැදිල ගහක් වසාගෙන ගස මතින් පැතිරෙනව. මේ අනුව මේ උපමාදෙකෙන්ම පෙනෙන්නේ එකකොට අර අයෝනිසො මනසිකාරයට ඉඩ ලැබෙන හැටියි. මේව ඇතුළතින්ම හට ගෙන වැඩියාම නිසා, විකර්ක

ප්‍රථම ආදියෙන් වැඩියාම නිසා, මේ මූල සොයාගන්න බෑ. යෝනියෝ මනසිකාරයට ඉඩ නැති වෙනවා. ඔය අදහසයි මෙතැනින් කියැවෙන්නේ. එතකොට අපි අර දරුවන් පිළිබඳ උපමාව මෙතැනට කිට්ටු කරන්න තවත් හේතුවක්, මක්නිසාද මවකගේ ඇකයෙන් නික්මෙන දරුවන් ගැන කියාගෙන යනකොට එතෙත්ටත් අර "සෙනහපා අතසමහතා" කියන පද දෙක අර්ථවත් කර ගන්න පුළුවන්. ස්නෙහපා - ස්නෙහයෙන් හටගත්, අතසමහතා මවකට අයිතිකම කියන හැටියට සලකන්න පුළුවන් දරුවන්. අතින් එක මේ ගාථාවල මූල ඉඳල අගටම කියැවෙන්නේ මේව හටගන්න තැන පිළිබඳවයි. අර කපුටා එලවීම පිළිබඳ කථාවෙන්, අවධාරණය කරන මූලික කාරණය යටපත්වෙනවා. "කුතොනිදානා" "කුතො සමුට්ඨානා" 'කොතනින් හටගෙන' 'කොතනින් පැන නැගී' ආදී වශයෙන් ඒ විදියටයි අහන්නේ. ඒකට පිළිතුරු "ඉතො නිදානා, ඉතොපා, ඉතො සමුට්ඨාය" කියල ඒ විදියටයි. මෙතනින්ම හටගනී මෙතනින්ම උපදී.

"සෙනහපා" කියන එක 'තණ්හාවෙන් හටගත්' කියල ගන්න පුළුවන් මනෝ විතර්ක ගැන කියැවෙන කොට. "සෙනහපා", "අතසමහතා" තණ්හාව නිසා උපදින, "අතසමහතා" ඇතුළතින්ම හටගන්නා අර නුගහන ගැන කියන කොට 'දියපීරාව'. මාලුවා වැල ගැන කියනකොටත් 'දියපීරාව'. ඔය විදියට අර්ථ ගණනාවක් මේකෙන් මතු කරගන්න පුළුවනි. සෙනහපා අතසමහතා - නිත්‍රොධසෙසව ඛන්ධපා, පුටු විසතතා කාමෙසු" අර විදියටම අර ගත පිළිබඳ උපමාවක් වැල පිළිබඳ උපමාවක් වගේම පපඤ්ච වශයෙන් කෙලෙස් ධර්ම ඇතුළතින් හටගෙන ඒවා වැඩී ගියාට පස්සේ "පුටු විසතතා" කාමයන්හි ඒවා ඇයුතට පස්සේ, සොයාගන්න බෑ මේක ඇතුළතින්ද හටගත්තේ පිටතින්ද කියල. ඉතින් අර මිරිහුව ඔස්සේ යනවා.

ඊළඟට අග ගාථාවෙන් ඉතා විටිතා අදහසක් කියැවෙනවා. "යෙ නං පජානන්ති යතො නිදානං - තෙ නං විනොදෙනති සුභොති යකඛ". යම් කෙනෙක් මේ කියාපු කාරණාවල, රාග දොස මෝහ මනෝවිතර්ක ආදී මේ හැම එකකම නිදානය" යතො නිදානං" මේව හටගන්නා තැන "පජානන්ති" මැනවින් තේරුම් ගත්තාහු ද ඔවුහු ඒවා දුරු කරත්. "තෙ නං විනොදෙනති. සුභොති යකඛ" හොඳට අහන්න යක්ෂය "තෙ දුක්ඛරං ඔසමිමං තරන්ති අතිණ්ණසුඛං අසුනබ්බවාය" ඔවුහු එතර වීමට ඉතාම දුෂ්කර වූ, මෙතෙක් එතෙර නොවූ, ඒ සංසාර කෙලෙස් මනෝසයෙන් එතෙර වෙත්.

අබෝලිපි

1. දී.නි. III - බු.ප. 9-366 පිට
2. සං.නි. I - බු.ප. 13-26 පිට
3. සු.නි. - බු.ප. 25-246 පිට
4. ම.නි. III - බු.ප. 12 -82 පිට
5. සු.නි. - බු.ප. 25-236-238 පිටු
6. බු.නි. I - බු.ප. 24-76 පිට
7. සං.නි. I - බු.ප. 13-134 පිට
8. සු.නි. - බු.ප. 25-82 පිට ; සං.නි I බු.ප 13 - 368 පිට